

ΜΕΓΑΛΗ ΠΑΡΑΣΚΕΥΗ.

3ης Μαΐου 2024.

Πρωινές Όρες.

ΑΚΟΛΟΥΘΙΑ ΤΩΝ ΜΕΓΑΛΩΝ ΩΡΩΝ
ΤΗΣ ΑΓΙΑΣ ΚΑΙ ΜΕΓΑΛΗΣ ΠΑΡΑΣΚΕΥΗΣ
ΚΑΙ Ο ΕΣΠΕΡΙΝΟΣ ΤΟΥ ΜΕΓΑΛΟΥ
ΣΑΒΒΑΤΟΥ (ΤΗΣ ΑΠΟΚΑΘΗΛΩΣΕΩΣ) (
4ης Μαΐου 2024).



ΑΚΟΛΟΥΘΙΑ ΤΗΣ Α' ΩΡΑΣ.

**Εύλογητὸς ὁ Θεὸς ἡμῶν, πάντοτε, νῦν,
καὶ ἀεί, καὶ εἰς τοὺς αἰῶνας τῶν
αἰώνων.**

Ἄμήν.

Δόξα σοι ὁ Θεὸς ἡμῶν, δόξα σοι.

**Βασιλεῦ ούράνιε, Παράκλητε, τὸ
Πνεῦμα τῆς ἀληθείας ὁ πανταχοῦ
παρὼν καὶ τὰ πάντα πληρῶν ὁ
Θησαυρός τῶν ἀγαθῶν καὶ ζωῆς
χορηγός, ἐλθὲ καὶ σκήνωσον ἐν ἡμῖν καὶ
καθάρισον ἡμᾶς ἀπὸ πάσης κηλεῖδος καὶ
σῶσον ἀγαθέ, τὰς ψυχὰς ἡμῶν.**

Ἄμήν.

Τρισάγιον.

**“Ἄγιος ὁ Θεός, Ἅγιος Ἰσχυρός, Ἅγιος
Ἀθάνατος, ἐλέησον ἡμᾶς. (ἘΚ γ').**

Δόξα ... Καὶ νῦν ...

Παναγία Τριάς, ἐλέησον ἡμᾶς.

Κύριε, ἵλασθητι ταῖς ἀμαρτίαις ἡμῶν,
Δέσποτα, συγχώρησον τὰς ἀνομίας ἡμῖν.
Ἄγιε, ἐπίσκεψαι καὶ ἴασαι τὰς ἀσθενείας
ἡμῶν,

ἔνεκεν τοῦ ὄνόματός σου.

Κύριε, ἐλέησον, (ἘΚ γ').

Δόξα ... Καὶ νῦν ...

**Πάτερ ἡμῶν ὁ ἐν τοῖς οὐρανοῖς,
ἀγιασθήτω τὸ ὄνομά σου, ἐλθέτω ἡ
βασιλεία σου, γενηθήτω τὸ θέλημά σου,
ώς ἐν οὐρανῷ, καὶ ἐπὶ τῆς γῆς. Τὸν ἄρτον
ἡμῶν τόν ἐπιούσιον δὸς ἡμῖν σήμερον,
καὶ ἄφες ἡμῖν τὰ ὄφειλήματα ἡμῶν, ὡς
καὶ ἡμεῖς ἀφίεμεν τοῖς ὄφειλέταις ἡμῶν,**

καὶ μὴ εἰσενέγκης ἡμᾶς εἰς πειρασμόν,
ἀλλὰ ῥῦσαι ἡμᾶς ἀπὸ τοῦ πονηροῦ.

**“Οτι σοῦ ἔστιν ἡ βασιλεία καὶ ἡ δύναμις
καὶ ἡ δόξα του Πατρὸς καὶ τοῦ Υἱοῦ καὶ
τοῦ Ἅγιου Πνεύματος, νῦν καὶ ἀεὶ καὶ εἰς
τοὺς αἰῶνας των αἰώνων.**

Ἄμην.

Κύριε ἐλέησον (ιβ').
Δόξα... Καὶ νῦν...

**Δεῦτε προσκυνήσωμεν καὶ
προσπέσωμεν τῷ βασιλεῖ ἡμῶν Θεῷ.
Δεῦτε προσκυνήσωμεν καὶ
προσπέσωμεν Χριστῷ τῷ βασιλεῖ ἡμῶν
Θεῷ.**

**Δεῦτε προσκυνήσωμεν καὶ
προσπέσωμεν αὐτῷ, Χριστῷ τῷ βασιλεῖ
καὶ Θεῷ ἡμῶν.**

Ψαλμὸς ε'(5).

- **Τὰ ῥήματά μου ἐνώτισαι Κύριε σύνες
τῆς κραυγῆς μου**
- πρόσχες τῇ φωνῇ τῆς δεήσεώς μου ὁ
βασιλεύς μου καὶ ὁ Θεός μου ὅτι πρὸς
σὲ προσεύξομαι Κύριε
- τὸ πρωῒ εἰσακούσῃ τῆς φωνῆς μου, τὸ
πρωΐ παραστήσομαι σοι καὶ ἐπόψομαι

- ὅτι οὐχὶ Θεὸς θέλων ἀνομίαν σὺ εἶ,
οὐδὲ παροικήσει σοι πονηρευόμενος
- οὐ διαμενοῦσιν παράνομοι κατέναντι
τῶν ὄφθαλμῶν σου, ἐμίσησας πάντας
τοὺς ἔργαζομένους τὴν ἀνομίαν
- ἀπολεῖς πάντας τοὺς λαλοῦντας τὸ
ψεῦδος ἄνδρα αἰμάτων καὶ δόλιον
βδελύσσεται Κύριος
- ἐγὼ δὲ ἐν τῷ πλήθει τοῦ ἐλέους σου
εἰσελεύσομαι εἰς τὸν οἴκον σου,
προσκυνήσω πρὸς ναὸν ἄγιόν σου ἐν
φόβῳ σου.
- Κύριε ὁδήγησόν με ἐν τῇ δικαιοσύνῃ
σου ἔνεκα τῶν ἔχθρῶν μου
κατεύθυνον ἐνώπιόν μου τὴν ὁδόν
σου.
- ὅτι οὐκ ἔστιν ἐν τῷ στόματι αὐτῶν
ἀλήθεια, ἡ καρδία αὐτῶν ματαία,
τάφος ἀνεῳγμένος ὁ λάρυγξ αὐτῶν
ταῖς γλώσσαις αὐτῶν ἐδολιοῦσαν.
- κρῖνον αὐτοὺς ὁ Θεὸς ἀποπεσάτωσαν
ἀπὸ τῶν διαβουλίων αὐτῶν, κατὰ τὸ
πλῆθος τῶν ἀσεβειῶν αὐτῶν ἔξωσον
αὐτοὺς ὅτι παρεπίκρανάν σε Κύριε.
- καὶ εὐφρανθήτωσαν πάντες οἱ
ἐλπίζοντες ἐπὶ σὲ εἰς αἰῶνα
ἀγαλλιάσονται καὶ
- κατασκηνώσεις ἐν αὐτοῖς καὶ
καυχήσονται ἐν σοὶ πάντες οἱ
ἀγαπῶντες τὸ ὄνομά σου

- ὅτι σὺ εὐλογήσεις δίκαιον Κύριε ὡς ὅπλω εύδοκίας ἐστεφάνωσας ἡμᾶς.

Ψαλμὸς β'.

“Ινα τί ἐφρύαξαν ἔθνη, καὶ λαοὶ
 ἐμελέτησαν κενὰ; Παρέστησαν οἱ
 βασιλεῖς τῆς γῆς, καὶ οἱ ἄρχοντες
 συνήχθησαν ἐπὶ τὸ αὐτό, κατὰ τοῦ
 Κυρίου, καὶ κατὰ τοῦ Χριστοῦ αὐτοῦ.
 Διαρρήξωμεν τοὺς δεσμοὺς αὐτῶν, καὶ
 ἀπορρίψωμεν ἀφ' ἡμῶν τὸν ζυγὸν
 αὐτῶν, ὁ κατοικῶν ἐν οὐρανοῖς
 ἐκγελάσεται αὐτούς, καὶ ὁ Κύριος
 ἐκμυκτηριεῖ αὐτούς. Τότε λαλήσει πρὸς
 αὐτοὺς ἐν ὄργῃ αὐτοῦ, καὶ ἐν τῷ θυμῷ
 αὐτοῦ ταράξει αὐτούς. Ἐγω δὲ
 κατεστάθην βασιλεὺς ὑπ' αὐτοῦ, ἐπὶ Σιών
 ὅρος τὸ ἄγιον αὐτοῦ, διαγγέλλων τὸ
 πρόσταγμα Κυρίου. Κύριος εἶπε πρός με·
 Γίός μου εἶ σύ, ἐγὼ σήμερον γεγέννηκά
 σε. Αἴτησαι παρ' ἐμοῦ, καὶ δώσω σοι
 ἔθνη τὴν κληρονομίαν σου, καὶ τὴν
 κατάσχεσίν σου τὰ πέρατα τῆς γῆς.
 Ποιιμανεῖς αὐτοὺς ἐν ῥάβδῳ σιδηρᾷ, ὡς
 σκεύη κεραμέως συντρίψεις αὐτούς. Καὶ
 νῦν, βασιλεῖς, σύνετε, παιδεύθητε πάντες
 οἱ κρίνοντες τὴν γῆν. Δουλεύσατε τῷ
 Κυρίῳ ἐν φόβῳ, καὶ ἀγαλλιάσθε αὐτῷ ἐν
 τρόμῳ. Δράξασθε παιδείας, μήποτε
 ὄργισθῇ Κύριος, καὶ ἀπολεῖσθε ἐξ ὄρδοῦ
 δικαιίας. “Οταν ἐκκαυθῇ ἐν τάχει ὁ θυμὸς

**αύτοῦ, μακάριοι πάντες οἱ πεποιθότες
ἐπ' αὐτῷ.**

Ψαλμὸς κα'.

**Ο Θεὸς ὁ Θεός μου, πρόσχες μοι, ἵνα τί¹
έγκατέλιπές με; μακρὰν ἀπὸ τῆς
σωτηρίας μου οἱ λόγοι τῶν
παραπτωμάτων μου, ὁ Θεός μου,
κεκράξομαι ἡμέρας, καὶ οὐκ εἰσακούσῃ,
καὶ νυκτός, καὶ οὐκ εἰς ἄνοιαν ἐμοί. Σὺ δὲ
ἐν Ἀγίῳ κατοικεῖς, ὁ ἔπαινος τοῦ Ἰσραήλ.**

Ἐπὶ σοὶ ἥλπισαν οἱ πατέρες ἡμῶν,
ἥλπισαν, καὶ ἐρρύσω αὐτούς. Πρὸς σὲ
έκέκραξαν, καὶ ἐσώθησαν, ἐπὶ σοὶ
ἥλπισαν, καὶ οὐ κατησχύνθησαν. Ἔγὼ δέ
εἴμι σκώληξ, καὶ οὐκ ἄνθρωπος, ὅνειδος
ἀνθρώπων, καὶ ἔξουθένημα λαοῦ.

Πάντες οἱ θεωροῦντές με ἔξεμυκτήρισάν
με, ἐλάλησαν ἐν χείλεσιν, ἐκίνησαν
κεφαλήν.” Ήλπισεν ἐπὶ Κύριον, ἢνσάσθω
αὐτόν, σωσάτω αὐτόν, ὅτι θέλει αὐτόν,
ὅτι σὺ εἶ ὁ ἐκσπάσας με ἐκ γαστρός, ἡ
ἐλπίς μου ἀπὸ μαστῶν τῆς μητρός μου,
ἐπὶ σὲ ἐπερρίφην ἐκ μήτρας. Ἀπὸ
γαστρὸς μητρός μου Θεός μου εἶ σύ, μὴ
ἀποστῆς ἀπ' ἐμοῦ, ὅτι θλίψις ἐγγύς, ὅτι
οὐκ ἔστιν ὁ βιηθῶν μοι. Περιεκύλωσάν
με μόσχοι πολλοί, ταῦροι πίονες
περιέσχον με. ” Ήνοιξαν ἐπ' ἐμὲ τὸ στόμα
αὐτῶν, ὡς λέων ἀρπάζων, καὶ
ἀρυόμενος. Όσει ὕδωρ ἔξεχύθη, καὶ

διεσκορπίσθη πάντα τὰ ὄστᾶ μου.

Ἐγενήθη ἡ καρδία μου ὡσεὶ κηρός,
τηκόμενος ἐν μέσῳ τῆς κοιλίας μου.

Ἐξηράνθη ὡς ὕστρακον ἡ ἴσχύς μου, καὶ ἡ
γλῶσσά μου κεκόλληται τῷ λάρυγγί μου,
καὶ εἰς χοῦν θανάτου κατήγαγές με, ὅτι
ἐκύκλωσάν με κύνες πολλοί, συναγωγὴ
πονηρευομένων περιέσχον με. ”Ωρυξαν
χεῖράς μου, καὶ πόδας μου, ἔξηρίθμησαν
πάντα τὰ ὄστᾶ μου, αὐτοὶ δὲ
κατενόησαν, καὶ ἐπεῖδόν με.

Διεμερίσαντο τὰ ἴματιά μου ἐαυτόῖς, καὶ
ἐπὶ τόν ἴματισμόν μου ἔβαλον κλῆρον. Σὺ
δέ, Κύριε, μὴ μακρύνῃς τὴν βοήθειάν
σου ἀπ' ἐμοῦ, εἰς τὴν ἀντίληψίν μου
πρόσχες. Ῥῦσαι ἀπὸ ρομφαίας τὴν ψυχήν
μου, καὶ ἐκ χειρὸς κυνὸς τὴν μονογενῆ
μου. Σῶσόν με ἐκ στόματος λέοντος, καὶ
ἀπὸ κεράτων μονοκερώτων τὴν
ταπείνωσίν μου. Διηγήσομαι τὸ ὄνομά
σου τοῖς ἀδελφοῖς μου, ἐν μέσῳ
ἐκκλησίας ὑμνήσω σε, οἱ φοβούμενοι τὸν
Κύριον, αἰνέσατε αὐτόν, ἄπαν τὸ σπέρμα
Ἰακὼβ δοξάσατε αὐτόν. Φοβηθήτω δὴ
ἀπ' αὐτοῦ ἄπαν τὸ σπέρμα Ἰσραὴλ, ὅτι
οὐκ ἔξουδένωσεν, οὐδὲ προσώχθισε τῇ
δεήσει τοῦ πτωχοῦ, οὐδὲ ἀπέστρεψε τὸ
πρόσωπον αὐτοῦ ἀπ' ἐμοῦ, καὶ ἐν τῷ
κεκραγέναι με πρὸς αὐτόν, εἰσήκουσέ
μου. Παρὰ σοῦ ὁ ἔπαινός μου, ἐν
ἐκκλησίᾳ μεγάλῃ ἔξομολογήσομαι σοι,

τὰς εύχας μου ἀποδώσω ἐνώπιον τῶν φοβουμένων σε. Φάγονται πένητες, καὶ ἐμπλησθήσονται, καὶ αἰνέσουσι Κύριον οἱ ἐκζητοῦντες αὐτόν, ζήσονται αἱ καρδίαι αὐτῶν εἰς αἰῶνα αἰῶνος.

Μνησθήσονται καὶ ἐπιστραφήσονται πρὸς Κύριον πάντα τὰ πέρατα τῆς γῆς, καὶ προσκυνήσουσιν ἐνώπιον αὐτοῦ πᾶσαι αἱ πατριαὶ τῶν ἐθνῶν. “Οτι τοῦ Κυρίου ἡ βασιλεία, καὶ αὐτὸς δεσπόζει τῶν ἐθνῶν. Ἐφαγον, καὶ προσεκύνησαν πάντες οἱ πίονες τῆς γῆς, ἐνώπιον αὐτοῦ προπεσοῦνται πάντες οἱ καταβαίνοντες εἰς γῆν. Καὶ ἡ ψυχὴ μου αὐτῷ ζῇ, καὶ τὸ σπέρμα μου δουλεύσει αὐτῷ.

Ἀναγγελήσεται τῷ Κυρίῳ γενεὰ ἡ ἔρχομένη, καὶ ἀναγγελοῦσι τὴν δικαιοσύνην αὐτοῦ λαῷ τῷ τεχθησομένῳ, ὃν ἐποίησεν ὁ Κύριος.

**Δόξα Πατρί...Καὶ νῦν...Ἄλληλούϊα,
Ἄλληλούϊα, Ἄλληλούϊα. Δόξα σοι ὁ
Θεός, Κύριε, ἐλέησον (γ').**

**Δόξα Πατρί και Υιώ και Αγίω Πνεύματι.
Τροπάριον Ἡχος α'.**

Σταυρωθέντος σου Χριστέ, ἀνηρέθη ἡ τυραννίς, ἐπατήθη ἡ δύναμις τοῦ ἐχθροῦ· οὕτε γὰρ Ἀγγελος, οὐκ ἄνθρωπος, ἀλλ' αὐτὸς ὁ Κύριος, ἔσωσας ἡμᾶς, δόξα σοι.

**Καὶ νῦν.καὶ αεί καὶ εἰς τους αιώνας των
αιώνων, αμήν.**

Θεοτοκίον.

**Τὶ σὲ καλέσωμεν, ὡς Κεχαριτωμένη;
οὐρανόν; ὅτι ἀνέτειλας τὸν Ἡλιον τῆς
δικαιοσύνης. Παράδεισον; ὅτι
ἐβλάστησας τὸ ἄνθος τῆς ἀφθαρσίας.
Παρθένον, ὅτι ἔμεινας ἄφθορος. Ἄγνήν,
Μητέρα; ὅτι ἔσχες σαῖς ἀγίαις ἀγκάλαις
Γίόν, τὸν πάντων Θεόν, αὐτὸν ἰκέτευε
σωθῆναι τὰς ψυχὰς ἡμῶν.**

**Εἶτα Φάλλομεν τὰ ἐπόμενα τρία
Ίδιόμελα, δευτεροῦντες αύτά, τὸ
πρῶτον χωρὶς Στίχων, τὸ δεύτερον μετὰ
τῶν Στίχων, καὶ τὸ τρίτον εἰς τό, Δόξα,
Καὶ νῦν, οὕτω ποιοῦντες καὶ εἰς τὰ ἐν
ταῖς λοιπαῖς Ὁραις τοιαῦτα Τροπάρια.**

**Στιχηρὰ Ἰδιόμελα.
Ὕχος πλ. δ'.**

**Σήμερον τοῦ Ναοῦ τὸ καταπέτασμα, εἰς
ἔλεγχον ὥργνυται τῶν παρανόμων, καὶ
τὰς ἴδιας ἀκτῖνας, ὁ ἥλιος κρύπτει,
Δεσπότην ὄρῶν σταυρούμενον.**

Δόξα Πατρί ... Καὶ νῦν

**Σήμερον τοῦ Ναοῦ τὸ καταπέτασμα, εἰς
ἔλεγχον ὥργνυται τῶν παρανόμων, καὶ
τὰς ἴδιας ἀκτῖνας, ὁ ἥλιος κρύπτει,
Δεσπότην ὄρῶν σταυρούμενον.**

Στίχ. Ἰνα τί ἐφρύαξαν ἔθνη, καὶ λαοὶ
έμελέτησαν κενὰ;

Ως πρόβατον ἐπὶ σφαγήν, ἥχθης Χριστὲ
Βασιλεῦ, καὶ ως ἀμνὸς ἄκακος,
προσηλώθης τῷ σταυρῷ, ὑπὸ τῶν
παρανόμων ἀνδρῶν, διὰ τὰς ἀμαρτίας
ἡμῶν φιλάνθρωπε.

Στίχ. Παρέστησαν οἱ βασιλεῖς τῆς γῆς,
καὶ οἱ ἄρχοντες συνήχθησαν ἐπὶ τὸ
αὐτό.

Ως πρόβατον ἐπὶ σφαγήν, ἥχθης Χριστὲ
Βασιλεῦ, καὶ ως ἀμνὸς ἄκακος,
προσηλώθης τῷ σταυρῷ, ὑπὸ τῶν
παρανόμων ἀνδρῶν, διὰ τὰς ἀμαρτίας
ἡμῶν φιλάνθρωπε.

Δόξα ... Καὶ νῦν ...

Τοῖς συλλαβοῦσί σε παρανόμοις,
ἀνεχόμενος οὕτως ἐβόας Κύριε· Εἰ καὶ
ἐπατάξατε τὸν ποιμένα, καὶ
διεσκορπίσατε τὰ δώδεκα πρόβατα τοὺς
Μαθητάς μου, ἥδυνάμην πλείους, ἥ
δώδεκα λεγεῶνας, παραστῆσαι Ἀγγέλων·
ἀλλὰ μακροθυμῶ, ἵνα πληρωθῇ, ἂ
ἔδήλωσα ὑμῖν διὰ τῶν Προφητῶν μου,
ἄδηλα καὶ κρύφια. Κύριε δόξα σοι.

Προκείμενον Ἡχος δ'.

Ἐξεπορεύετο ἔξω, καὶ ἐλάλει ἐπὶ τὸ
αὐτό.

Στίχ. Μακάριος ὁ συνιὼν ἐπὶ πτωχὸν
καὶ πένητα.

**Προφητείας Ζαχαρίου τὸ Ἀνάγνωσμα
(Κεφ. ΙΑ', 10-13).**

Τάδε λέγει Κύριος· Λήψομαι τὴν ράβδον
μου τὴν καλήν, καὶ ἀπορρίψω αὐτήν, τοῦ
διασκεδάσαι τὴν διαθήκην μου, ἵν
διεθέμην πρὸς πάντας τοὺς λαούς, καὶ
διασκεδασθήσεται ἐν τῇ ἡμέρᾳ ἐκείνῃ,
καὶ γνώσονται οἱ Χαναναῖοι τὰ πρόβατα
τὰ φυλασσόμενά μοι, διότι λόγος Κυρίου
ἐστί. Καὶ ἐρῶ πρὸς αὐτούς· Εἰ καλὸν
ἐνώπιον ὑμῶν ἐστι, δότε τὸν μισθόν μου,
ἢ ἀπείπασθε, καὶ ἔστησαν τὸν μισθόν
μου, τριάκοντα ἀργυροῦς. Καὶ εἶπε
Κύριος πρός με· Κάθες αὐτοὺς εἰς τὸ
χωνευτήριον, καὶ σκέψομαι εἰ δόκιμόν
ἐστιν, ὃν τρόπον ἐδοκιμάσθην ὑπὲρ
αὐτῶν. Καὶ ἔλαβον τοὺς τριάκοντα
ἀργυροῦς, καὶ ἐνέβαλον αὐτοὺς εἰς τὸν
οἶκον Κυρίου εἰς τὸ χωνευτήριον, **καθὰ**
συνέταξέ μοι Κύριος.

**Πρὸς Γαλάτας ἐπιστολῆς Παύλου τὸ
Ἀνάγνωσμα (Κεφ. c' 14-18),**

Ἄδελφοί, ἐμοὶ μὴ γένοιτο καυχᾶσθαι,
είμὴ ἐν τῷ Σταυρῷ τοῦ Κυρίου ἡμῶν
Ἰησοῦ Χριστοῦ, δι' οὗ ἐμοὶ Κόσμος
ἔσταύρωται, κάγὼ τῷ Κόσμῳ. Ἐν γὰρ
Χριστῷ Ἰησοῦ οὕτε περιτομή τι ἴσχύει,
οὕτε ἀκροβυστία, ἀλλὰ καινὴ κτίσις. Καὶ
ὅσοι τῷ κανόνι τούτῳ στοιχήσουσιν,

είρήνη ἐπ' αύτούς, καὶ ἔλεος, καὶ ἐπὶ τὸν
 Ἰσραὴλ τοῦ Θεοῦ. Τοῦ λοιποῦ, κόπους
 μοι μηδεὶς παρεχέτω· ἐγὼ γὰρ τὰ
 στύγματα τοῦ Κυρίου Ἰησοῦ ἐν τῷ σώματί¹
 μου βαστάζω. Ἡ χάρις τοῦ Κυρίου ἡμῶν
 Ἰησοῦ Χριστοῦ μετὰ τοῦ πνεύματος
 ὑμῶν, ἀδελφοί. Ἀμήν.

Εὐαγγέλιον τοῦ "Ορθοῦ.

Καὶ ὑπέρ τοῦ καταξιωθῆναι ἡμᾶς τῆς
 ἀκροάσεως τοῦ ἀγίου Εὐαγγελίου,
 Κύριον τὸν Θεὸν ἡμῶν ἵκετεύσωμεν.
 Κύριε, ἐλέησον (γ').
 Σοφία. Όρθοί, ἀκούσωμεν τοῦ ἀγίου
 Εὐαγγελίου.

Είρήνη πᾶσι. Καὶ τῷ Πνεύματί σου.
 Ἐκ τοῦ κατὰ Ματθαῖον. ἀγίου
 Εὐαγγελίου ...
 Πρόσχωμεν.

Δόξα σοι, Κύριε, δόξα σοι.

Εὐαγγέλιον.

Ἐκ τοῦ κατά Ματθαῖον. Κεφ. 27: 1-56.

Τῷ καιρῷ ἐκείνῳ, πρωΐας γενομένης,
 συμβούλιον ἔλαβον πάντες οἱ Ἅρχιερεῖς
 καὶ οἱ Πρεσβύτεροι τοῦ λαοῦ κατὰ τοῦ
 Ἰησοῦ, ὥστε θανατῶσαι αὐτόν· καὶ
 δήσαντες αὐτὸν, ἀπήγαγον, καὶ
 παρέδωκαν αὐτὸν Ποντίῳ Πιλάτῳ, τῷ
 ἡγεμόνι. Τότε ίδων Ἰούδας ὁ παραδιδοὺς

αύτὸν, ὅτι κατεκρίθη, μεταμεληθεὶς,
ἀπέστρεψε τὰ τριάκοντα ἀργύρια τοῖς
Ἄρχιερεῦσι καὶ τοῖς Πρεσβυτέροις,
λέγων· Ἡμαρτον παραδοὺς αἷμα ἀθῶν.

Οἱ δὲ εἶπον· Τί πρὸς ἡμᾶς; σὺ ὄψει. Καὶ
ρίψας τὰ ἀργύρια ἐν τῷ ναῷ, ἀνεχώρησε,
καὶ ἀπελθὼν, ἀπήγξατο. Οἱ δὲ Άρχιερεῖς,
λαβόντες τὰ ἀργύρια, εἶπον· Οὐκ ἔξεστι
βαλεῖν αὐτὰ εἰς τὸν κορβανᾶν, ἐπεὶ τιμὴ¹
αἵματός ἐστι. Συμβούλιον δὲ λαβόντες,
ἡγόρασαν ἐξ αὐτῶν τὸν ἀγρὸν τοῦ
Κεραμέως, εἰς ταφὴν τοῖς ξένοις· διὸ
ἐκλήθη ὁ ἀγρὸς ἐκεῖνος, ἀγρὸς αἵματος
ἔως τῆς σήμερον. Τότε ἐπληρώθη τὸ
ρήθεν διὰ Ἰερεμίου τοῦ προφήτου
λέγοντος· «Καὶ ἔλαβον τὰ τριάκοντα
ἀργύρια, τὴν τιμὴν τοῦ τετιμημένου, ὃν
ἐτιμήσαντο ἀπὸ υἱῶν Ἰσραήλ, καὶ
ἔδωκαν αὐτὰ εἰς τὸν ἀγρὸν τοῦ

Κεραμέως, καθὰ συνέταξέ μοι Κύριος.»

Ο δὲ Ἰησοῦς ἔστη ἔμπροσθεν τοῦ
Ἡγεμόνος, καὶ ἐπηρώτησεν αὐτὸν ὁ
Ἡγεμὼν, λέγων· Σὺ εἶ ὁ Βασιλεὺς τῶν
Ἰουδαίων; ὁ δὲ Ἰησοῦς ἔφη αὐτῷ· Σὺ
λέγεις· Καὶ ἐν τῷ κατηγορεῖσθαι αὐτὸν
ύπὸ τῶν Άρχιερέων καὶ τῶν

Πρεσβυτέρων, οὐδὲν ἀπεκρίνατο. Τότε
λέγει αὐτῷ ὁ Πιλᾶτος· Οὐκ ἀκούεις πόσα
σου καταμαρτυροῦσι; Καὶ οὐκ ἀπεκρίθη
αὐτῷ πρὸς οὐδὲ ἐν ρῆμα· ὥστε
θαυμάζειν τὸν Ἡγεμόνα λίαν. Κατὰ δὲ

έορτὴν, εἰώθει ὁ Ἡγεμὼν ἀπολύειν ἔνα τῷ ὄχλῳ δέσμιον, ὃν ἥθελον. Εἶχον δὲ τότε δέσμιον ἐπίσημον, λεγόμενον Βαραββᾶν. Συνηγμένων οὖν αὐτῶν, εἶπεν αὐτοῖς ὁ Πιλᾶτος· Τίνα θέλετε ἀπολύσω ὑμῖν; Βαραββᾶν, ἢ Ἰησοῦν τὸν λεγόμενον Χριστόν; ἦδει γὰρ, ὅτι διὰ φθόνον, παρέδωκαν αὐτόν. Καθημένου δὲ αὐτοῦ ἐπὶ τοῦ βήματος, ἀπέστειλε πρὸς αὐτὸν ἡ γυνὴ αὐτοῦ λέγουσα· Μηδὲν σοὶ καὶ τῷ δικαίῳ ἐκείνῳ· πολλὰ γὰρ ἔπαθον σήμερον κατ’ ὄναρ δι’ αὐτόν. Οἱ δὲ Ἀρχιερεῖς καὶ οἱ Πρεσβύτεροι ἔπεισαν τοὺς ὄχλους, ἵνα αἰτήσωνται τὸν Βαραββᾶν, τὸν δὲ Ἰησοῦν ἀπολέσωσιν. Ἀποκριθεὶς δὲ ὁ Ἡγεμὼν, εἶπεν αὐτοῖς· Τίνα θέλετε ἀπὸ τῶν δύο ἀπολύσω ὑμῖν; Οἱ δὲ εἶπον· Βαραββᾶν. Λέγει αὐτοῖς ὁ Πιλᾶτος· τί οὖν ποιήσω Ἰησοῦν, τὸν λεγόμενον Χριστόν; Λέγουσιν αὐτῷ πάντες· Σταυρωθήτω. Ο δὲ Ἡγεμὼν ἔφη· Τί γὰρ κακὸν ἐποίησεν; Οἱ δὲ περισσῶς ἔκραζον, λέγοντες· Σταυρωθήτω. Ιδὼν δὲ ὁ Πιλᾶτος, ὅτι οὐδὲν ὡφελεῖ, ἀλλὰ μᾶλλον θόρυβος γίνεται, λαβὼν ὕδωρ, ἀπενίψατο τὰς χεῖρας ἀπέναντι τοῦ ὄχλου, λέγων· Ἀθῶός εἰμι ἀπὸ τοῦ αἵματος τοῦ δικαίου τούτου· ὑμεῖς ὅψεσθε. Καὶ ἀποκριθεὶς πᾶς ὁ λαὸς, εἶπε· Τὸ αἷμα αὐτοῦ ἐφ’ ἡμᾶς, καὶ ἐπὶ τὰ τέκνα ἡμῶν. Τότε ἀπέλυσεν αὐτοῖς τὸν

Βαραββᾶν, τὸν δὲ Ἰησοῦν φραγελλώσας,
 παρέδωκεν ἵνα σταυρωθῇ. Τότε οἱ
 στρατιῶται τοῦ Ἡγεμόνος παραλαβόντες
 τὸν Ἰησοῦν εἰς τὸ Πραιτώριον,
 συνήγαγον ἐπ’ αὐτὸν ὅλην τὴν σπεῖραν·
 καὶ ἐκδύσαντες αὐτὸν, περιέθηκαν αὐτῷ
 χλαμύδα κοκκίνην, καὶ πλέξαντες
 στέφανον ἐξ ἀκανθῶν, ἐπέθηκαν ἐπὶ τὴν
 κεφαλὴν αὐτοῦ, καὶ κάλαμον ἐπὶ τὴν
 δεξιὰν αὐτοῦ, καὶ γονυπετήσαντες
 ἔμπροσθεν αὐτοῦ, ἐνέπαιζον αὐτῷ,
 λέγοντες· Χαῖρε ὁ Βασιλεὺς τῶν
 Ἰουδαίων· Καὶ ἐμπτύσαντες εἰς αὐτὸν,
 ἔλαβον τὸν κάλαμον καὶ ἔτυπτον εἰς τὴν
 κεφαλὴν αὐτοῦ. Καὶ ὅτε ἐνέπαιξαν αὐτῷ,
 ἐξέδυσαν αὐτὸν τὴν χλαμύδα καὶ
 ἐνέδυσαν αὐτὸν τὰ ἱμάτια αὐτοῦ, καὶ
 ἀπήγαγον αὐτὸν εἰς τὸ σταυρῶσαι.
 ’Εξερχόμενοι δὲ, εὗρον ἄνθρωπον
 Κυρηναῖον, ὃνόματι Σίμωνα· τοῦτον
 ἤγγάρευσαν, ἵνα ἄρῃ τὸν Σταυρὸν αὐτοῦ.
 Καὶ ἐλθόντες εἰς τόπον λεγόμενον
 Γολγοθᾶ, ὃς ἐστι λεγόμενος Κρανίου
 τόπος, ἔδωκαν αὐτῷ πιεῖν ὅξος μετὰ
 χολῆς μεμιγμένον· καὶ γευσάμενος, οὐκ
 ἥθελε πιεῖν. Σταυρώσαντες δὲ αὐτὸν,
 διεμερίσαντο τὰ ἱμάτια αὐτοῦ, βαλόντες
 κλῆρον, ἵνα πληρωθῇ τὸ ὅρθεν ὑπὸ τοῦ
 Προφήτου· «Διεμερίσαντο τὰ ἱμάτιά μου
 ἐαυτοῖς, καὶ ἐπὶ τὸν ἱματισμόν μου
 ἔβαλον κλῆρον»· καὶ καθήμενοι, ἐτήρουν

αύτὸν ἔκεī. Καὶ ἐπέθηκαν ἐπάνω τῆς
 κεφαλῆς αὐτοῦ τὴν αἵτίαν αὐτοῦ
 γεγραμμένην· Οὗτός ἐστιν Ἰησοῦς ὁ
 βασιλεὺς τῶν Ιουδαίων. Τότε
 σταυροῦνται σὺν αὐτῷ δύο λησταί, εἷς ἐκ
 δεξιῶν καὶ εἷς ἐξ εὐωνύμων. Οἱ δὲ
 παραπορευόμενοι ἐβλασφήμουν αὐτὸν,
 κινοῦντες τὰς κεφαλὰς αὐτῶν, καὶ
 λέγοντες· Ὁ καταλύων τὸν ναὸν, καὶ ἐν
 τρισὶν ἡμέραις οἰκοδομῶν! σῶσον
 σεαυτόν· εἰ Υἱὸς εἶ τοῦ Θεοῦ, κατάβηθι
 ἀπὸ τοῦ Σταυροῦ. Ὄμοίως δὲ καὶ οἱ
 Ἀρχιερεῖς, ἐμπαίζοντες μετὰ τῶν
 Γραμματέων καὶ Πρεσβυτέρων, καὶ
 Φαρισαίων, ἔλεγον· ἄλλους ἔσωσεν,
 ἑαυτὸν οὐ δύναται σῶσαι· εἰ Βασιλεὺς
 Ἰσραήλ ἐστι, καταβάτω νῦν ἀπὸ τοῦ
 Σταυροῦ, καὶ πιστεύσωμεν αὐτῷ·
 Πέποιθεν ἐπὶ τὸν Θεόν, ρύσασθω νῦν
 αὐτόν, εἰ θέλει αὐτόν· εἶπε γὰρ, ὅτι Θεοῦ
 εἰμι Υἱός. Τὸ δ' αὐτὸν καὶ οἱ λησταί, οἱ
 συσταυρωθέντες αὐτῷ, ὠνείδιζον αὐτόν.
 Ἀπὸ δὲ ἕκτης ὥρας σκότος ἐγένετο ἐπὶ
 πᾶσαν τὴν γῆν, ἔως ὥρας ἐνάτης. Περὶ δὲ
 τὴν ἐνάτην ὥραν ἀνεβόησεν ὁ Ἰησοῦς
 φωνῇ μεγάλῃ, λέγων· Ἡλὶ, Ἡλί, λαμὰ
 σαβαχθανί, τοῦτ' ἔστι, Θεέ μου, Θεέ μου,
 ίνα τί με ἐγκατέλιπες; Τινὲς δὲ τῶν ἔκεī
 ἐστώτων ἀκούσαντες, ἔλεγον· ὅτι Ἡλίαν
 φωνεῖ οὗτος. Καὶ εὔθέως δραμὼν εἶς ἐξ
 αὐτῶν, καὶ λαβὼν σπόγγον, πλήσας τε

δόξους, καὶ περιθεὶς καλάμω, ἐπότιζεν αὐτόν. Οἱ δὲ λοιποὶ ἔλεγον· "Αφες, ἵδωμεν εἰ ἔρχεται Ἡλίας σώσων αὐτόν. Ό δὲ Ἰησοῦς, πάλιν κράξας φωνῇ μεγάλῃ, ἀφῆκε τὸ πνεῦμα. Καὶ ἴδοὺ, τὸ καταπέτασμα τοῦ Ναοῦ ἐσχίσθη εἰς δύο, ἀπὸ ἄνωθεν ἔως κάτω· καὶ ἡ γῆ ἐσείσθη· καὶ αἱ πέτραι ἐσχίσθησαν· καὶ τὰ μνημεῖα ἀνεῳχθησαν· καὶ πολλὰ σώματα τῶν κεκοιμημένων ἀγίων ἤγερθη, καὶ ἐξελθόντες ἐκ τῶν μνημείων, μετὰ τὴν ἔγερσιν αὐτοῦ, εἰσῆλθον εἰς τὴν ἀγίαν Πόλιν, καὶ ἐνεφανίσθησαν πολλοῖς. Ό δὲ Ἐκατόνταρχος, καὶ οἱ μετ' αὐτοῦ, τηροῦντες τὸν Ἰησοῦν, ἴδόντες τὸν σεισμὸν καὶ τὰ γενόμενα, ἐφοβήθησαν σφόδρα, λέγοντες· Ἀληθῶς Θεοῦ Υἱὸς ἦν οὗτος. Ἡσαν δὲ ἐκεῖ καὶ γυναῖκες πολλαὶ, ἀπὸ μακρόθεν θεωροῦσαι, αἵτινες ἡκολούθησαν τῷ Ἰησοῦ ἀπὸ τῆς Γαλιλαίας, διακονοῦσαι αὐτῷ· ἐν αἷς ἦν Μαρία ἡ Μαγδαληνή, καὶ Μαρία ἡ τοῦ Ἰακώβου καὶ Ἰωσῆ μήτηρ, καὶ ἡ μήτηρ τῶν Υἱῶν Ζεβεδαίου.

Δόξα τῇ μακροθυμίᾳ σου, Κύριε, δόξα σοι.

Ο Αναγνώστης.

Τὰ διαβήματά μου κατεύθυνον κατὰ τὸ λόγιόν σου, καὶ μὴ κατακυριευσάτω μου πᾶσα ἀνομία.

Λύτρωσαί με ἀπὸ συκοφαντίας ἀνθρώπων, καὶ φυλάξω τὰς ἐντολάς σου.

Τὸ πρόσωπόν σου ἐπίφανον ἐπὶ τὸν δοῦλόν σου, καὶ δίδαξόν με τὰ δικαιώματά σου.

Πληρωθήτω τὸ στόμα μου αἰνέσεώς σου, Κύριε, ὅπως ὑμνήσω τὴν δόξαν σου, ὅλην τὴν ἡμέραν τὴν μεγαλοπρέπειάν σου.

Ἄγιος ὁ Θεός, ἄγιος ἴσχυρός, ἄγιος ἀθάνατος ἐλέησον ἡμᾶς (ἐκ τρίτου**).**

Δόξα Πατρί ... Καὶ νῦν ...

Παναγία Τριάς, ἐλέησον ἡμᾶς.

Κύριε, ἵλασθητι ταῖς ἀμαρτίαις ἡμῶν.
Δέσποτα, συγχώρησον τὰς ἀνομίας ἡμῶν.
Ἄγιε, ἐπίσκεψαι καὶ ἵασαι τὰς ἀσθενείας
ἡμῶν,
ἔνεκεν του ὄνόματός σου.

Κύριε ἐλέησον (ἐκ τρίτου**).**

Δόξα Πατρί ... Καὶ νῦν ...

Πάτερ ἡμῶν, ὁ ἐν τοῖς οὐρανοῖς,
ἀγιασθήτω τὸ ὄνομά σου, ἐλθέτω ἡ
βασιλεία σου, γενηθήτω τὸ θέλημά σου
ώς ἐν οὐρανῷ καὶ ἐπὶ τῆς γῆς. Τὸν ἄρτον
ἡμῶν τὸν ἐπιούσιον δὸς ἡμῖν σήμερον

καὶ ἄφες ἡμῖν τὰ ὄφειλήματα ἡμῶν, ὡς
καὶ ἡμεῖς ἀφίεμεν τοῖς ὄφειλέταις ἡμῶν,
καὶ μὴ εἰσενέγκης ἡμᾶς εἰς **πειρασμόν**,
ἀλλὰ ῥῦσαι ἡμᾶς **ἀπὸ τοῦ πονηροῦ**.

**"Οτι σοῦ ἐστὶν ἡ βασιλεία καὶ ἡ δύναμις
καὶ ἡ δόξα του Πατρὸς καὶ τοῦ Υἱοῦ καὶ
τοῦ Ἅγιου Πνεύματος, νῦν καὶ ἀεὶ καὶ εἰς
τοὺς αἰῶνας των αἰώνων.**

Ἄμήν.

Κοντάκιον, Ἡχος πλ. δ'.

Τὸν δι' ἡμᾶς σταυρωθέντα, δεῦτε πάντες
ύμνησωμεν· αὐτὸν γὰρ κατεῖδε Μαρία
ἐπὶ τοῦ ξύλου, καὶ ἔλεγεν· Εἴ καὶ σταυρὸν
ύπομένεις, σὺ ὑπάρχεις ὁ Υἱὸς καὶ Θεός
μου.

Κύριε ἐλέησον, μ'(40).

**'Ο ἐν παντὶ καιρῷ καὶ πάσῃ ὥρᾳ ἐν
οὐρανῷ καὶ ἐπὶ γῆς προσκυνούμενος καὶ
δοξαζόμενος Χριστὸς ὁ Θεός, ὁ
μακρόθυμος, ὁ πολυέλεος, ὁ
πολυεύσπλαγχνος, ὁ τοὺς δικαίους
ἀγαπῶν καὶ τοὺς ἀμαρτωλοὺς ἐλεῶν, ὁ
πάντας καλῶν πρὸς σωτηρίαν διά τῆς
ἐπαγγελίας τῶν μελλόντων ἀγαθῶν,
αὐτός, Κύριε, πρόσδεξαι καὶ ἡμῶν ἐν τῇ
ὥρᾳ ταύτῃ τὰς ἐντεύξεις καὶ ἵθυνον τὴν
ζωὴν ἡμῶν πρὸς τὰς ἐντολάς σου. Τὰς**

ψυχὰς ἡμῶν ἀγίασον, τὰ σώματα
 ἄγνισον, τοὺς λογισμοὺς διόρθωσον, τὰς
 ἐννοίας κάθαρον καὶ ῥῦσαι ἡμᾶς ἀπὸ
 πάσης θλίψεως, κακῶν καὶ ὀδύνης.
 Τείχισον ἡμᾶς ἀγίοις σου Ἀγγέλοις, ἵνα τῇ
 παρεμβολῇ αὐτῶν φρουρούμενοι καὶ
 ὀδηγούμενοι καταντήσωμεν εἰς τὴν
 ἐνότητα της πίστεως καὶ εἰς τὴν
 ἐπίγνωσιν της ἀπροσίτου σου δόξης, ὅτι
 εὐλογητὸς εἴ εἰς τοὺς αἰῶνας τῶν
 αἰώνων.
Ἄμήν.

**Κύριε ἐλέησον γ'.
 Δόξα Πατρί ... Καὶ νῦν ...**

Τὴν Τιμιωτέραν τῶν Χερουβείμ, καὶ
 ἐνδοξοτέραν ἀσυγκρίτως τῶν Σεραφείμ,
 τὴν ἀδιαφθόρως Θεὸν Λόγον τεκοῦσαν,
 τὴν ὄντως Θεοτόκον, σὲ μεγαλύνομεν.
 Ἐν ὀνόματι Κυρίου, εὐλόγησον Πάτερ.

Οἱερεύς· Ο Θεὸς οἰκτειρήσαι ἡμᾶς καὶ
εὐλογήσαι ἡμᾶς, ἐπιφάναι τὸ
πρόσωπον αὐτοῦ ἐφ' ἡμᾶς καὶ ἐλεήσαι
ἡμᾶς.

Ἄμήν.

Καὶ ἡ Εύχὴ τῆς Α' "Ωρας ὑπὸ τοῦ Ιερέως.
Χριστέ, τὸ φῶς τὸ ἀληθινόν, τὸ φωτίζον
καὶ ἀγιάζον πάντα ἄνθρωπον ἐρχόμενον

είς τὸν κόσμον, σημειωθήτω ἐφ' ἡμᾶς τὸ
φῶς τοῦ προσώπου σου, ἵνα ἐν αὐτῷ
όψωμεθα φῶς τὸ ἀπρόσιτον, καὶ
κατεύθυνον τὰ διαβήματα ἡμῶν πρὸς
ἔργασίαν τῶν ἐντολῶν σου, πρεσβείαις
τῆς παναχράντου σου Μητρός, καὶ
πάντων σου τῶν ἀγίων.

Άμήν.

Καὶ εύθύς ἐπισυνάπτεται ἡ Γ' Ὡρα.

ΑΚΟΛΟΥΘΙΑ ΤΗΣ Γ' ΩΡΑΣ.

**Δεῦτε προσκυνήσωμεν καὶ
προσπέσωμεν τῷ βασιλεῖ ἡμῶν Θεῷ.**

**Δεῦτε προσκυνήσωμεν καὶ
προσπέσωμεν Χριστῷ τῷ βασιλεῖ ἡμῶν
Θεῷ.**

**Δεῦτε προσκυνήσωμεν καὶ
προσπέσωμεν αὐτῷ, Χριστῷ τῷ βασιλεῖ
καὶ Θεῷ ἡμῶν.**

Ψαλμὸς λδ'.

**Δίκασον, Κύριε, τοὺς ἀδικοῦντάς με
πολέμησον τοὺς πολεμοῦντάς με.**

'Επιλαβοῦ, ὅπλου καὶ θυρεοῦ, καὶ
ἀνάστηθι εἰς τὴν βοήθειαν μου." Εκχεον
ρόμφαίαν, καὶ σύγκλεισον ἐξ ἐναντίας
τῶν καταδιωκόντων με. Εἴπον τῇ ψυχῇ

μου· Σωτηρία σού είμι ἐγώ.
 Αἰσχυνθήτωσαν, καὶ ἐντραπήτωσαν οἱ
 ζητοῦντες τὴν ψυχήν μου,
 ἀποστραφήτωσαν εἰς τὰ ὄπίσω, καὶ
 καταισχυνθήτωσαν οἱ λογιζόμενοί μοι
 κακά. Γενηθήτωσαν ὡσεὶ χνοῦς κατὰ
 πρόσωπον ἀνέμου, καὶ Ἄγγελος Κυρίου
 ἐκθλίβων αὐτούς. Γενηθήτω ἡ ὁδός
 αὐτῶν σκότος καὶ ὄλισθημα, καὶ Ἅγγελος
 Κυρίου καταδιώκων αὐτούς. "Οτι δωρεὰν
 ἔκρυψάν μοι, διαφθορὰν παγίδος αὐτῶν,
 μάτην ὡνείδισαν τὴν ψυχήν μου. Ἐλθέτω
 αὐτῷ παγίς, ἦν οὐ γινώσκει, καὶ ἡ θήρα,
 ἦν ἔκρυψε, συλλαβέτω αὐτόν, καὶ ἐν τῇ
 παγίδι πεσεῖται ἐν αὐτῇ, ἡ δὲ ψυχή μου
 ἀγαλλιάσεται ἐπὶ τῷ Κυρίῳ, τερφθήσεται
 ἐπὶ τῷ σωτηρίᾳ αὐτοῦ. Πάντα τὰ ὄστα
 μου ἐροῦσι· Κύριε, Κύριε, τίς ὅμοιός σοι;
 Ῥυόμενος πτωχὸν ἐκ χειρὸς στερεωτέρων
 αὐτοῦ, καὶ πτωχὸν καὶ πένητα ἀπὸ τῶν
 διαρπαζόντων αὐτόν. Ἀναστάντες μοι
 μάρτυρες ἄδικοι, ἢ οὐκ ἐγίνωσκον
 ἡρώτων με. Ἀνταπεδίδοσάν μοι πονηρὰ
 ἀντὶ ἀγαθῶν, καὶ ἀτεκνίαν τῇ ψυχῇ μου.
 Ἐγὼ δέ, ἐν τῷ αὐτοὺς παρενοχλεῖν μοι,
 ἐνεδυόμην σάκκον, καὶ ἐταπείνουν ἐν
 νηστείᾳ τὴν ψυχήν μου, καὶ ἡ προσευχή
 μου εἰς κόλπον μου ἀποστραφήσεται. Ὡς
 πλησίον, ὡς ἀδελφῷ ἡμετέρῳ, οὕτως
 εύηρέστουν, ὡς πενθῶν καὶ
 σκυθρωπάζων, οὕτως ἐταπεινούμην. Καὶ

κατ' ἐμοῦ εύφράνθησαν, καὶ συνήχθησαν, συνήχθησαν ἐπ' ἐμὲ μάστιγες, καὶ οὐκ ἔγνων. Διεσχίσθησαν, καὶ οὐ κατενύγησαν, ἐπείρασάν με, ἔξεμυκτήρισάν με μυκτηρισμῷ, ἔβρυξαν ἐπ' ἐμὲ τοὺς ὄδόντας αὐτῶν. Κύριε, πότε ἐπόψῃ; ἀποκατάστησον τὴν ψυχήν μου ἀπὸ τῆς κακουργίας αὐτῶν, ἀπὸ λεόντων τὴν μονογενῆ μου. Ἐξομολογήσομαι σοι ἐν ἐκκλησίᾳ πολλῇ, ἐν λαῷ βαρεῖ αἰνέσω σε. Μὴ ἐπιχαρείησάν μοι οἱ ἔχθραινοντές μοὶ ἀδίκως, οἱ μισοῦντές με δωρεάν, καὶ διανεύοντες ὄφθαλμοῖς. "Οτι ἐμοὶ μὲν εἰρηνικὰ ἐλάλουν, καὶ ἐπ' ὄργὴν δόλους διελογίζοντο. Ἐπλάτυναν ἐπ' ἐμὲ τὸ στόμα αὐτῶν, εἶπον· Εὔγε, εὔγε, εἴδον οἱ ὄφθαλμοὶ ἡμῶν. Εἶδες, Κύριε, μὴ παρασιωπήσῃς. Κύριε, μὴ ἀποστῆς ἀπ' ἐμοῦ. Ἐξεγέρθητι, Κύριε, καὶ πρόσχες τῇ κρίσει μου, ὁ Θεός μου, καὶ ὁ Κύριος μου, εἰς τὴν δίκην μου. Κρῖνόν με, Κύριε, κατὰ τὴν δικαιοσύνην σου, Κύριε ὁ Θεός μου, καὶ μὴ ἐπιχαρείησάν μοι. Μὴ εἴποισαν ἐν καρδίαις αὐτῶν. Εὔγε, εὔγε τῇ ψυχῇ ἡμῶν, μηδὲ εἴποιεν· Κατεπίομεν αὐτόν. Αἰσχυνθείσαν, καὶ ἐντραπείησαν ἅμα οἱ ἐπιχαίροντες τοῖς κακοῖς μου. Ἐνδυσάσθωσαν αἰσχύνην, καὶ ἐντροπὴν οἱ μεγαλορρημοῦντες ἐπ' ἐμέ. Ἀγαλλιάσθωσαν, καὶ εύφρανθήτωσαν οἱ θέλοντες τὴν δικαιοσύνην μου, καὶ

εἰπάτωσαν διαπαντός· Μεγαλυνθήτω ὁ
Κύριος, οἱ θέλοντες τὴν εἰρήνην τοῦ
δούλου αὐτοῦ. Καὶ ἡ γλῶσσά μου
μελετήσει τὴν δικαιοσύνην σου, **ὅλην τὴν**
ἡμέραν τὸν ἔπαινόν σου.

Ψαλμὸς ρη'.

Ο Θεός, τὴν αῖνεσίν μου μὴ
παρασιωπήσῃς, ὅτι στόμα ἀμαρτωλοῦ,
 καὶ στόμα δολίου ἐπ' ἐμὲ ἤνοιχθη.
 Ἐλάλησαν κατ' ἐμοῦ γλώσσῃ δολίᾳ, καὶ
 λόγοις μίσους ἐκύκλωσάν με, καὶ
 ἐπολέμησάν με δωρεάν. Ἀντὶ τοῦ ἀγαπᾶν
 με, ἐνδιέβαλλόν με, ἐγὼ δὲ
 προσηυχόμην. Καὶ ἔθεντο κατ' ἐμοῦ κακὰ
 ἀντὶ ἀγαθῶν, καὶ μῖσος ἀντὶ τῆς
 ἀγαπήσεώς μου. Κατάστησον ἐπ' αὐτὸν
 ἀμαρτωλόν, καὶ διάβολος στήτω ἐκ
 δεξιῶν αὐτοῦ. Ἐν τῷ κρίνεσθαι αὐτὸν
 ἔξέλθοι καταδεδικασμένος, καὶ ἡ
 προσευχὴ αὐτοῦ γενέσθω εἰς ἀμαρτίαν.
 Γενηθήτωσαν αἱ ἡμέραι αὐτοῦ ὄλιγαι,
 καὶ τὴν ἐπισκοπὴν αὐτοῦ λάβοι ἔτερος.
 Γενηθήτωσαν οἱ υἱοὶ αὐτοῦ ὄρφανοί, καὶ
 ἡ γυνὴ αὐτοῦ χήρα. Σαλευόμενοι
 μεταναστήτωσαν οἱ υἱοὶ αὐτοῦ, καὶ
 ἐπαιτησάτωσαν, ἐκβληθήτωσαν ἐκ τῶν
 οἰκοπέδων αὐτῶν. Ἐξερευνησάτω
 δανειστής πάντα ὅσα ὑπάρχει αὐτῷ, καὶ
 διαρπασάτωσαν ἀλλότριοι τοὺς πόνους
 αὐτοῦ. Μὴ ὑπαρξάτω αὐτῷ ἀντιλήπτωρ,

μηδὲ γενηθήτω οἰκτίρμων τοῖς ὄρφανοῖς
 αὐτοῦ. Γενηθήτω τὰ τέκνα αὐτοῦ εἰς
 ἔξιλόθρευσιν, ἐν γενεᾷ μιᾶς ἔξαλειφθείη
 τὸ ὄνομα αὐτοῦ. Ἀναμνησθείη ἡ ἀνομία
 τῶν πατέρων αὐτοῦ ἔναντι Κυρίου, καὶ ἡ
 άμαρτία τῆς μητρὸς αὐτοῦ μὴ
 ἔξαλειφθείη. Γενηθήτωσαν ἔναντίον
 Κυρίου διαπαντός, καὶ ἔξιλοθρευθείη ἐκ
 γῆς τὸ μνημόσυνον αὐτῶν, ἀνθ' ὅν οὐκ
 ἔμνήσθη ποιῆσαι ἔλεος, καὶ κατεδίωξεν
 ἄνθρωπον πένητα, καὶ πτωχόν, καὶ
 κατανενυγμένον τῇ καρδίᾳ τοῦ
 θανατῶσαι. Καὶ ἡγάπησε κατάραν, καὶ
 ἥξει αὐτῷ, καὶ οὐκ ἡθέλησεν εύλογίαν,
 καὶ μακρυνθήσεται ἀπ' αὐτοῦ. Καὶ
 ἐνεδύσατο κατάραν, ὡς ἴμάτιον, καὶ
 εἰσῆλθεν, ὡσεὶ ὕδωρ, εἰς τὰ ἔγκατα
 αὐτοῦ, καὶ ὡσεὶ ἔλαιον, ἐν τοῖς ὄστέοις
 αὐτοῦ. Γενηθήτω αὐτῷ ὡς ἴμάτιον, ὃ
 περιβάλλεται, καὶ ὡσεὶ ζώνη, ἣν
 διαπαντὸς περιζώνυνται. Τοῦτο τὸ ἔργον
 τῶν ἐνδιαβαλλόντων με παρὰ Κυρίου,
 καὶ τῶν λαλούντων πονηρὰ κατὰ τῆς
 ψυχῆς μου. Καὶ σύ, Κύριε, Κύριε, ποίησον
 μετ' ἐμοῦ, ἔνεκεν τοῦ ὄνόματός σου, ὅτι
 χρηστὸν τὸ ἔλεός σου, ῥῦσαι με, ὅτι
 πτωχὸς καὶ πένης εἰμὶ ἐγώ, καὶ ἡ καρδία
 μου τετάρακται ἐντός μου. Όσεὶ σκιὰ ἐν
 τῷ ἐκκλῖναι αὐτήν, ἀντανηρέθην,
 ἐξετινάχθην ὡσεὶ ἀκρίδες. Τὰ γόνατά μου
 ἡσθένησαν ἀπὸ νηστείας, καὶ ἡ σάρξ μου

ἡλλοιώθη δι' ἔλαιον, κάγὼ ἐγενήθην
ὅνειδος αύτοῖς, εἴδοσάν με, ἐσάλευσαν
κεφαλὰς αὐτῶν. Βοήθησόν μοι, Κύριε ὁ
Θεός μου, καὶ σῶσόν με κατὰ τὸ ἔλεός
σου. Καὶ γνώτωσαν, ὅτι ἡ χείρ σου αὕτη,
καὶ σύ, Κύριε, ἐποίησας αύτήν.

Καταράσονται αύτοί, καὶ σὺ εὔλογήσεις,
οἱ ἐπανιστάμενοί μοι αἰσχυνθήτωσαν, ὁ
δὲ δοῦλός σου εὔφρανθήσεται.
Ἐνδυσάσθωσαν οἱ ἐνδιαβάλλοντές με
ἐντροπήν, καὶ περιβαλέσθωσαν, ὡς
διπλοῖδα, αἰσχύνην αὐτῶν.

Ἐξομολογήσομαι τῷ Κυρίῳ σφόδρα ἐν τῷ
στόματί μου, καὶ ἐν μέσῳ πολλῶν αἰνέσω
αὐτόν. Ὁτι παρέστη ἐκ δεξιῶν πένητος,
**τοῦ σῶσαι ἐκ τῶν καταδιωκόντων τὴν
ψυχήν μου.**

Ψαλμὸς ν' (50).

- **Ἐλέησόν με ὁ Θεὸς κατὰ τὸ μέγα
ἔλεός σου καὶ κατὰ τὸ πλῆθος των
οἰκτιρμῶν σου ἐξάλειψον τὸ ἀνόμημά
μου**
- **ἐπὶ πλεῖον πλῦνόν με ἀπὸ τῆς ἀνομίας
μου καὶ ἀπὸ τῆς ἀμαρτίας μου
καθάρισόν με**
- **ὅτι τὴν ἀνομίαν μου ἐγὼ γινώσκω καὶ
ἡ ἀμαρτία μου ἐνώπιόν μού ἐστι διὰ
παντὸς**
- **σοὶ μόνῳ ἥμαρτον καὶ τὸ πονηρὸν
ἐνώπιόν σου ἐποίησα ὅπως ἄν**

δικαιωθῆς ἐν τοῖς λόγοις σου καὶ
νικήσης ἐν τῷ κρίνεσθαι σε

- ίδοὺ γὰρ ἐν ἀνομίαις συνελήφθην καὶ
ἐν ἀμαρτίαις ἐκίσσησέ με ἡ μήτηρ μου
 - ίδοὺ γὰρ ἀλήθειαν ἡγάπησας τὰ
ἄδηλα καὶ τὰ κρύφια τῆς σοφίας σου
έδήλωσάς μοι
 - ράντιεῖς με ὑσσώπῳ καὶ
καθαρισθήσομαι, πλυνεῖς με καὶ ὑπὲρ
χιόνα λευκανθήσομαι
 - ἀκουτιεῖς μοι ἀγαλλίασιν καὶ
εὔφροσύνην, ἀγαλλιάσονται ὄστέα
τεταπεινωμένα
- ἀπόστρεψον τὸ πρόσωπόν σου ἀπὸ
τῶν ἀμαρτιῶν μου καὶ πάσας τὰς
ἀνομίας μου ἔξαλειψον
- καρδίαν καθαρὰν κτίσον ἐν ἐμοὶ ὁ
Θεὸς καὶ πνεῦμα εὐθὲς ἐγκαίνισον ἐν
τοῖς ἐγκάτοις μου
- μὴ ἀπορρίψῃς με ἀπὸ τοῦ προσώπου
σου καὶ τὸ πνεῦμά σου τὸ ἄγιον μὴ
ἀντανέλῃς ἀπ' ἐμοῦ
- ἀπόδος μοι τὴν ἀγαλλίασιν τοῦ
σωτηρίου σου καὶ πνεύματι
ἡγεμονικῷ στήριξόν με
- διδάξω ἀνόμους τὰς ὁδούς σου καὶ
ἀσεβεῖς ἐπὶ σὲ ἐπιστρέψουσι.
- ρῦσαί με ἐξ αἰμάτων ὁ Θεὸς ὁ Θεὸς
τῆς σωτηρίας μου ἀγαλλιάσεται ἡ
γλῶσσά μου τὴν δικαιοσύνην σου

- Κύριε τὰ χείλη μου ἀνοίξεις καὶ τὸ στόμα μου ἀναγγελεῖ τὴν αἴνεσίν σου
- ὅτι εἰ ἡθέλησας θυσίαν ἔδωκα ἂν ὀλοκαυτώματα οὐκ εὔδοκήσεις
- θυσία τῷ Θεῷ πνεῦμα συντετριμμένον καρδίαν συντετριμμένην καὶ τεταπεινωμένην ὁ Θεὸς οὐκ ἔξουδενώσει
- ἀγάθυνον Κύριε ἐν τῇ εὔδοκίᾳ σου τὴν Σιῶν καὶ οἰκοδομηθήτῳ τὰ τείχη Ἱερουσαλήμ
- τότε εὔδοκήσεις θυσίαν δικαιοσύνης, ἀναφορὰν καὶ ὀλοκαυτώματα τότε ἀνοίσουσιν ἐπὶ τὸ θυσιαστήριόν σου μόσχους.

**Δόξα Πατρί...Καὶ νῦν...Ἄλληλούϊα,
Ἄλληλούϊα, Ἄλληλούϊα. Δόξα σοι ὁ
Θεός, Κύριε, ἐλέησον (γ').**

Δόξα Πατρί και Υιώ και Αγίω Πνεύματι.

Τροπάριον Ἡχος πλ. β'.

Κύριε, κατέκρινάν σε οἱ Ἰουδαῖοι
θανάτῳ, τὴν ζωὴν τῶν ἀπάντων, οἱ τὴν
έρυθρὰν ῥάβδῳ πεζεύσαντες, σταυρῷ σε
προσήλωσαν, καὶ οἱ ἐκ πέτρας μέλι
θηλάσαντες, χολήν σοι προσήνεγκαν,
ἀλλ' ἐκὼν ὑπέμεινας, ἵνα ἡμᾶς
ἐλευθερώσης τῆς δουλείας τοῦ ἔχθροῦ.
Χριστὲ ὁ Θεὸς δόξα σοι.

Καὶ νῦν ... Θεοτοκίον.

Θεοτόκε, σὺ εἶ ἡ ἄμπελος ἡ ἀληθινή, ἡ
βλαστήσασα τὸν καρπὸν τῆς ζωῆς. Σὲ
ἰκετεύομεν, πρέσβευε Δέσποινα μετὰ
τῶν Ἀποστόλων, καὶ πάντων τῶν Ἅγίων,
έλεηθῆναι τὰς ψυχὰς ἡμῶν.

„Ηχος πλ. δ'.

Διὰ τὸν φόβον τῶν Ἰουδαίων, ὁ φίλος
σου καὶ ὁ πλησίον Πέτρος, ἡρνήσατό σε
Κύριε, καὶ ὁδυρόμενος οὕτως ἐβόα· Τῶν
δακρύων μου μὴ παρασιωπήσῃς· εἴπα
γὰρ φυλάξαι τὴν πίστιν οίκτιρμον, καὶ
οὐκ ἐφύλαξα, καὶ ἡμῶν τὴν μετάνοιαν,
οὕτω δέξαι, καὶ ἐλέησον ἡμᾶς.

Στίχ. **Τὰ ρήματά μου ἐνώτισαι, Κύριε,**
σύνες τῆς κραυγῆς μου.

Πρὸ τοῦ τιμίου σου Σταυροῦ,
στρατιωτῶν ἐμπαιζόντων σε Κύριε, αἱ
νοεραὶ στρατιαὶ κατεπλήττοντο· ἀνεδήσω
γὰρ στέφανον ὕβρεως, ὁ τὴν γῆν
ζωγραφήσας τοῖς ἄνθεσι, καὶ τὴν χλαιναν
χλευαζόμενος ἐφόρεσας, ὁ νεφέλαις
περιβάλλων τὸ στερέωμα· τοιαύτη γὰρ
οἰκονομία, ἐγνώσθη σου ἡ εὔσπλαγχνία,
Χριστέ, τὸ μέγα ἔλεος, δόξα σοι.

Στίχ. **Πρόσχες τῇ φωνῇ τῆς δεήσεώς**
μου, ὁ Βασιλεύς μου καὶ ὁ Θεός μου.

Πρὸ τοῦ τιμίου σου Σταυροῦ,
στρατιωτῶν ἐμπαιζόντων σε Κύριε, αἱ
νοεραὶ στρατιαὶ κατεπλήττοντο· ἀνεδήσω
γὰρ στέφανον ὕβρεως, ὁ τὴν γῆν
ζωγραφήσας τοῖς ἄνθεσι, καὶ τὴν χλαιναν

χλευαζόμενος ἐφόρεσας, ὁ νεφέλαις
περιβάλλων τὸ στερέωμα· τοιαύτη γὰρ
οἰκονομία, ἐγνώσθη σου ἡ εὔσπλαγχνία,
Χριστέ, τὸ μέγα ἔλεος, δόξα σοι.

Δόξα ... Ἡχος πλ. α'.

Ἐλκόμενος ἐπὶ σταυροῦ, οὕτως ἐβόας
Κύριε· Διὰ ποῖον ἔργον, θέλετέ με
σταυρῶσαι Ἰουδαῖοι; ὅτι τοὺς
παραλύτους ὑμῶν συνέσφιγξα; ὅτι τοὺς
νεκρούς, ὡς ἐξ ὕπνου ἀνέστησα;
Αἵμόρρουν ἰασάμην, Χαναναίαν ἡλέησα,
διὰ ποῖον ἔργον θέλετέ με φονεῦσαι
Ἰουδαῖοι; ἀλλ' ὅψεσθε εἰς ὃν νῦν
ἐκκεντᾶτε, Χριστὸν παράνομοι.

Καὶ νῦν ...

Ἐλκόμενος ἐπὶ σταυροῦ, οὕτως ἐβόας
Κύριε· Διὰ ποῖον ἔργον, θέλετέ με
σταυρῶσαι Ἰουδαῖοι; ὅτι τοὺς
παραλύτους ὑμῶν συνέσφιγξα; ὅτι τοὺς
νεκρούς, ὡς ἐξ ὕπνου ἀνέστησα;
Αἵμόρρουν ἰασάμην, Χαναναίαν ἡλέησα,
διὰ ποῖον ἔργον θέλετέ με φονεῦσαι
Ἰουδαῖοι; ἀλλ' ὅψεσθε εἰς ὃν νῦν
ἐκκεντᾶτε, Χριστὸν παράνομοι.

Προκείμενον Ἡχος δ'.

“Οτι ἐγὼ εἰς μάστιγας ἔτοιμος.
Στίχ. Κύριε, μὴ τῷ Θυμῷ σου ἐλέγξῃς
με.

Προφητείας Ἡσαΐου τὸ Ἀνάγνωσμα
(Κεφ. Ν', 4-11).

Κύριος δίδωσί μοι γλῶσσαν παιδείας,
 τοῦ γνῶναι ἡνίκα δεῖ εἰπεῖν λόγον, ἔθηκέ
 με πρωΐ πρωΐ, προσέθηκέ μοι ὥτιον τοῦ
 ἀκούειν, καὶ ἡ παιδεία Κυρίου ἀνοίγει
 μου τὰ ὤτα, ἐγὼ δὲ οὐκ ἀπειθῶ, οὐδὲ
 ἀντιλέγω. Τὸν νῶτόν μου ἔδωκα εἰς
 μάστιγας, τὰς δὲ σιαγόνας μου εἰς
 ράπίσματα, τὸ δὲ πρόσωπόν μου οὐκ
 ἀπέστρεψα ἀπὸ αἰσχύνης ἐμπυσμάτων,
 καὶ Κύριος, Κύριος βοηθός μου ἐγενήθη.
 Διὰ τοῦτο οὐκ ἐνετράπην, ἀλλ' ἔθηκα τὸ
 πρόσωπόν μου ὡς στερεὰν πέτραν, καὶ
 ἔγνων, ὅτι οὐ μὴ αἰσχυνθῶ, ὅτι ἐγγίζει ὁ
 δικαιώσας με. Τίς ὁ κρινόμενός μοι;
 ἀντιστήτω μοι ἄμα, καὶ τίς ὁ κρινόμενός
 μοι; ἐγγισάτω μοι. Ἰδοὺ Κύριος, Κύριος
 βοηθήσει μοι, τίς κακώσει με; Ἰδοὺ
 πάντες ὑμεῖς, ὡς ἴμάτιον,
 παλαιωθήσεσθε, καὶ ὡς σὴς καταφάγεται
 ὑμᾶς. Τίς ἐν ὑμῖν ὁ φοβούμενος τὸν
 Κύριον, ὑπακουσάτω τῆς φωνῆς τοῦ
 παιδὸς αὐτοῦ. Οἱ πορευόμενοι ἐν σκότει,
 καὶ οὐκ ἔστιν αὐτοῖς φῶς, πεποίθατε ἐπὶ
 τῷ ὄνόματι Κυρίου, καὶ ἀντιστηρισασθε
 ἐπὶ τῷ Θεῷ. Ἰδοὺ πάντες ὑμεῖς ὡς πῦρ
 καίετε, καὶ κατισχύετε φλόγα, πορεύεσθε
 τῷ φωτὶ τοῦ πυρὸς ὑμῶν, καὶ τῇ φλογὶ, ᾧ
 ἔξεκαύσατε, δι' ἐμὲ ἐγένετο ταῦτα ὑμῖν,
 ἐν λύπῃ κοιμηθήσεσθε.

**Πρὸς Ῥωμαίους Ἐπιστολῆς Παύλου τὸ
Ἀνάγνωσμα (Κεφ. Ε', 6-10).**

Ἄδελφοί, ἔτι Χριστός, ὅντων ἡμῶν
ἀσθενῶν, κατὰ καιρὸν ὑπὲρ ἀσεβῶν
ἀπέθανε. Μόλις γὰρ ὑπὲρ δικαίου τις
ἀποθανεῖται· ὑπὲρ γὰρ τοῦ ἀγαθοῦ τάχα
τις καὶ τολμᾶ ἀποθανεῖν. Συνίστησι δὲ
τὴν ἐαυτοῦ ἀγάπην εἰς ἡμᾶς ὁ Θεός, ὅτι
ἔτι, ἀμαρτωλῶν ὅντων ἡμῶν, Χριστὸς
ὑπὲρ ἡμῶν ἀπέθανε. Πολλῷ οὖν μᾶλλον,
δικαιωθέντες νῦν ἐν τῷ Αἴματι αύτοῦ,
σωθησόμεθα δι' αύτοῦ ἀπὸ τῆς ὄργης. Εἰ
γὰρ ἔχθροὶ ὅντες, κατηλλάγημεν τῷ Θεῷ,
διὰ τοῦ θανάτου τοῦ Υἱοῦ αύτοῦ, πολλῷ
μᾶλλον καταλλαγέντες, **σωθησόμεθα** ἐν
τῇ ζωῇ αύτοῦ.

Εὐαγγέλιον τοῦ "Ορθρου.

Καὶ ὑπέρ τοῦ καταξιωθῆναι ἡμᾶς τῆς
ἀκροάσεως τοῦ ἀγίου Εὐαγγελίου,
Κύριον τὸν Θεὸν ἡμῶν ἰκετεύσωμεν.

Κύριε, ἐλέησον (γ').

**Σοφία. Όρθοί, ἀκούσωμεν τοῦ ἀγίου
Εὐαγγελίου.**

Είρήνη πᾶσι.

Καὶ τῷ Πνεύματί σου.

Ἐκ τοῦ κατὰ Μᾶρκον ἀγίου Εὐαγγελίου

...

Πρόσχωμεν.

Δόξα σοι, Κύριε, δόξα σοι.

Εὐαγγέλιον.

Ἐκ τοῦ κατὰ Μᾶρκον Κεφ. 15: 16-41.

Τῷ καιρῷ ἐκείνῳ, οἱ στρατιῶται ἀπήγαγον τὸν Ἰησοῦν ἕσω τῆς αὐλῆς, ὅ ἐστι Πραιτώριον, καὶ συγκαλοῦσιν ὅλην τὴν σπεῖραν· καὶ ἐνδύουσιν αὐτὸν πορφύραν, καὶ περιτιθέασιν αὐτῷ πλέξαντες ἀκάνθινον στέφανον, καὶ ἥρξαντο ἀσπάζεσθαι αὐτὸν καὶ λέγειν· Χαῖρε ὁ Βασιλεὺς τῶν Ιουδαίων. Καὶ ἔτυπτον αὐτοῦ τὴν κεφαλὴν καλάμῳ, καὶ ἐνέπτυον αὐτῷ, καὶ τιθέντες τὰ γόνατα, προσεκύνουν αὐτῷ. Καὶ ὅτε ἐνέπαιξαν αὐτῷ, ἔξέδυσαν αὐτὸν τὴν πορφύραν, καὶ ἐνέδυσαν αὐτὸν τὰ ἴμάτια τὰ ἴδια, καὶ ἔξαγουσιν αὐτὸν, ἵνα σταυρώσωσιν αὐτόν. Καὶ ἀγγαρεύουσι παράγοντά τινα Σίμωνα Κυρηναῖον, ἐρχόμενον ἀπ' ἄγροῦ, τὸν πατέρα Ἀλεξάνδρου καὶ Ρούφου, ἵνα ἄρῃ τὸν Σταυρὸν αὐτοῦ. Καὶ φέρουσιν αὐτὸν ἐπὶ Γολγοθᾶ τόπον, ὅ ἐστι μεθερμηνευόμενον, Κρανίου τόπος. Καὶ ἐδίδουν αὐτῷ πιεῖν ἐσμυρνισμένον οἶνον· ὁ δὲ οὐκ ἔλαβε. Καὶ σταυρώσαντες αὐτὸν, διαμερίζονται τὰ ἴμάτια αὐτοῦ, βάλλοντες κλῆρον ἐπ' αὐτὰ, τίς τί ἄρῃ. Ἡν δὲ ὥρα τρίτη, καὶ ἐσταύρωσαν αὐτόν. Καὶ ἦν ἡ ἐπιγραφὴ τῆς αἰτίας αὐτοῦ ἐπιγεγραμμένη· Ὁ βασιλεὺς τῶν

Ιουδαίων. Καὶ σὺν αὐτῷ σταυροῦσι δύο ληστάς, ἔνα ἐκ δεξιῶν, καὶ ἔνα ἐξ εὐωνύμων αὐτοῦ. Καὶ ἐπληρώθη ἡ Γραφὴ, ἡ λέγουσα· «Καὶ μετὰ ἀνόμων ἔλογίσθη». Καὶ οἱ παραπορευόμενοι ἐβλασφήμουν αὐτὸν, κινοῦντες τὰς κεφαλὰς αὐτῶν, καὶ λέγοντες· Ούά, ὁ καταλύων τὸν ναὸν, καὶ ἐν τρισὶν ἡμέραις οἰκοδομῶν! σῶσον σεαυτὸν, καὶ κατάβα

ἀπὸ τοῦ Σταυροῦ. Όμοίως δὲ καὶ οἱ Ἀρχιερεῖς ἐμπαίζοντες πρὸς ἄλλήλους, μετὰ τῶν Γραμματέων, ἔλεγον· ἄλλους ἔσωσεν, ἐαυτὸν οὐ δύναται σῶσαι. Ο

Χριστὸς, ὁ Βασιλεὺς τοῦ Ἰσραὴλ,
καταβάτω νῦν ἀπὸ τοῦ Σταυροῦ, ἵνα
ἴδωμεν, καὶ πιστεύσωμεν αὐτῷ. Καὶ οἱ συνεσταυρωμένοι αὐτῷ ὠνείδιζον αὐτόν.
Γενομένης δὲ ὥρας ἔκτης, σκότος ἐγένετο
ἐφ' ὅλην τὴν γῆν ἔως ὥρας ἐνάτης. Καὶ τῇ
ὥρᾳ τῇ ἐνάτῃ ἐβόησεν ὁ Ἰησοῦς φωνῇ
μεγάλῃ, λέγων· Ἐλωΐ, Ἐλωΐ λαμὰ
σαβαχθανί; Ὁ ἐστι μεθερμηνευόμενον· Ο

Θεός μου, ὁ Θεός μου, εἰς τί με
ἐγκατέλιπες; Καί τινες τῶν παρεστηκότων
ἀκούσαντες, ἔλεγον· Ἰδού, Ἡλίαν φωνεῖ.

Δραμὼν δὲ εἶς, καὶ γεμίσας σπόγγον
ὅξους, περιθείς τε καλάμῳ, ἐπότιζεν
αὐτὸν, λέγων· Ἀφετε ἴδωμεν, εἰ ἔρχεται
Ἡλίας καθελεῖν αὐτόν. Ο δὲ Ἰησοῦς
ἀφεὶς φωνὴν μεγάλην, ἐξέπνευσε. Καὶ τὸ
καταπέτασμα τοῦ ναοῦ ἐσχίσθη εἰς δύο,

ἀπὸ ἄνωθεν ἔως κάτω. Ἰδὼν δὲ ὁ Κεντυρίων, ὁ παρεστηκὼς ἐξ ἐναντίας αὐτοῦ, ὅτι οὗτῳ κράξας ἐξέπνευσεν, εἶπεν· ἀληθῶς ὁ ἄνθρωπος οὗτος Υἱὸς ἦν Θεοῦ. Ὡσαν δὲ καὶ γυναικες ἀπὸ μακρόθεν θεωροῦσαι, ἐν αἷς ἦν καὶ Μαρία ἡ Μαγδαληνὴ, καὶ Μαρία ἡ τοῦ Ἰακώβου τοῦ μικροῦ καὶ Ἰωσῆ μήτηρ, καὶ Σαλώμη, αἵ καὶ ὅτε ἦν ἐν τῇ Γαλιλαίᾳ, ἡκολούθουν αὐτῷ καὶ διηκόνουν αὐτῷ, καὶ ἄλλαι πολλαὶ αἱ συναναβᾶσαι αὐτῷ εἰς Ἱεροσόλυμα.

Δόξα τῇ μακροθυμίᾳ σου, Κύριε, δόξα σοι.

Ο Αναγνώστης.

Κύριος ὁ Θεὸς εὐλογητός, εὐλογητὸς
Κύριος ἡμέραν καθ' ἡμέραν,
κατευοδῶσαι ἡμῖν ὁ Θεὸς τῶν σωτηρίων
ἡμῶν, ὁ Θεὸς τοῦ σώζειν.

“Ἄγιος ὁ Θεός, “Ἄγιος Ἰσχυρός, “Ἄγιος Ἀθάνατος, ἐλέησον ἡμᾶς (ἘΚ γ'**).
Δόξα ... Καὶ νῦν ...**

Παναγία Τριάς, ἐλέησον ἡμᾶς.

Κύριε, ἵλασθητι ταῖς ἀμαρτίαις ἡμῶν,
Δέσποτα, συγχώρησον τὰς ἀνομίας ἡμῖν.
Ἄγιε, ἐπίσκεψαι καὶ ἵασαι τὰς ἀσθενείας
ἡμῶν,

ἔνεκεν τοῦ ὄνόματός σου.

**Κύριε, ἐλέησον, Κύριε, ἐλέησον, Κύριε,
ἐλέησον.**

Δόξα... Καὶ νῦν ...

Πάτερ ἡμῶν ὁ ἐν τοῖς οὐρανοῖς,
ἀγιασθήτω τὸ ὄνομά σου, ἐλθέτω ἡ
βασιλεία σου, γενηθήτω τὸ θέλημά σου,
ώς ἐν οὐρανῷ, καὶ ἐπὶ τῆς γῆς. Τὸν ἄρτον
ἡμῶν τὸν ἐπιούσιον δὸς ἡμῖν σήμερον,
καὶ ἄφες ἡμῖν τὰ ὀφειλήματα ἡμῶν, ώς
καὶ ἡμεῖς ἀφίεμεν τοῖς ὀφειλέταις ἡμῶν,
καὶ μὴ εἰσενέγκῃς ἡμᾶς εἰς πειρασμόν,
ἀλλὰ ῥῦσαι ἡμᾶς ἀπὸ τοῦ πονηροῦ.

**"Οτι σοῦ ἔστιν ἡ βασιλεία καὶ ἡ δύναμις
καὶ ἡ δόξα του Πατρὸς καὶ τοῦ Υἱοῦ καὶ
τοῦ Ἁγίου Πνεύματος, νῦν καὶ ἀεὶ καὶ εἰς
τοὺς αἰῶνας των αἰώνων.**

Ἄμην.

Κοντάκιον, Ἡχος πλ. δ'.

**Τὸν δι' ἡμᾶς σταυρωθέντα, δεῦτε πάντες
ύμνήσωμεν· αὐτὸν γὰρ κατεῖδε Μαρία
ἐπὶ τοῦ ξύλου, καὶ ἔλεγεν· Εἴ καὶ σταυρὸν
ύπομένεις, σὺ ὑπάρχεις ὁ Υἱὸς καὶ Θεός
μου.**

Κύριε ἐλέησον, μ'(40).

Ο ἐν παντὶ καιρῷ καὶ πάσῃ ὥρᾳ ἐν
οὐρανῷ καὶ ἐπὶ γῆς προσκυνούμενος καὶ
δοξαζόμενος Χριστὸς ὁ Θεός, ὁ
μακρόθυμος, ὁ πολυέλεος, ὁ
πολυέσπλαγχνος, ὁ τοὺς δικαίους
ἀγαπῶν καὶ τοὺς ἀμαρτωλοὺς ἐλεῶν, ὁ
πάντας καλῶν πρὸς σωτηρίαν διά τῆς
ἐπαγγελίας τῶν μελλόντων ἀγαθῶν,
αὐτός Κύριε, πρόσδεξαι καὶ ἡμῶν ἐν τῇ
ὥρᾳ ταύτῃ τὰς ἐντεύξεις καὶ ἴθυνον τὴν
ζωὴν ἡμῶν πρὸς τὰς ἐντολάς σου. Τὰς
ψυχὰς ἡμῶν ἀγίασον, τὰ σώματα
ἄγνισον, τοὺς λογισμοὺς διόρθωσον, τὰς
ἐννοίας κάθαρον καὶ ῥῦσαι ἡμᾶς ἀπὸ
πάσης θλίψεως, κακῶν καὶ ὀδύνης.
Τείχισον ἡμᾶς ἀγίοις σου Ἀγγέλοις, ἵνα τῇ
παρεμβολῇ αὐτῶν φρουρούμενοι καὶ
όδηγούμενοι καταντήσωμεν εἰς τὴν
ἐνότητα τῆς πίστεως καὶ εἰς τὴν
ἐπίγνωσιν τῆς ἀπροσίτου σου δόξης, **ὅτι**
εὐλογητὸς εἶ εἰς τοὺς αἰῶνας τῶν
αἰώνων.

Αμήν.

**Κύριε ἐλέησον γ'.
Δόξα Πατρί... Καὶ νῦν...**

Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.

Ἐν ὀνόματι Κυρίου, εὐλόγησον Πάτερ.

**Ο Ιερεύς· Ο Θεὸς οἰκτειρήσαι ἡμᾶς καὶ
εὐλογήσαι ἡμᾶς, ἐπιφάναι τὸ
πρόσωπον αὐτοῦ ἐφ' ἡμᾶς καὶ ἐλεήσαι
ἡμᾶς.**

Ἀμήν.

Καὶ ἡ εὐχὴ τῆς Γ’ “Ωρας ὑπὸ τοῦ Ἱερέως.

**Δέσποτα Θεέ, Πάτερ Παντοκράτορ,
Κύριε, Υἱὲ μονογενές, Ἰησοῦ Χριστέ, καὶ
Ἄγιον Πνεῦμα, μία Θεότης, μία Δύναμις,
ἐλέησόν με τὸν ἀμαρτωλόν καὶ οὓς
ἐπίστασαι κρίμασι, σῶσόν με τὸν ἀνάξιον
δοῦλόν σου, ὅτι εὐλογητὸς εἴ εἰς τοὺς
αἰῶνας τῶν αἰώνων.**

Ἀμήν.

Καὶ εὐθύς ἐπισυνάπτεται ἡ ΣΤ’ “Ωρα.

ΑΚΟΛΟΥΘΙΑ ΤΗΣ ΣΤ' ΩΡΑΣ.

**Δεῦτε προσκυνήσωμεν καὶ
προσπέσωμεν τῷ βασιλεῖ ἡμῶν Θεῷ.**

**Δεῦτε προσκυνήσωμεν καὶ
προσπέσωμεν Χριστῷ τῷ βασιλεῖ ἡμῶν
Θεῷ.**

**Δεῦτε προσκυνήσωμεν καὶ
προσπέσωμεν αὐτῷ, Χριστῷ τῷ βασιλεῖ
καὶ Θεῷ ἡμῶν.**

Ψαλμὸς νγ'(53).

- **Ο Θεὸς ἐν τῷ ὄνόματί σου σῶσόν με**
καὶ ἐν τῇ δυνάμει σου κρῖνόν με
- **ὁ Θεὸς εἰσάκουσον τῆς προσευχῆς**
μου ἐνώτισαι τὰ ρήματα τοῦ στόματός
μου
- **ὅτι ἀλλότριοι ἐπανέστησαν ἐπ' ἐμὲ καὶ**
κραταιοὶ ἐζήτησαν τὴν ψυχήν μου· οὐ
προέθεντο τὸν Θεὸν ἐνώπιον αὐτῶν
- **ἴδοὺ γὰρ ὁ Θεὸς βοηθεῖ μοι καὶ ὁ**
Κύριος ἀντιλήπτωρ τῆς ψυχῆς μου
- **ἀποστρέψει τὰ κακὰ τοῖς ἔχθροῖς μου,**
ἐν τῇ ἀληθείᾳ σου ἐξολόθρευσον
αὐτοὺς
- **ἔκουσίως θύσω σοι, ἐξομολογήσομαι**
τῷ ὄνόματί σου Κύριε ὅτι ἀγαθὸν
- **ὅτι ἐκ πάσης θλίψεως ἐρρύσω με καὶ**
ἐν τοῖς ἔχθροῖς μου ἐπεῖδεν ὁ
όφθαλμός μου

Ψαλμὸς ρλθ'.

**Ἐξελοῦ με, Κύριε, ἐξ ἀνθρώπου
πονηροῦ, ἀπὸ ἀνδρὸς ἀδίκου ρῦσαι με.
Οἵ τινες ἐλογίσαντο ἀδικίαν ἐν καρδίᾳ,
ὅλην τὴν ἡμέραν παρετάσσοντο
πολέμους. Ἡκόνησαν γλῶσσαν αὐτῶν,
ώσει ὄφεως, ἵὸς ἀσπίδων ὑπὸ τὰ χείλη**

αύτῶν. Φύλαξόν με, Κύριε, ἐκ χειρὸς
ἀμαρτωλοῦ, ἀπὸ ἀνθρώπων ἀδίκων
ἔξελοῦ με, οἵτινες διελογίσαντο τοῦ
ὑποσκελίσαι τὰ διαβήματά μου.

"Εκρυψαν ὑπερήφανοι παγίδα μοι, καὶ
σχοινίοις διέτειναν παγίδα τοῖς ποσί μου,
έχόμενα τρίβους σκάνδαλα ἔθεντό μοι.
Εἴπα τῷ Κυρίῳ· Θεός μου εἶ σύ, ἐνώτισαι,
Κύριε, τὴν φωνὴν τῆς δεήσεώς μου.

Κύριε, Κύριε, δύναμις τῆς σωτηρίας μου,
ἐπεσκίασας ἐπὶ τὴν κεφαλήν μου, ἐν
ἡμέρᾳ πολέμου. Μὴ παραδῷς με, Κύριε,
ἀπὸ τῆς ἐπιθυμίας μου ἀμαρτωλῷ,
διελογίσαντο κατ' ἐμοῦ, μὴ ἐγκαταλίπῃς
με, μή ποτε ὑψωθῶσιν. Ἡ κεφαλὴ τοῦ
κυκλώματος αὐτῶν, κόπος τῶν χειλέων
αὐτῶν καλύψει αὐτούς. Πεσοῦνται ἐπ'
αὐτοὺς ἄνθρακες, ἐν πυρὶ καταβαλεῖς
αὐτούς, ἐν ταλαιπωρίαις οὐ μὴ
ὑποστῶσιν. Ἄνηρ γλωσσώδης οὐ
κατευθυνθήσεται ἐπὶ τῆς γῆς, ἄνδρα
ἄδικον κακὰ θηρεύσει εἰς διαφθοράν.

"Ἐγνων ὅτι ποιήσει Κύριος τὴν κρίσιν τῶν
πτωχῶν, καὶ τὴν δίκην τῶν πενήτων.
Πλὴν δίκαιοι ἔξομολογήσονται τῷ
ὄνοματί σου, καὶ κατοικήσουσιν εὔθεῖς
σὺν τῷ προσώπῳ σου.

Ψαλμὸς ζ' (90).

- **Ο κατοικῶν ἐν βοηθείᾳ τοῦ Υψίστου,**
ἐν σκέπῃ τοῦ Θεοῦ τοῦ οὐρανοῦ
αύλισθήσεται.
- Ἐρεῖ τῷ Κυρίῳ· Ἀντιλήπτωρ μου εἶ, καὶ
καταφυγή μου, ὁ Θεός μου, καὶ ἐλπιῶ
ἐπ' αὐτόν.
- "Οτι αὐτὸς ḥύσεται σε ἐκ παγίδος
θηρευτῶν, καὶ ἀπὸ λόγου
ταραχώδους.
- Ἐν τοῖς μεταφρένοις αὐτοῦ ἐπισκιάσει
σοι, καὶ ὑπὸ τὰς πτέρυγας αὐτοῦ
ἐλπιεῖς, ὅπλῳ κυκλώσει σε ἡ ἀλήθεια
αὐτοῦ.
 - Οὐ φοβηθήσει ἀπὸ φόβου
νυκτερινοῦ, ἀπὸ βέλους πετομένου
ἡμέρας.
 - Ἀπὸ πράγματος ἐν σκότει
διαπορευομένου, ἀπὸ συμπτώματος
καὶ δαιμονίου μεσημβρινοῦ.
- Πεσεῖται ἐκ τοῦ κλίτους σου χιλιάς,
καὶ μυριάς ἐκ δεξιῶν σου, πρὸς σὲ δὲ
οὐκ ἐγγιεῖ.
 - Πλὴν τοῖς ὄφθαλμοῖς σου
κατανοήσεις, καὶ ἀνταπόδοσιν
ἀμαρτωλῶν ὄψει.
 - "Οτι σύ, Κύριε, ἡ ἐλπίς μου, τὸν
Ὑψιστον ἔθου καταφυγήν σου.
 - Οὐ προσελεύσεται πρὸς σὲ κακά, καὶ
μάστιξ οὐκ ἐγγιεῖ ἐν τῷ σκηνώματί
σου.

- "Οτι τοῖς Ἅγγέλοις αύτοῦ ἐντελεῖται περὶ σοῦ, τοῦ διαφυλάξαι σε ἐν πάσαις ταῖς ὁδοῖς σου.
- Ἐπὶ χειρῶν ἀροῦσί σε, μήποτε προσκόψῃς πρὸς λίθον τὸν πόδα σου.
- Ἐπὶ ἀσπίδα καὶ βασιλίσκον ἐπιβήσει, καὶ καταπατήσεις λέοντα καὶ δράκοντα.
- "Οτι ἐπ' ἐμὲ ἥλπισε, καὶ ῥύσομαι αὐτόν, σκεπάσω αὐτόν, ὅτι ἔγνω τὸ ὄνομά μου.
- Κεκράξεται πρός με, καὶ εἰσακούσομαι αὐτοῦ, μετ' αὐτοῦ εἰμι ἐν θλίψει, ἔξελοῦμαι αὐτόν, καὶ δοξάσω αὐτόν.
- Μακρότητα ἡμερῶν ἐμπλήσω αὐτόν, καὶ δείξω αὐτῷ τὸ σωτήριόν μου.

**Δόξα Πατρί.. Και νυν ... Ἄλληλούϊα,
Ἄλληλούϊα, Ἄλληλούϊα. Δόξα σοι ὁ
Θεός, Κύριε, ἐλέησον (γ')**

Δόξα Πατρί.και Υιώ και Αγίω Πνεύματι.

Τροπάριον Ἡχος β'.

Σωτηρίαν είργάσω ἐν μέσω τῆς γῆς,
Χριστε ὁ Θεός, ἐπὶ Σταυροῦ τὰς
ἀχράντους σου χεῖρας ἔξέτεινας,
ἐπισυνάγων πάντα, τὰ ἔθνη, κράζοντα·
Κύριε δόξα σοι.

Καὶ νῦν ... Θεοτοκίον.

**"Οτι ούκ ἔχομεν παρρησίαν διὰ τὰ πολλὰ
ἡμῶν ἀμαρτήματα, σὺ τὸν ἐκ σοῦ**

γεννηθέντα δυσώπησον Θεοτόκε
 Παρθένε· πολλὰ γὰρ ἵσχύει δέησις
 Μητρὸς πρὸς εὔμενειαν Δεσπότου. Μὴ
 παρίδης ἀμαρτωλῶν ἱκεσίας, ἢ
 πάνσεμνος, ὅτι ἐλεήμων ἔστι, καὶ σώζειν
 δυνάμενος, ὁ καὶ παθεῖν ὑπὲρ ἡμῶν
 καταδεξάμενος.

Ὕχος πλ. δ'.

Τάδε λέγει Κύριος τοῖς Ἰουδαίοις· Λαός
 μου, τί ἐποίησά σοι, ἢ τί σοι
 παρηνώχλησα; τοὺς τυφλούς σου
 ἐφώτισα, τοὺς λεπρούς σου ἐκαθάρισα,
 ἄνδρα ὅντα ἐπὶ κλίνης ἡνωρθωσάμην.
 Λαός μου, τί ἐποίησά σοι; καὶ τί μοι
 ἀνταπέδωκας; ἀντὶ τοῦ μάννα, χολήν,
 ἀντὶ τοῦ ὕδατος, ὅξος, ἀντὶ τοῦ ἀγαπᾶν
 με, σταυρῷ με προσηλώσατε· οὐκέτι
 στέγω λοιπόν, καλέσω μου τὰ ἔθνη,
 κἀκεῖνά με δοξάσουσι σὺν τῷ Πατρὶ καὶ
 Πνεύματι, κἀγὼ αὐτοῖς δωρήσομαι, ζωὴν
 τὴν αἰώνιον.

Καὶ πάλιν τὸ αύτὸν.

Στίχ. "Εδωκαν εἰς τὸ βρῶμά μου χολήν,
 καὶ εἰς τὴν δίψαν μου ἐπότισάν με ὅξος.

Οἱ νομοθέται τοῦ Ἰσραήλ, Ἰουδαῖοι καὶ
 Φαρισαῖοι, ὁ χορὸς τῶν Ἀποστόλων, βοῶ
 πρὸς ὑμᾶς· "Ιδε ναός, ὃν ὑμεῖς ἐλύσατε.
 "Ιδε ἀμνός, ὃν ὑμεῖς ἐσταυρώσατε, τάφῳ
 παρεδώκατε, ἀλλ' ἔξουσίᾳ ἐαυτοῦ
 ἀνέστη. Μὴ πλανᾶσθε Ἰουδαῖοι· αύτὸς
 γάρ ἐστιν ὁ ἐν θαλάσσῃ σώσας, καὶ ἐν

έρήμω Θρέψας, αύτός ἐστιν ἡ ζωὴ καὶ τὸ φῶς, καὶ ἡ εἰρήνη τοῦ Κόσμου.

Στίχ. Σῶσόν με ὁ Θεός, ὅτι εἰσήλθοσαν πάλιν τὸ αὐτό.

Δόξα ... Καὶ νῦν ... Ἡχος πλ. α'.

Δεῦτε χριστοφόροι λαοὶ κατίδωμεν, τί συνεβουλεύσατο Ἰούδας ὁ προδότης, σὺν ιερεῦσιν ἀνόμοις, κατὰ τοῦ Σωτῆρος ἡμῶν, σήμερον ἔνοχον θανάτου, τὸν ἀθάνατον Λόγον πεποίηκαν, καὶ Πιλάτῳ προδώσαντες, ἐν τόπῳ Κρανίου ἐσταύρωσαν, καὶ ταῦτα πάσχων, ἐβόα ὁ Σωτὴρ ἡμῶν λέγων· Ἀφες αὐτοῖς Πάτερ τὴν ἀμαρτίαν ταύτην, ὅπως γνῶσι τὰ ἔθνη, τὴν ἐκ νεκρῶν μου Ἀνάστασιν.

Προκείμενον Ἡχος δ'

Κύριε ὁ Κύριος ἡμῶν, ὃς θαυμαστὸν τὸ ὄνομά σου ἐν πάσῃ τῇ γῇ!

Στίχ. "Οτι ἐπήρθη ἡ μεγαλοπρέπειά σου ὑπεράνω τῶν οὐρανῶν.

Προφητείας Ἡσαΐου τὸ Ἀνάγνωσμα.

(Κεφ. ΝΒ' 13 - ΝΔ', 1).

Τάδε λέγει Κύριος· Ἰδοὺ συνήσει ὁ παῖς μου, καὶ ὑψωθήσεται, καὶ δοξασθήσεται, καὶ μετεωρισθήσεται σφόδρα. Ὁν τρόπον ἐκστήσονται ἐπὶ σὲ πολλοί, οὕτως ἀδοξήσει ἀπὸ τῶν ἀνθρώπων τὸ εἶδός σου, καὶ ἡ δόξα σου ἀπὸ υἱῶν ἀνθρώπων. Οὕτω θαυμάσονται

ἔθνη πολλὰ ἐπ' αὐτῷ, καὶ συνέξουσι
 βασιλεῖς τὸ στόμα αὐτῶν, ὅτι, οἵς οὐκ
 ἀνηγγέλη περὶ αὐτοῦ, ὅψονται, καὶ οἱ
 οὐκ ἀκηκόασι, συνήσουσι. Κύριε, τίς
 ἐπίστευσε τῇ ἀκοῇ ἡμῶν, καὶ ὁ βραχίων
 Κυρίου τίνι ἀπεκαλύφθη; Ἀνηγγείλαμεν,
 ὡς παιδίον ἐναντίον αὐτοῦ, ὡς ρίζα ἐν γῇ
 διψώσῃ. Οὐκ ἔστιν εἶδος αὐτῷ, οὐδὲ
 δόξα, καὶ εἴδομεν αὐτόν, καὶ οὐκ εἶχεν
 εἶδος, οὐδὲ κάλλος, ἀλλὰ τὸ εἶδος αὐτοῦ
 ἄτιμον, καὶ ἐκλεῖπον παρὰ πάντας τοὺς
 υἱοὺς τῶν ἀνθρώπων. Ἀνθρωπος ἐν
 πληγῇ ὕν, καὶ εἰδὼς φέρειν μαλακίαν, ὅτι
 ἀπέστραπται τὸ πρόσωπον αὐτοῦ,
 ἡτιμάσθη καὶ οὐκ ἐλογίσθη. Οὗτος τὰς
 ἀμαρτίας ἡμῶν φέρει, καὶ περὶ ἡμῶν
 ὀδυνᾶται, καὶ ἡμεῖς ἐλογισάμεθα αὐτὸν
 εἶναι ἐν πόνῳ, καὶ ἐν πληγῇ ὑπὸ Θεοῦ,
 καὶ ἐν κακώσει. Αὐτὸς δὲ ἐτραυματίσθη
 διὰ τὰς ἀμαρτίας ἡμῶν, καὶ
 μεμαλάκισται διὰ τὰς ἀνομίας ἡμῶν.
 Παιδεία εἰρήνης ἡμῶν ἐπ' αὐτόν, τῷ
 μώλωπι αὐτοῦ ἡμεῖς ἴαθημεν. Πάντες ὡς
 πρόβατα ἐπλανήθημεν, ἀνθρωπος τῇ
 ὁδῷ αὐτοῦ ἐπλανήθη. Καὶ Κύριος
 παρέδωκεν αὐτὸν ταῖς ἀμαρτίαις ἡμῶν,
 καὶ αὐτὸς διὰ τὸ κεκακῶσθαι, οὐκ
 ἀνοίγει τὸ στόμα αὐτοῦ. Ως πρόβατον ἐπὶ
 σφαγὴν ἥχθη, καὶ ὡς ἀμνὸς ἐναντίον τοῦ
 κείροντος ἄφωνος, οὕτως οὐκ ἀνοίγει τὸ
 στόμα αὐτοῦ. Ἐν τῇ ταπεινώσει αὐτοῦ, ἡ

κρίσις αύτοῦ ἥρθη, τὴν δὲ γενεὰν αύτοῦ
τίς διηγήσεται; ὅτι αἴρεται ἀπὸ τῆς γῆς ἡ
ζωὴ αύτοῦ, ἀπὸ τῶν ἀνομιῶν τοῦ λαοῦ
μου ἥχθη εἰς θάνατον. Καὶ δώσω τοὺς
πονηρούς, ἀντὶ τῆς ταφῆς αύτοῦ, καὶ
τοὺς πλουσίους, ἀντὶ τοῦ θανάτου
αύτοῦ, ὅτι ἀνομίαν οὐκ ἐποίησεν, οὐδὲ
εὔρέθη δόλος ἐν τῷ στόματι αύτοῦ, καὶ
βούλεται Κύριος καθαρίσαι αὐτὸν ἀπὸ
τῆς πληγῆς. Ἐὰν δῶτε περὶ ἀμαρτίας, ἡ
ψυχὴ ὑμῶν ὅψεται σπέρμα μακρόβιον,
καὶ βούλεται Κύριος ἐν χειρὶ αύτοῦ
ἀφελεῖν ἀπὸ τοῦ πόνου τῆς ψυχῆς
αύτοῦ, δεῖξαι αὐτῷ φῶς, καὶ πλάσαι τῇ
συνέσει, δικαιῶσαι δίκαιον, εὗ
δουλεύοντα πολλοῖς, καὶ τὰς ἀμαρτίας
αὐτῶν αὐτὸς ἀνοίσει. Διὰ τοῦτο αὐτὸς
κληρονομήσει πολλούς, καὶ τῶν ἴσχυρῶν
μεριεῖ σκῦλα· ἀνθ' ᾧ παρεδόθη εἰς
θάνατον ἡ ψυχὴ αύτοῦ, καὶ ἐν τοῖς
ἀνόμοις ἐλογίσθη, καὶ αὐτὸς ἀμαρτίας
πολλῶν ἀνήνεγκε, καὶ διὰ τὰς ἀμαρτίας
αὐτῶν παρεδόθη. Εὐφράνθητι στεῖρα, ἡ
οὐ τίκτουσα, ῥῆξον καὶ βόησον ἡ οὐκ
ἀδίνουσα, ὅτι πολλὰ τὰ τέκνα τῆς
ἐρήμου μᾶλλον, ἢ τῆς ἔχούσης τὸν
ἄνδρα.

**Πρὸς Ἑβραίους Ἐπιστολῆς Παύλου τὸ
Ἀνάγνωσμα (Κεφ. Β', 11-18).**

Ἄδελφοί, ὁ ἀγιάζων καὶ οἱ ἀγιαζόμενοι,
 ἐξ ἐνὸς πάντες, δι' ᾧν αἰτίαν οὐκ
 ἐπαισχύνεται ἀδελφοὺς αὐτοὺς καλεῖν,
 λέγων· Ἀπαγγελῶ τὸ ὄνομά σου τοῖς
 ἀδελφοῖς μου, ἐν μέσῳ ἐκκλησίας
 ὑμνήσω σε. Καὶ πάλιν· Ἐγὼ ἔσομαι
 πεποιθὼς ἐπ' αὐτῷ. Καὶ πάλιν. Ἰδοὺ ἐγὼ
 καὶ τὰ παιδία, ἃ μοι ἔδωκεν ὁ Θεός. Ἐπεὶ
 οὖν τὰ παιδία κεκοινώνηκε σαρκὸς καὶ
 αἷματος, καὶ αὐτὸς παραπλησίως
 μετέσχε τῶν αὐτῶν, ἵνα διὰ τοῦ θανάτου
 καταργήσῃ τὸν τὸ κράτος ἔχοντα τοῦ
 θανάτου, τοῦτ' ἔστι τὸν διάβολον, καὶ
 ἀπαλλάξῃ τούτους, ὅσοι φόβῳ θανάτου,
 διαπαντὸς τοῦ ζῆν ἔνοχοι ἦσαν δουλείας·
 οὐ γὰρ δήπου Ἀγγέλων ἐπιλαμβάνεται,
 ἀλλὰ σπέρματος Ἀβραὰμ ἐπιλαμβάνεται.
 "Οθεν ὥφειλε κατὰ πάντα τοῖς ἀδελφοῖς
 ὄμοιωθῆναι, ἵνα ἐλεήμων γένηται, καὶ
 πιστὸς Ἅρχιερεὺς τὰ πρὸς τὸν Θεόν, εἰς
 τὸ ἱλάσκεσθαι τὰς ἀμαρτίας τοῦ λαοῦ· ἐν
 ᾧ γάρ πέπονθεν αὐτὸς πειρασθείς,
 δύναται τοῖς πειραζομένοις βοηθῆσαι.

Εὐαγγέλιον τοῦ "Ορθοῦ.

Καὶ ὑπέρ τοῦ καταξιωθῆναι ἡμᾶς τῆς
 ἀκροάσεως τοῦ ἀγίου Εὐαγγελίου,
 Κύριον τὸν Θεὸν ἡμῶν ἰκετεύσωμεν.
 Κύριε, ἐλέησον (γ').
 Σοφία. Όρθοί, ἀκούσωμεν τοῦ ἀγίου
 Εὐαγγελίου.

**Είρήνη πᾶσι. Καὶ τῷ Πνεύματί σου.
Ἐκ τοῦ κατὰ Λουκᾶν ἀγίου Εὐαγγελίου**

...

Πρόσχωμεν.

Δόξα σοι, Κύριε, δόξα σοι.

**Εὐαγγέλιον Ἐκ τοῦ κατὰ Λουκᾶν. Κεφ.
23: 32-49.**

Τῷ καιρῷ ἐκείνῳ, ἥγοντο σὺν τῷ Ἰησοῦ
καὶ ἔτεροι δύο κακοῦργοι, σὺν αὐτῷ
ἀναιρεθῆναι. Καὶ ὅτε ἀπῆλθον ἐπὶ τὸν
τόπον τὸν καλούμενον Κρανίον, ἐκεῖ
ἐσταύρωσαν αὐτὸν, καὶ τοὺς
κακούργους· ὃν μὲν ἐκ δεξιῶν, ὃν δὲ ἐξ
ἀριστερῶν. Ὁ δὲ Ἰησοῦς ἔλεγε· Πάτερ,
ἄφες αὐτοῖς· οὐ γὰρ οἴδασι τί ποιοῦσι.
Διαμεριζόμενοι δὲ τὰ ἱμάτια αὐτοῦ,
ἔβαλλον κλῆρον. Καὶ εἰστήκει ὁ λαὸς
θεωρῶν· ἔξεμυκτήριζον δὲ καὶ οἱ
ἄρχοντες σὺν αὐτοῖς, λέγοντες· ἄλλους
ἔσωσε, σωσάτω ἑαυτόν, εἰ οὗτός ἐστιν ὁ
Χριστὸς, ὁ τοῦ Θεοῦ ἐκλεκτός. Ἔνέπαιζον
δὲ αὐτῷ καὶ οἱ στρατιῶται
προσερχόμενοι, καὶ ὅξος προσφέροντες
αὐτῷ, καὶ λέγοντες· Εἰ σὺ εἶ ὁ Βασιλεὺς
τῶν Ἰουδαίων, σῶσον σεαυτόν. Ὡν δὲ
καὶ ἐπιγραφὴ γεγραμμένη ἐπ’ αὐτῷ,
γράμμασιν Ἑλληνικοῖς καὶ Ῥωμαϊκοῖς καὶ
Ἑβραϊκοῖς· Οὗτός ἐστι ὁ Βασιλεὺς τῶν
Ἰουδαίων. Εἴς δὲ τῶν κρεμασθέντων

κακούργων ἐβλασφήμει αὐτὸν, λέγων· Εἰ
 σὺ εἶ ὁ Χριστός, σῶσον σεαυτὸν καὶ
 ἡμᾶς. Ἀποκριθεὶς δὲ ἔτερος ἐπετίμα
 αὐτῷ, λέγων· Οὐδὲ φοβῇ σὺ τὸν Θεόν,
 ὅτι ἐν τῷ αὐτῷ κρίματι εἶ; Καὶ ἡμεῖς μὲν
 δικαίως· ἄξια γὰρ ᾧν ἐπράξαμεν
 ἀπολαμβάνομεν· οὗτος δὲ οὐδὲν ἄτοπον
 ἐπράξε. Καὶ ἔλεγε τῷ Ἰησοῦ· Μνήσθητί
 μου, Κύριε, ὅταν ἔλθῃς ἐν τῇ βασιλείᾳ
 σου. Καὶ εἶπεν αὐτῷ ὁ Ἰησοῦς· Ἄμὴν
 λέγω σοι· σήμερον μετ' ἐμοῦ ἔσῃ ἐν τῷ
 Παραδείσῳ. Ἡν δὲ ὥσει ὥρα ἔκτη, καὶ
 σκότος ἐγένετο ἐφ' ὅλην τὴν γῆν, ἔως
 ὥρας ἐνάτης, καὶ ἐσκοτίσθη ὁ ἡλίος, καὶ
 ἐσχίσθη τὸ καταπέτασμα τοῦ ναοῦ
 μέσον· καὶ φωνήσας φωνῇ μεγάλῃ ὁ
 Ἰησοῦς, εἶπε· Πάτερ, εἰς χεῖράς σου
 παρατίθεμαι τὸ πνεῦμά μου. Καὶ ταῦτα
 εἶπὼν, ἐξέπνευσεν. Ἰδὼν δὲ ὁ
 Ἐκατόνταρχος τὸ γενόμενον, ἐδόξασε τὸν
 Θεὸν, λέγων· ὅντως ὁ ἄνθρωπος οὗτος
 δίκαιος ἦν. Καὶ πάντες οἱ
 συμπαραγενόμενοι ὅχλοι ἐπὶ τὴν
 θεωρίαν ταύτην, θεωροῦντες τὰ
 γενόμενα, τύπτοντες ἐαυτῶν τὰ στήθη
 ὑπέστρεφον. Εἰστήκεισαν δὲ πάντες οἱ
 γνωστοὶ αὐτοῦ ἀπὸ μακρόθεν, καὶ
 γυναῖκες αἱ συνακολουθήσασαι αὐτῷ
 ἀπὸ τῆς Γαλιλαίας, ὥρωσαι ταῦτα.

Δόξα τῇ μακροθυμίᾳ σου, Κύριε, δόξα σοι.

Ο Αναγνώστης.

Ταχὺ προκαταλαβέτωσαν ἡμᾶς οἱ οἰκτιρμοί σου, Κύριε, ὅτι ἐπτωχεύσαμεν σφόδρα, βιόθησον ἡμῖν, ὁ Θεός, ὁ σωτὴρ ἡμῶν, ἔνεκεν τῆς δόξης τοῦ ὄνόματός σου, Κύριε, ῥῦσαι ἡμᾶς, καὶ ἵλασθητι ταῖς ἀμαρτίαις ἡμῶν, **ἔνεκεν τοῦ ὄνόματός σου.**

“Ἄγιος ὁ Θεός, “Ἄγιος Ἰσχυρός, “Ἄγιος Ἀθάνατος, ἐλέησον ἡμᾶς (έκ γ'**).**

Δόξα... Καὶ νῦν ...

Παναγία Τριάς, ἐλέησον ἡμᾶς.

Κύριε, ἵλασθητι ταῖς ἀμαρτίαις ἡμῶν,
Δέσποτα, συγχώρησον τὰς ἀνομίας ἡμῖν.
Ἄγιε, ἐπίσκεψαι καὶ ἵασαι τὰς ἀσθενείας
ἡμῶν,
ἔνεκεν τοῦ ὄνόματός σου.

**Κύριε, ἐλέησον, Κύριε, ἐλέησον, Κύριε,
ἐλέησον.**

Δόξα... Καὶ νῦν ...

Πάτερ ἡμῶν ὁ ἐν τοῖς οὐρανοῖς,
ἀγιασθήτω τὸ ὄνομά σου, ἐλθέτω ἡ
βασιλεία σου, γενηθήτω τὸ θέλημά σου,
ώς ἐν οὐρανῷ, καὶ ἐπὶ τῆς γῆς. Τὸν ἄρτον
ἡμῶν τὸν ἐπιούσιον δὸς ἡμῖν σήμερον,

καὶ ἄφες ἡμῖν τὰ ὄφειλήματα ἡμῶν, ὡς
καὶ ἡμεῖς ἀφίεμεν τοῖς ὄφειλέταις ἡμῶν,
καὶ μὴ εἰσενέγκης ἡμᾶς εἰς πειρασμόν,
ἀλλὰ ῥῦσαι ἡμᾶς ἀπὸ τοῦ πονηροῦ.

**“Οτι σοῦ ἔστιν ἡ βασιλεία καὶ ἡ δύναμις
καὶ ἡ δόξα του Πατρὸς καὶ τοῦ Υἱοῦ καὶ
τοῦ Ἅγιου Πνεύματος, νῦν καὶ ἀεὶ καὶ εἰς
τοὺς αἰῶνας των αἰώνων.**

Ἄμην.

Κοντάκιον, Ἡχος πλ. δ'.

**Τὸν δι' ἡμᾶς σταυρωθέντα, δεῦτε πάντες
ύμνήσωμεν· αὐτὸν γὰρ κατεῖδε Μαρια
ἐπὶ τοῦ ξύλου καὶ ἔλεγεν· Εἴ καὶ σταυρὸν
ύπομένεις, σὺ ὑπάρχεις ὁ Υἱὸς καὶ Θεός
μου.**

Κύριε ἐλέησον μ'(40).

**‘Ο ἐν παντὶ καιρῷ καὶ πάσῃ ὥρᾳ ἐν
οὐρανῷ καὶ ἐπὶ γῆς προσκυνούμενος καὶ
δοξαζόμενος Χριστὸς ὁ Θεός, ὁ
μακρόθυμος, ὁ πολυέλεος, ὁ
πολυέσπλαγχνος, ὁ τοὺς δικαίους
ἀγαπῶν καὶ τοὺς ἀμαρτωλοὺς ἐλεῶν, ὁ
πάντας καλῶν πρὸς σωτηρίαν διά τῆς
ἐπαγγελίας τῶν μελλόντων ἀγαθῶν,
αὐτός Κύριε, πρόσδεξαι καὶ ἡμῶν ἐν τῇ
ὥρᾳ ταύτῃ τὰς ἐντεύξεις καὶ ἵθυνον τὴν
ζωὴν ἡμῶν πρὸς τὰς ἐντολάς σου. Τὰς**

ψυχὰς ἡμῶν ἀγίασον, τὰ σώματα
 ἄγνισον, τοὺς λογισμοὺς διόρθωσον, τὰς
 ἐννοίας κάθαρον καὶ ῥῦσαι ἡμᾶς ἀπὸ
 πάσης θλίψεως, κακῶν καὶ ὀδύνης.
 Τείχισον ἡμᾶς ἀγίοις σου Ἀγγέλοις, ἵνα τῇ
 παρεμβολῇ αὐτῶν φρουρούμενοι καὶ
 ὀδηγούμενοι καταντήσωμεν εἰς τὴν
 ἐνότητα τῆς πίστεως καὶ εἰς τὴν
 ἐπίγνωσιν τῆς ἀπροσίτου σου δόξης, ὅτι
 εὐλογητὸς εἴ εἰς τοὺς αἰῶνας τῶν
 αἰώνων.

Ἄμήν.

Κύριε ἐλέησον γ'.

Δόξα Πατρί ... Καὶ νῦν ...

Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.
Ἐν ὀνόματι Κυρίου, εὐλόγησον Πάτερ.

Οἱερεύς· Ο Θεὸς οἰκτειρήσαι ἡμᾶς καὶ
εὐλογήσαι ἡμᾶς, ἐπιφάναι τὸ
πρόσωπον αὐτοῦ ἐφ' ἡμᾶς καὶ ἐλεήσαι
ἡμᾶς.

Ἄμήν.

Οἱερεύς τὴν εύχὴν τῆς σ' Ὡρας:
Θεέ, καὶ Κύριε τῶν δυνάμεων καὶ πάσης
κτίσεως Δημιουργέ, ὁ διὰ σπλάγχνα

άνεικάστου ἐλέους σου τὸν μονογενῆ
 σου Υἱόν, τὸν Κύριον ἡμῶν Ἰησοῦν
 Χριστόν, καταπέμψας ἐπὶ σωτηρίᾳ τοῦ
 γένους ἡμῶν, καὶ διὰ τοῦ τιμίου αὐτοῦ
 Σταυροῦ τὸ χειρόγραφον τῶν ἀμαρτιῶν
 ἡμῶν διαρρήξας, καὶ θριαμβεύσας ἐν
 αὐτῷ τὰς ἀρχὰς καὶ ἔξουσίας τοῦ
 σκότους. Αὐτὸς Δέσποτα φιλάνθρωπε,
 πρόσδεξαι καὶ ἡμῶν τῶν ἀμαρτωλῶν τὰς
 εὔχαριστηρίους ταύτας, καὶ ἵκετηρίους
 ἐντεύξεις, καὶ ῥῦσαι ἡμᾶς ἀπὸ παντὸς
 ὀλεθρίου καὶ σκοτεινοῦ παραπτώματος,
 καὶ πάντων τῶν κακῶσαι ἡμᾶς ζητούντων
 ὄρατῶν καὶ ἀοράτων ἔχθρῶν.

Καθήλωσον ἐκ τοῦ φόβου σου τὰς
 σάρκας ἡμῶν, καὶ μὴ ἐκκλίνης τὰς
 καρδίας ἡμῶν εἰς λόγους, ἢ εἰς
 λογισμοὺς πονηρίας, ἀλλὰ τῷ πόθῳ σου
 τρῶσον ἡμῶν τὰς ψυχάς. Ἱνα διὰ παντὸς
 πρὸς σὲ ἀτενίζοντες, καὶ τῷ παρὰ σοῦ
 φωτὶ ὁδηγούμενοι, σὲ τὸ ἀπρόσιτον καὶ
 ἀἴδιον κατοπτεύοντες φῶς,
 ἀκατάπαυστόν σοι τὴν ἔξομολόγησιν, καὶ
 εὔχαριστίαν ἀναπέμπωμεν, τῷ ἀνάρχῳ
 Πατρί, σὺν τῷ μονογενεῖ σου Υἱῷ, καὶ τῷ
 παναγίῳ καὶ ἀγαθῷ καὶ ζωοποιῷ σου
 Πνεύματι, νῦν καὶ ἀεί, καὶ εἰς τοὺς
 αἰῶνας τῶν αἰώνων.

Ἀμήν.

Καὶ εύθυς ἐπισυνάπτεται ἡ Θ' "Ωρα.

ΑΚΟΛΟΥΘΙΑ ΤΗΣ Θ' ΩΡΑΣ.

“Ἄγιος ὁ Θεός, “Ἄγιος Ἰσχυρός, “Ἄγιος
Ἄθανατος, ἐλέησον ἡμᾶς (**ἐκ γ'**).
Δόξα... Καὶ νῦν ...

Παναγία Τριάς, ἐλέησον ἡμᾶς.

Κύριε, ἵλασθητι ταῖς ἀμαρτίαις ἡμῶν,
Δέσποτα, συγχώρησον τὰς ἀνομίας ἡμῖν.
Ἄγιε, ἐπίσκεψαι καὶ ἵασαι τὰς ἀσθενείας
ἡμῶν,
ἔνεκεν τοῦ ὄνόματός σου.

**Κύριε, ἐλέησον, Κύριε, ἐλέησον, Κύριε,
ἐλέησον.**

Δόξα... Καὶ νῦν ...

Πάτερ ἡμῶν ὁ ἐν τοῖς οὐρανοῖς,
ἀγιασθήτω τὸ ὄνομά σου, ἐλθέτω ἡ
βασιλεία σου, γενηθήτω τὸ θέλημά σου,
ώς ἐν οὐρανῷ, καὶ ἐπὶ τῆς γῆς. Τὸν ἄρτον
ἡμῶν τὸν ἐπιούσιον δὸς ἡμῖν σήμερον,
καὶ ἄφες ἡμῖν τὰ ὄφειλήματα ἡμῶν, ώς
καὶ ἡμεῖς ἀφίεμεν τοῖς ὄφειλέταις ἡμῶν,
καὶ μὴ εἰσενέγκῃς ἡμᾶς εἰς πειρασμόν,
ἀλλὰ ῥῦσαι ἡμᾶς ἀπὸ τοῦ πονηροῦ.

**“Οτι σοῦ ἔστιν ἡ βασιλεία καὶ ἡ δύναμις
καὶ ἡ δόξα του Πατρὸς καὶ τοῦ Υἱοῦ καὶ**

**τοῦ Ἅγίου Πνεύματος, νῦν καὶ ἀεὶ καὶ εἰς
τοὺς αἰῶνας των αἰώνων.**

Ἄμην.

Κύριε ἐλέησον ιβ'.
Δόξα... Καὶ νῦν...

**Δεῦτε προσκυνήσωμεν καὶ
προσπέσωμεν τῷ βασιλεῖ ἡμῶν Θεῷ.**
**Δεῦτε προσκυνήσωμεν καὶ
προσπέσωμεν Χριστῷ τῷ βασιλεῖ ἡμῶν
Θεῷ.**

**Δεῦτε προσκυνήσωμεν καὶ
προσπέσωμεν αὐτῷ, Χριστῷ τῷ βασιλεῖ
καὶ Θεῷ ἡμῶν.**

Ψαλμὸς ξη'.

Σῶσόν με, ὁ Θεός, ὅτι εἰσήλθοσαν
ὕδατα ἔως ψυχῆς μου. Ἐνεπάγην εὶς ἵλυν
βυθοῦ, καὶ οὐκ ἔστιν ὑπόστασις, ἥλθον
εὶς τὰ βάθη τῆς θαλάσσης, καὶ καταιγὶς
κατεπόντισέ με. Ἐκοπίασα κράζων,
έβραγχίασεν ὁ λάρυγξ μου, ἐξέλιπον οἱ
όφθαλμοί μου ἀπὸ τοῦ ἐλπίζειν με ἐπὶ¹
τὸν Θεόν μου. Ἐπληθύνθησαν ὑπὲρ τὰς
τρίχας τῆς κεφαλῆς μου οἱ μισοῦντές με
δωρεάν. Ἐκραταιώθησαν οἱ ἔχθροί μου,
οἱ ἐκδιώκοντές με ἀδίκως, ἢ οὐχ
ἥρπαζον, τότε ἀπετίννυον, ὁ Θεός, σὺ
ἔγνως τὴν ἀφροσύνην μου, καὶ αἱ

πλημμέλειαί μου ἀπὸ σοῦ οὐκ
ἀπεκρύβησαν. Μὴ αἰσχυνθείησαν ἐπ'
ἐμὲ οἱ ὑπομένοντές σε, Κύριε, Κύριε τῶν
δυνάμεων, μηδὲ ἐντραπείησαν ἐπ' ἐμὲ οἱ
ζητοῦντές σε, ὁ Θεὸς τοῦ Ἰσραήλ, ὅτι
ἔνεκά σου ὑπήνεγκα ὄνειδισμόν,
ἔκαλυψεν ἐντροπὴ τὸ πρόσωπόν μου.

Ἄπηλλοτριωμένος ἐγενήθην τοῖς
ἀδελφοῖς μου, καὶ ξένος τοῖς υἱοῖς τῆς
μητρός μου. Ὅτι ὁ ζῆλος τοῦ οἴκου σου
κατέφαγέ με, καὶ οἱ ὄνειδισμοὶ τῶν
ὄνειδιζόντων σε ἐπέπεσον ἐπ' ἐμέ. Καὶ
συνεκάλυψα ἐν νηστείᾳ τὴν ψυχήν μου,
καὶ ἐγενήθη εἰς ὄνειδισμοὺς ἐμοί. Καὶ
ἐθέμην τὸ ἔνδυμά μου σάκκον, καὶ
ἐγενόμην αὐτοῖς εἰς παραβολήν. Κατ'
ἐμοῦ ἡδολέσχουν οἱ καθήμενοι ἐν
πύλαις, καὶ εἰς ἐμὲ ἔψαλλον οἱ πίνοντες
οἶνον. Ἐγὼ δὲ τῇ προσευχῇ μου πρὸς σέ,
Κύριε, καιρὸς εὔδοκίας. Ό Θεός, ἐν τῷ
πλήθει τοῦ ἐλέους σου ἐπάκουσόν μου,
ἐν ἀληθείᾳ τῆς σωτηρίας σου. Σῶσόν με
ἀπὸ πηλοῦ, ἵνα μὴ ἐμπαγῶ, ῥυσθείην ἐκ
τῶν μισούντων με, καὶ ἐκ τῶν βαθέων
τῶν ὑδάτων. Μή με καταποντισάτω
καταιγὶς ὕδατος, μηδὲ καταπιέτω με
βυθός, μηδὲ συσχέτω ἐπ' ἐμὲ φρέαρ τὸ
στόμα αὐτοῦ. Εἰσάκουσόν μου, Κύριε, ὅτι
χρηστὸν τὸ ἔλεός σου, κατὰ τὸ πλῆθος
τῶν οἰκτιρμῶν σου ἐπίβλεψον ἐπ' ἐμέ.
Μὴ ἀποστρέψῃς τὸ πρόσωπόν σου ἀπὸ

τοῦ παιδός σου, ὅτι θλίβομαι, ταχὺ
ἐπάκουσόν μου. Πρόσχες τῇ ψυχῇ μου,
καὶ λύτρωσαι αὐτήν, ἐνεκα τῶν ἔχθρῶν
μου ῥῦσαι με. Σὺ γὰρ γινώσκεις τὸν
όνειδισμόν μου καὶ τὴν αἰσχύνην μου,
καὶ τὴν ἐντροπήν μου. Ἐναντίον σου
πάντες οἱ θλίβοντές με, ὄνειδισμὸν
προσεδόκησεν ἡ ψυχὴ μου, καὶ
ταλαιπωρίαν. Καὶ ὑπέμεινα
συλλυπούμενον, καὶ οὐχ ὑπῆρξε, καὶ
παρακαλοῦντας, καὶ οὐχ εὗρον. Καὶ
ἔδωκαν εἰς τὸ βρῶμά μου χολήν, καὶ εἰς
τὴν δίψαν μου ἐπότισάν με ὕξος.

Γενηθήτω ἡ τράπεζα αὐτῶν, ἐνώπιον
αὐτῶν εἰς παγίδα, καὶ εἰς ἀνταπόδοσιν,
καὶ εἰς σκάνδαλον. Σκοτισθήτωσαν οἱ
όφθαλμοὶ αὐτῶν τοῦ μὴ βλέπειν, καὶ τὸν
νῶτον αὐτῶν διαπαντὸς σύγκαμψον.

"Εκχεον ἐπ' αὐτοὺς τὴν ὄργήν σου, καὶ ὁ
θυμὸς τῆς ὄργῆς σου καταλάβοι αὐτούς.
Γενηθήτω ἡ ἔπαυλις αὐτῶν ἡρημωμένη,
καὶ ἐν τοῖς σκηνώμασιν αὐτῶν μὴ ἔστω ὁ
κατοικῶν. "Οτι, ὃν σὺ ἐπάταξας, αὐτοὶ
κατεδίωξαν, καὶ ἐπὶ τὸ ἄλγος τῶν
τραυμάτων μου προσέθηκαν. Πρόσθες
ἀνομίαν ἐπὶ τῇ ἀνομίᾳ αὐτῶν, καὶ μὴ
εἰσελθέτωσαν ἐν δικαιοσύνῃ σου.

Ἐξαλειφθήτωσαν ἐκ βίβλου ζώντων, καὶ
μετὰ δικαίων μὴ γραφήτωσαν. Πτωχὸς
καὶ ἄλγων είμι ἐγώ, ἡ σωτηρία σου, ὁ
Θεός, ἀντιλάβοιτό μου. Αἰνέσω τὸ ὄνομα

τοῦ Θεοῦ μου μέτ' ὡδῆς, μεγαλυνῶ
αὐτὸν ἐν αἰνέσει. Καὶ ἀρέσει τῷ Θεῷ
ύπερ μόσχον νέον, κέρατα ἐκφέροντα καὶ
όπλας. Ἰδέτωσαν πτωχοί, καὶ
εὔφρανθήτωσαν, ἐκζητήσατε τὸν Θεόν,
καὶ ζήσεται ἡ ψυχὴ ἡμῶν. "Οτι εἰσήκουσε
τῶν πενήτων ὁ Κύριος, καὶ τοὺς
πεπεδημένους αὐτοῦ οὐκ ἔξουδένωσεν.
Αἰνεσάτωσαν αὐτὸν οἱ οὐρανοὶ καὶ ἡ γῆ,
Θάλασσα καὶ πάντα τὰ ἔρποντα ἐν αὐτῇ.

"Οτι ὁ Θεὸς σώσει τὴν Σιών, καὶ
οἰκοδομηθήσονται αἱ πόλεις τῆς
Ἰουδαίας. Καὶ κατοικήσουσιν ἐκεῖ, καὶ
κληρονομήσουσιν αὐτήν. Καὶ τὸ σπέρμα
τῶν δούλων σου καθέξουσιν αὐτήν, καὶ
**οἱ ἀγαπῶντες τὸ ὄνομά σου
κατασκηνώσουσιν ἐν αὐτῇ.**

Ψαλμὸς ξθ'.

Ο Θεός, εἰς τὴν βοήθειάν μου πρόσχες.
Κύριε, εἰς τὸ βοηθῆσαι μοι σπεῦσον.
 Αἰσχυνθήτωσαν, καὶ ἐντραπήτωσαν οἱ
 ζητοῦντες τὴν ψυχήν μου.
 Ἀποστραφήτωσαν εἰς τὰ ὄπίσω, καὶ
 καταισχυνθήτωσαν οἱ βουλόμενοί μοι
 κακά. Ἀποστραφήτωσαν παραυτίκα
 αἰσχυνόμενοι οἱ λέγοντές μοι· Εὗγε, εὗγε.
 Ἀγαλλιάσθωσαν, καὶ εὔφρανθήτωσαν ἐπὶ
 σοὶ πάντες οἱ ζητοῦντές σε, ὁ Θεός, καὶ
 λεγέτωσαν διαπαντός. Μεγαλυνθήτω ὁ
 Κύριος, οἱ ἀγαπῶντες τὸ σωτήριόν σου.

Ἐγὼ δὲ πτωχός είμι καὶ πένης. Ὁ Θεός,
βοήθησόν μοι. Βοηθός μου καὶ ρύστης
μου εἶ σύ. Κύριε, μὴ χρονίσῃς.

Ψαλμὸς πε' (85).

- **Κλῖνον Κύριε τὸ οὗς σου καὶ
ἐπάκουσόν μου ὅτι πτωχὸς καὶ πένης
είμὶ ἐγὼ**
- φύλαξον τὴν ψυχήν μου ὅτι ὄσιός είμι
σῶσον τὸν δοῦλόν σου ὁ Θεός μου τὸν
ἔλπιζοντα ἐπὶ σὲ
- ἐλέησόν με Κύριε ὅτι πρὸς σὲ
κεκράξομαι ὅλην τὴν ἡμέραν
- εὕφρανον τὴν ψυχήν τοῦ δούλου σου
ὅτι πρὸς σὲ Κύριε ἥρα τὴν ψυχήν μου
- ὅτι σὺ Κύριε χρηστὸς καὶ ἐπιεικὴς καὶ
πολυέλεος πᾶσι τοῖς ἐπικαλουμένοις
σε.
- ἐνώτισαι Κύριε τὴν προσευχήν μου καὶ
πρόσχες τῇ φωνῇ τῆς δεήσεώς μου
- ἐν ἡμέρᾳ θλίψεώς μου ἐκέκραξα πρὸς
σὲ ὅτι εἰσήκουσάς μου
- οὐκ ἔστιν ὅμοιός σοι ἐν θεοῖς Κύριε
καὶ οὐκ ἔστιν κατὰ τὰ ἔργα σου. Πάντα
τὰ ἔθνη ὅσα ἐποίησας ἥξουσιν καὶ
προσκυνήσουσιν ἐνώπιόν σου Κύριε
καὶ δοξάσουσιν τὸ ὄνομά σου
- ὅτι μέγας εἶ σὺ καὶ ποιῶν θαυμάσια
σὺ εἶ ὁ Θεὸς μόνος ὁ μέγας
- ὁδήγησόν με Κύριε ἐν τῇ ὁδῷ σου καὶ
πορεύσομαι ἐν τῇ ἀληθείᾳ σου,

εύφρανθήτω ἡ καρδία μου τοῦ
φοβεῖσθαι τὸ ὄνομά σου

- ἔξομολογήσομαί σοι Κύριε ὁ Θεός μου
ἐν ὅλῃ καρδίᾳ μου καὶ δοξάσω τὸ
ὄνομά σου εἰς τὸν αἰῶνα
- ὅτι τὸ ἔλεός σου μέγα ἐπ' ἔμε καὶ
έρρυσω τὴν ψυχήν μου ἐξ ἄδου
κατωτάτου
- ὁ Θεὸς παράνομοι ἐπανέστησαν ἐπ'
ἔμε καὶ συναγωγὴ κραταιῶν ἐζήτησαν
τὴν ψυχήν μου καὶ οὐ προέθεντό σε
ἐνώπιον αὐτῶν
- καὶ σὺ Κύριε ὁ Θεὸς οἰκτίρμων καὶ
ἔλεήμων μακρόθυμος καὶ πολυέλεος
καὶ ἀληθινὸς
- ἐπίβλεψον ἐπ' ἔμε καὶ ἐλέησόν με,
δὸς τὸ κράτος σου τῷ παιδί σου καὶ
σῶσον τὸν υἱὸν τῆς παιδίσκης σου
- Ποίησον μετ' ἔμοῦ σημεῖον εἰς ἀγαθὸν
καὶ ἰδέτωσαν οἱ μισοῦντές με καὶ
αἰσχυνθήτωσαν ὅτι σὺ Κύριε
ἐβοήθησάς μοι καὶ παρεκάλεσάς με.
- Ποίησον μετ' ἔμοῦ σημεῖον εἰς ἀγαθὸν
καὶ ἰδέτωσαν οἱ μισοῦντές με καὶ
αἰσχυνθήτωσαν ὅτι σὺ Κύριε
ἐβοήθησάς μοι καὶ παρεκάλεσάς με.
- **Δόξα Πατρί...Καὶ νῦν...Ἄλληλούϊα,**
Ἄλληλούϊα, Ἄλληλούϊα. Δόξα σοι ὁ
Θεός, Κύριε, ἐλέησον (γ').

Δόξα Πατρί και Υιώ και Αγίω Πνεύματι.

Τροπάριον Ἡχος πλ. δ'.

Βλέπων ὁ Ληστής τὸν ἀρχηγὸν τῆς ζωῆς,
ἐπὶ Σταυροῦ κρεμάμενον, ἔλεγεν· Εἰ μὴ
Θεὸς ὑπῆρχε σαρκωθεὶς, ὁ σὺν ἡμῖν
σταυρωθεὶς, οὐκ ἂν ὁ ἥλιος τὰς ἀκτῖνας
ἐναπέκρυψεν, οὐδὲ ἡ γῆ σειομένη
ἐκυμαίνετο. Ἀλλ' ὁ πάντων ἀνεχόμενος·
Μνήσθητί μου Κύριε, ἐν τῇ Βασιλείᾳ σου.

Καὶ νῦν ... Θεοτοκίον.

Ο δι' ἡμᾶς γεννηθεὶς ἐκ Παρθένου, καὶ
σταύρωσιν ὑπομείνας Ἅγαθέ. Ο θανάτῳ
τὸν θάνατον σκυλεύσας, καὶ Ἔγερσιν
δείξας ὡς Θεός, μὴ παρίδῃς οὓς ἔπλασας
τῇ χειρὶ σου· δεῖξον τὴν φιλανθρωπίαν
σου ἐλεῆμον, δέξαι τὴν τεκοῦσάν σε
Θεοτόκον, πρεσβεύουσαν ὑπερ ἡμῶν,
καὶ σῶσον Σωτὴρ ἡμῶν, λαὸν
ἀπεγνωσμένον.

Ἡχος βαρὺς.

Θάμβος ἦν κατιδεῖν, τὸν οὐρανοῦ καὶ
γῆς Ποιητήν, ἐπὶ Σταυροῦ κρεμάμενον,
ἥλιον σκοτισθέντα, τὴν ἡμέραν δὲ πάλιν
εἰς νύκτα μετελθοῦσαν, καὶ τὴν γῆν ἐκ
τάφων ἀναπέμπουσαν, σώματα νεκρῶν,
μεθ' ᾧ προσκυνοῦμέν σε, σῶσον ἡμᾶς.

Στίχ. Διεμερίσαντο τὰ ἴματιά μου
ἔαυτοῖς, καὶ ἐπὶ τὸν ἴματισμόν μου
ἔβαλον κλῆρον.

„Ηχος β'.

“Οτε σὲ Σταυρῷ προσήλωσαν παράνομοι,
τὸν Κύριον τῆς δόξης, ἐβόας πρὸς
αὐτούς· τί ὑμᾶς ἐλύπησα; Ἡ ἐν τίνι
παρώργισα; πρὸ ἐμοῦ, τίς ὑμᾶς
ἐρρύσατο ἐκ θλίψεως; καὶ νῦν, τί μοι
ἀνταποδίδοτε; πονηρὰ ἀντὶ ἀγαθῶν, ἀντὶ¹
στύλου πυρὸς Σταυρῷ με προσηλώσατε,
ἀντὶ νεφέλης, τάφον μοι ὡρύξατε, ἀντὶ¹
τοῦ μάννα, χολὴν μοι προσηνέγκατε, ἀντὶ¹
τοῦ ὕδατος, ὅξος με ἐποτίσατε. Λοιπὸν
καλῶ τὰ ἔθνη, κάκεῖνά με δοξάσουσι,
σὺν Πατρὶ καὶ ἀγίῳ Πνεύματι.

Στίχ. **”Εδωκαν εἰς τὸ βρῶμά μου χολήν,**
καὶ εἰς τὴν δίψαν μου ἐπότισάν με ὅξος.

“Οτε σὲ Σταυρῷ προσήλωσαν παράνομοι,
τὸν Κύριον τῆς δόξης, ἐβόας πρὸς
αὐτούς· τί ὑμᾶς ἐλύπησα; Ἡ ἐν τίνι
παρώργισα; πρὸ ἐμοῦ, τίς ὑμᾶς
ἐρρύσατο ἐκ θλίψεως; καὶ νῦν, τί μοι
ἀνταποδίδοτε; πονηρὰ ἀντὶ ἀγαθῶν, ἀντὶ¹
στύλου πυρὸς Σταυρῷ με προσηλώσατε,
ἀντὶ νεφέλης, τάφον μοι ὡρύξατε, ἀντὶ¹
τοῦ μάννα, χολὴν μοι προσηνέγκατε, ἀντὶ¹
τοῦ ὕδατος, ὅξος με ἐποτίσατε. Λοιπὸν
καλῶ τὰ ἔθνη, κάκεῖνά με δοξάσουσι,
σὺν Πατρὶ καὶ ἀγίῳ Πνεύματι.

Δόξα ... Καὶ νῦν ... „Ηχος πλ. β'.

Σήμερον κρεμᾶται ἐπὶ ξύλου, ὁ ἐν ὕδασι
τὴν γῆν κρεμάσας.
(ἐκ γ').

**Στέφανον ἐξ ἀκανθῶν περιτίθεται, ὁ
τῶν Ἀγγέλων Βασιλεύς.**

**Ψευδὴ πορφύραν περιβάλλεται, ὁ
περιβάλλων τὸν οὐρανὸν ἐν νεφέλαις.
Ράπισμα κατεδέξατο, ὁ ἐν Ἰορδάνῃ
έλευθερώσας τὸν Ἀδάμ.**

**"Ηλοις προσηλώθη ὁ Νυμφίος τῆς
Ἐκκλησίας.**

**Λόγχη ἐκεντήθη, ὁ Υἱὸς τῆς Παρθένου.
Προσκυνοῦμέν σου τὰ Πάθη Χριστέ. (ἐκ
γ).**

**Δεῖξον ἡμῖν καὶ τὴν ἔνδοξόν σου
Ἀνάστασιν.**

Προκείμενον Ἡχος πλ. β'.

**Εἶπεν ἄφρων ἐν καρδίᾳ αὐτοῦ, οὐκ ἔστι
Θεός..**

**Στίχ. Οὐκ ἔστι ποιῶν χρηστότητα, οὐκ
ἔστιν ἔως ἐνός.**

**Προφητείας Ἱερεμίου τὸ Ἀνάγνωσμα
(Κεφ. ΙΑ', 18-23, ΙΒ', 1-5, 9-11, 14-15).**

**Κύριε, γνώρισόν μοι, καὶ γνώσομαι.
Τότε εἶδον τὰ ἐπιτηδεύματα αὐτῶν, ἐγὼ
δέ, ὡς ἀρνίον ἄκακον ἀγόμενον τοῦ
θύεσθαι, οὐκ ἔγνων. Ἐπ' ἐμὲ ἐλογίσαντο
λογισμόν πονηρόν, λέγοντες· Δεῦτε, καὶ
ἐμβάλωμεν ξύλον εἰς τὸν ἄρτον αὐτοῦ,
καὶ ἐκτρίψωμεν αὐτὸν ἀπὸ γῆς ζώντων,
καὶ τὸ ὄνομα αὐτοῦ οὐ μὴ μνησθῇ ἔτι.
Κύριε τῶν δυνάμεων, κρίνων δίκαια,**

δοκιμάζων νεφρούς, καὶ καρδίας, ἵδοιμι
τὴν παρὰ σοῦ ἐκδίκησιν ἐν αὐτοῖς, ὅτι
πρὸς σὲ ἀπεκάλυψα τὸ δικαίωμά μου.

Διὰ τοῦτο τάδε λέγει Κύριος ἐπὶ τοὺς
ἄνδρας Ἀναθώθ, τοὺς ζητοῦντας τὴν

ψυχήν μου, τοὺς λέγοντας· οὐ μὴ
προφητεύσῃς ἐπὶ τῷ ὄνόματι Κυρίου, εἰ
δὲ μή, ἀποθάνῃ ἐν ταῖς χερσὶν ἡμῶν.
Ίδοù ἔγὼ ἐπισκέψομαι ἐπ' αὐτούς, οἱ

νεανίσκοι αὐτῶν ἐν μαχαίρᾳ
ἀποθανοῦνται, καὶ οἱ υἱοὶ αὐτῶν καὶ αἱ
θυγατέρες αὐτῶν τελευτήσουσιν ἐν λιμῷ,
καὶ ἔγκατάλειμμα οὐκ ἔσται αὐτῶν, ὅτι
ἐπάξω κακὰ ἐπὶ τοὺς κατοικοῦντας ἐν
Ἀναθώθ, ἐν ἐνιαυτῷ ἐπισκέψεως αὐτῶν.
Δίκαιος εἶ, Κύριε, ὅτι ἀπολογήσομαι πρὸς
σέ, πλὴν κρίματα λαλήσω πρὸς σέ. Τι ὅτι

όδὸς ἀσεβῶν εὔοδοῦται; εὔθήνησαν
πάντες οἱ ἀθετοῦντες ἀθετήματα,
ἔφύτευσας αὐτούς, καὶ ἐρριζώθησαν,
ἐτεκνοποιήσαντο, καὶ ἐποίησαν καρπόν,
ἔγγὺς εἴ σὺ τοῦ στόματος αὐτῶν, καὶ
πόρρω ἀπὸ τῶν νεφρῶν αὐτῶν. Καὶ σύ,

Κύριε, γινώσκεις με, οἶδας με, καὶ
δεδοκίμακας τὴν καρδίαν μου ἐναντίον
σου, ἄθροισον αὐτοὺς ὥσπερ πρόβατα
εἰς σφαγήν, ἄγνισον αὐτοὺς εἰς ἡμέραν
σφαγῆς αὐτῶν. "Ἐως πότε πενθήσει ἡ γῆ,
καὶ πᾶς ὁ χόρτος τοῦ ἀγροῦ,
ξηρανθήσεται, ἀπὸ κακίας τῶν
κατοικούντων ἐν αὐτῇ; ἡφανίσθησαν

κτήνη καὶ πετεινά, ὅτι εἴπον· οὐκ ὄψεται
ὁ Θεὸς ὁδοὺς τιμῶν, σοῦ οἱ πόδες
τρέχουσι, καὶ ἐκλύουσί σε. Συναγάγετε
πάντα τὰ θηρία τοῦ ἀγροῦ, καὶ
ἐλθέτωσαν τοῦ φαγεῖν αὐτήν. Ποιμένες
πολλοὶ διέφθειραν τὸν ἀμπελῶνά μου,
ἐμόλυναν τὴν μερίδα μου, ἔδωκαν τὴν
μερίδα τὴν ἐπιθυμητήν μου εἰς ἔρημον
ἄβατον, ἐτέθη εἰς ἀφανισμὸν ἀπωλείας.
“Οτι τάδε λέγει Κύριος περὶ πάντων τῶν
γειτόνων τῶν πονηρῶν, τῶν ἀπτομένων
τῆς κληρονομίας μου, ἡς ἐμέρισα τῷ λαῷ
μου τῷ Ἰσραὴλ. Ἰδοὺ ἐγὼ ἀνασπῶ αὐτοὺς
ἀπὸ τῆς γῆς αὐτῶν, καὶ τὸν Ἰούδαν
ἐκβαλῶ ἐκ μέσου αὐτῶν, καὶ ἔσται μετὰ
τὸ ἐκβαλεῖν με αὐτούς, ἐπιστρέψω καὶ
ἐλεήσω αὐτούς, καὶ κατοικῶ αὐτούς,
ἔκαστον εἰς τὴν **κληρονομίαν αὐτοῦ**, καὶ
ἔκαστον εἰς τὴν γῆν αὐτοῦ.

**Πρὸς Ἔβραίους Ἐπιστολῆς Παύλου τὸ
Ἀνάγνωσμα (Κεφ. Ι', 19-31).**

Ἄδελφοί, ἔχοντες παρρησίαν εἰς τὴν
εἶσοδον τῶν Ἅγιων, ἐν τῷ Αἴματι Ἰησοῦ,
ἥν ἀνεκαίνισεν ἡμῖν ὁδὸν πρόσφατον καὶ
ζῶσαν, διὰ τοῦ καταπετάσματος
(τούτεστι, τῆς σαρκὸς αὐτοῦ) καὶ Ἱερέα
μέγαν ἐπὶ τὸν οἶκον τοῦ Θεοῦ,
προσερχώμεθα μετὰ ἀληθινῆς καρδίας
ἐν πληροφορίᾳ πίστεως, ἐρραντισμένοι
τὰς καρδίας ἀπὸ συνειδήσεως πονηρᾶς,

καὶ λελουμένοι τὸ σῶμα ὕδατι καθαρῷ,
κατέχωμεν τὴν ὄμοιογίαν τῆς ἐλπίδος
ἀκλινῆ (πιστὸς γὰρ ὁ ἐπαγγειλάμενος),
καὶ κατανοῶμεν ἀλλήλους, εἰς
παροξυσμόν ἀγάπης, καὶ καλῶν ἔργων,
μὴ ἐγκαταλιπόντες τὴν ἐπισυναγωγὴν
ἐαυτῶν, καθὼς ἔθος τισίν, ἀλλὰ
παρακαλοῦντες, καὶ τοσούτῳ μᾶλλον,
ὅσῳ βλέπετε ἐγγίζουσαν τήν ἡμέραν.
Ἐκουσίως γὰρ ἀμαρτανόντων ἡμῶν μετὰ
τὸ λαβεῖν τὴν ἐπίγνωσιν τῆς ἀληθείας,
οὐκέτι περὶ ἀμαρτιῶν ἀπολείπεται
θυσία, φοβερὰ δέ τις ἐκδοχὴ κρίσεως,
καὶ πυρὸς ζῆλος, ἐσθίειν μέλλοντος τοὺς
ὑπεναντίους. Ἀθετήσας τις νόμον
Μωσέως, χωρὶς οἰκτιρμῶν ἐπὶ δυσὶν ἥ
τρισὶ μάρτυσιν ἀποθνήσκει, πόσῳ
(δοκεῖτε) χείρονος ἀξιωθήσεται τιμωρίας
ὁ τὸν Υἱὸν τοῦ Θεοῦ καταπατήσας, καὶ τὸ
αἷμα τῆς διαθήκης κοινὸν ἡγησάμενος,
ἐν ᾧ ἡγιάσθη, καὶ τὸ Πνεῦμα τῆς χάριτος
ἐνυβρίσας; Οἴδαμεν γὰρ τὸν εἰπόντα.
Ἐμοὶ ἐκδίκησις, ἐγὼ ἀνταποδώσω, λέγει
Κύριος. Καὶ πάλιν, Κύριος κρινεῖ τὸν λαὸν
αὐτοῦ. **Φοβερὸν τὸ ἐμπεσεῖν εἰς χεῖρας**
Θεοῦ ζῶντος.

Εὐαγγέλιον τοῦ "Ορθρου.

**Καὶ ὑπέρ τοῦ καταξιωθῆναι ἡμᾶς τῆς
ἀκροάσεως τοῦ ἀγίου Εὐαγγελίου,
Κύριον τὸν Θεὸν ἡμῶν ἰκετεύσωμεν.**

Κύριε, ἐλέησον (γ').
Σοφία. Ὁρθοί, ἀκούσωμεν τοῦ ἀγίου
Εὐαγγελίου.
Εἰρήνη πᾶσι. Καὶ τῷ Πνεύματί σου.
Ἐκ τοῦ κατὰ Ἰωάννην ἀγίου Εὐαγγελίου

...

Πρόσχωμεν.

Δόξα σοι, Κύριε, δόξα σοι.

Εὐαγγέλιον
Ἐκ τοῦ κατὰ Ἰωάννην Κεφ. 19: 23-37.

Τῷ καιρῷ ἐκείνῳ, ὅτε ἐσταύρωσαν τὸν
 Ἰησοῦν, ἔλαβον τὰ ἱμάτια αὐτοῦ καὶ
 ἐποίησαν τέσσαρα μέρη, ἐκάστω
 στρατιώτῃ μέρος, καὶ τὸν χιτῶνα· ἦν δὲ ὁ
 χιτὼν ἄρραφος, ἐκ τῶν ἄνωθεν ὑφαντὸς
 δι' ὅλου. Εἶπον οὖν πρὸς ἄλλήλους· Μὴ
 σχίσωμεν αὐτόν, ἀλλὰ λάχωμεν περὶ
 αὐτοῦ, τίνος ἔσται· ἵνα ἡ Γραφὴ πληρωθῇ
 ἡ λέγουσα· «Διεμερίσαντο τὰ ἱμάτιά μου
 ἐαυτοῖς, καὶ ἐπὶ τὸν ἱματισμόν μου
 ἔβαλον κλῆρον.» Οἱ μὲν οὖν στρατιῶται
 ταῦτα ἐποίησαν. Είστηκεισαν δὲ παρὰ τῷ
 Σταυρῷ τοῦ Ἰησοῦ, ἡ Μήτηρ αὐτοῦ, καὶ
 ἡ ἀδελφὴ τῆς μητρὸς αὐτοῦ, Μαρία ἡ
 τοῦ Κλωπᾶ καὶ Μαρία ἡ Μαγδαληνή.
 Ἰησοῦς οὖν ἴδων τὴν Μητέρα, καὶ τὸν
 Μαθητὴν παρεστῶτα, ὃν ἥγαπα, λέγει τῇ
 Μητρὶ αὐτοῦ· Γύναι, ἴδοὺ ὁ υἱός σου.
 Εἶτα λέγει τῷ Μαθητῇ· ἴδοὺ ἡ μήτηρ σου.

Καὶ ἀπ' ἐκείνης τῆς ὥρας ἔλαβεν ὁ
 Μαθητὴς αὐτὴν εἰς τὰ ἴδια. Μετὰ τοῦτο
 εἶδὼς ὁ Ἰησοῦς ὅτι πάντα ἥδη
 τετέλεσται, ἵνα τελειωθῇ ἡ Γραφή, λέγει·
 Διψῶ. Σκεῦος οὗν ἔκειτο ὄξους μεστόν·
 οἱ δὲ, πλήσαντες σπόγγον ὄξους, καὶ
 ὑσσώπῳ περιθέντες, προσήνεγκαν αὐτοῦ
 τῷ στόματι. "Οτε οὗν ἔλαβε τὸ ὄξος ὁ
 Ἰησοῦς, εἶπε· Τετέλεσται· καὶ κλίνας τὴν
 κεφαλὴν, παρέδωκε τὸ πνεῦμα. Οἱ οὗν
 Ἰουδαῖοι, ἵνα μὴ μείνῃ ἐπὶ τοῦ Σταυροῦ
 τὰ σώματα ἐν τῷ Σαββάτῳ, ἐπεὶ
 Παρασκευὴ ἦν· ἦν γὰρ μεγάλη ἡ ἡμέρα
 ἐκείνη τοῦ Σαββάτου· ἡρώτησαν τὸν
 Πιλᾶτον, ἵνα κατεαγῶσιν αὐτῶν τὰ
 σκέλη, καὶ ἀρθῶσιν. Ἡλθον οὗν οἱ
 στρατιῶται, καὶ τοῦ μὲν πρώτου
 κατέαξαν τὰ σκέλη, καὶ τοῦ ἄλλου τοῦ
 συσταυρωθέντος αὐτῷ· ἐπὶ δὲ τὸν
 Ἰησοῦν ἐλθόντες, ὡς εἶδον αὐτὸν ἥδη
 τεθνηκότα, οὐ κατέαξαν αὐτοῦ τὰ σκέλη,
 ἀλλ' εἰς τῶν στρατιωτῶν λόγχῃ αὐτοῦ τὴν
 πλευρὰν ἔνυξε, καὶ εὔθεως ἐξῆλθεν αἷμα
 καὶ ὕδωρ. Καὶ ὁ ἔωρακὼς μεμαρτύρηκε,
 καὶ ἀληθινὴ ἐστιν ἡ μαρτυρία αὐτοῦ·
 κάκεῖνος οἶδεν ὅτι ἀληθῆ λέγει, ἵνα καὶ
 ὑμεῖς πιστεύσητε. Ἐγένετο γὰρ ταῦτα, ἵνα
 ἡ Γραφὴ πληρωθῇ· Όστοιν οὐ
 συντριβήσεται αὐτοῦ. Καὶ πάλιν ἐτέρα
Γραφὴ λέγει· "Οψονται εἰς ὃν
 ἐξεκέντησαν.

Δόξα τῇ μακροθυμίᾳ σου, Κύριε, δόξα σοι.

Ο Αναγνώστης.

Μὴ δὴ παραδώης ἡμᾶς εἰς τέλος, διὰ τὸ ὄνομά σου τὸ ἅγιον, καὶ μὴ διασκεδάσῃς τὴν διαθήκην σου, καὶ μὴ ἀποστήσῃς τὸ ἔλεός σου ἀφ' ἡμῶν, διὰ Ἀβραὰμ τὸν ἡγαπημένον ὑπὸ σοῦ, καὶ διὰ Ἰσαὰκ τὸν δοῦλόν σου, καὶ Ἰσραήλ, τὸν ἅγιόν σου.

Δόξα σοι, Κύριε, δόξα σοι.

Ἄγιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς (έκ γ'**).
Δόξα ... Καὶ νῦν ...**

Παναγία Τριάς, ἐλέησον ἡμᾶς.

Κύριε, ίλασθητι ταῖς ἀμαρτίαις ἡμῶν,
Δέσποτα, συγχώρησον τὰς ἀνομίας ἡμῶν.
Ἄγιε, ἐπίσκεψαι καὶ ἵασαι τὰς ἀσθενείας
ἡμῶν,
ἔνεκεν τοῦ ὄνόματός σου.

**Κύριε, ἐλέησον, Κύριε, ἐλέησον, Κύριε,
ἐλέησον.**

Δόξα... Καὶ νῦν ...

**Πάτερ ἡμῶν ὁ ἐν τοῖς οὐρανοῖς,
ἀγιασθήτω τὸ ὄνομά σου, ἐλθέτω ἡ
βασιλεία σου, γενηθήτω τὸ θέλημά σου,**

ώς ἐν οὐρανῷ, καὶ ἐπὶ τῆς γῆς. Τὸν ἄρτον
ἡμῶν τὸν ἐπιούσιον δὸς ἡμῖν σήμερον,
καὶ ἀφες ἡμῖν τὰ ὄφειλήματα ἡμῶν, ὡς
καὶ ἡμεῖς ἀφίεμεν τοῖς ὄφειλέταις ἡμῶν,
καὶ μὴ εἰσενέγκης ἡμᾶς εἰς πειρασμόν,
ἀλλὰ ῥῦσαι ἡμᾶς ἀπὸ τοῦ πονηροῦ.

**“Οτι σοῦ ἔστιν ἡ βασιλεία καὶ ἡ δύναμις
καὶ ἡ δόξα του Πατρὸς καὶ τοῦ Υἱοῦ καὶ
τοῦ Ἁγίου Πνεύματος, νῦν καὶ ἀεὶ καὶ εἰς
τοὺς αἰῶνας των αἰώνων.**

Ἄμην.

Κοντάκιον, Ἡχος πλ. δ'.

**Τὸν δι' ἡμᾶς σταυρωθέντα δεῦτε πάντες
ύμνήσωμεν· αὐτὸν γὰρ κατεῖδε Μαρία
ἐπὶ τοῦ ξύλου, καὶ ἔλεγεν· Εἴ καὶ σταυρὸν
ύπομένεις, σὺ ὑπάρχεις ὁ Υἱὸς καὶ Θεός
μου.**

Κύριε ἐλέησον μ'(40).

**‘Ο ἐν παντὶ καιρῷ καὶ πάσῃ ὥρᾳ ἐν
οὐρανῷ καὶ ἐπὶ γῆς προσκυνούμενος καὶ
δοξαζόμενος Χριστὸς ὁ Θεός, ὁ
μακρόθυμος, ὁ πολυέλεος, ὁ
πολυέσπλαγχνος, ὁ τοὺς δικαίους
ἀγαπῶν καὶ τοὺς ἀμαρτωλοὺς ἐλεῶν, ὁ
πάντας καλῶν πρὸς σωτηρίαν διά τῆς
ἐπαγγελίας τῶν μελλόντων ἀγαθῶν,
αὐτός. Κύριε, πρόσδεξαι καὶ ἡμῶν ἐν τῇ**

ώρα ταύτη τὰς ἐντεύξεις καὶ Ἰθυνον τὴν
ζωὴν ἡμῶν πρὸς τὰς ἐντολάς σου. Τὰς
ψυχὰς ἡμῶν ἀγίασον, τὰ σώματα
ἄγνισον, τοὺς λογισμοὺς διόρθωσον, τὰς
ἐννοίας κάθαρον καὶ ῥῦσαι ἡμᾶς ἀπὸ
πάσης θλίψεως, κακῶν καὶ ὁδύνης.
Τείχισον ἡμᾶς ἀγίοις σου Ἀγγέλοις, ἵνα τῇ
παρεμβολῇ αὐτῶν φρουρούμενοι καὶ
όδηγούμενοι καταντήσωμεν εἰς τὴν
ἐνότητα τῆς πίστεως καὶ εἰς τὴν
ἐπίγνωσιν τῆς ἀπροσίτου σου δόξης, **ὅτι**
εὐλογητὸς εἴ εἰς τοὺς αἰῶνας των
αἰώνων. **Ἀμήν.**

Κύριε ἐλέησον (γ')
Δόξα Πατρί... Καὶ νῦν...

Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.
Ἐν ὀνόματι Κυρίου, εὐλόγησον Πάτερ.

Ο Ιερεύς· Ο Θεὸς οἰκτειρήσαι ἡμᾶς καὶ
εὐλογήσαι ἡμᾶς, ἐπιφάναι τὸ
πρόσωπον αὐτοῦ ἐφ' ἡμᾶς καὶ ἐλεήσαι
ἡμᾶς.

Αμήν

Εύχὴν.

**Δέσποτα Κύριε Ἰησοῦ Χριστὲ ὁ Θεὸς
 ἡμῶν, ὁ μακροθυμήσας ἐπὶ τοῖς ἡμῶν
 πλημμελήμασι, καὶ ἄχρι τῆς παρούσης
 ὥρας ἀγαγῶν ἡμᾶς, ἐν ᾧ ἐπὶ τοῦ
 ζωοποιοῦ Ξύλου κρεμάμενος, τῷ
 εὐγνώμονι Ληστῇ, τὴν εἰς τὸν
 Παράδεισον ὀδοποίησας εἴσοδον, καὶ
 θανάτῳ τὸν θάνατον ὥλεσας, ίλάσθητι
 ἡμῖν τοῖς ἀμαρτωλοῖς, καὶ ἀναξίοις
 δούλοις σου· ἡμάρτομεν γὰρ καὶ
 ἡνομήσαμεν, καὶ οὐκ ἐσμὲν ἄξιοι ἄραι τὰ
 ὅμματα ἡμῶν, καὶ βλέψαι εἰς τὸ ὑψός
 τοῦ οὐρανοῦ, διότι κατελίπομεν τὴν ὁδὸν
 τῆς δικαιοσύνης σου, καὶ ἐπορεύθημεν
 ἐν τοῖς θελήμασι τῶν καρδιῶν ἡμῶν. Ἄλλ'
 ἵκετεύομεν τὴν σὴν ἀνείκαστον
 ἀγαθότητα. Φεῖσαι ἡμῶν, Κύριε, κατὰ τὸ
 πλῆθος τοῦ ἐλέους σου, καὶ σῶσον ἡμᾶς,
 διὰ τὸ ὄνομά σου τὸ ἄγιον, ὅτι ἔξέλιπον
 ἐν ματαιότητι αἱ ἡμέραι ἡμῶν. Ἔξελοῦ
 ἡμᾶς τῆς τοῦ ἀντικειμένου χειρός, καὶ
 ἄφες ἡμῖν τὰ ἀμαρτήματα, καὶ νέκρωσον
 τὸ σαρκικὸν ἡμῶν φρόνημα, ἵνα τὸν
 παλαιὸν ἀποθέμενοι ἀνθρωπὸν, τὸν νέον
 ἐνδυσώμεθα, καὶ σοὶ ζήσωμεν τῷ
 ἡμετέρῳ Δεσπότῃ καὶ κηδεμόνι, καὶ
 οὕτω, τοῖς σοῖς ἀκολουθοῦντες
 προστάγμασιν, εἰς τὴν αἰώνιον
 ἀνάπαυσιν καταντήσωμεν, ἔνθα πάντων
 ἔστι τῶν εὔφραινομένων ἡ κατοικία. Σὺ
 γὰρ εἴ ἡ ὅντως ἀληθινὴ εὔφροσύνη καὶ**

άγαλλίασις τῶν ἀγαπώντων σε, Χριστὲ ὁ
 Θεὸς ἡμῶν, καὶ σοὶ τὴν δόξαν
 ἀναπέμπομεν, σὺν τῷ ἀνάρχῳ σου
 Πατρί, καὶ τῷ Παναγίῳ καὶ ἀγαθῷ, καὶ
 ζωοποιῷ σου Πνεύματι, νῦν, καὶ ἀεί, καὶ
 εἰς τοὺς αἰῶνας τῶν αἰώνων. Ἄμην.

Εἶτα λέγομεν χῦμα τοὺς Μακαρισμούς.

Μακάριοι οἱ πτωχοὶ τῷ πνεύματι, ὅτι
 αὐτῶν ἔστιν ἡ βασιλεία τῶν οὐρανῶν.
Μακάριοι οἱ πενθοῦντες, ὅτι αὐτοὶ
 παρακληθήσονται,
Μακάριοι οἱ πραεῖς, ὅτι αὐτοὶ
 κληρονομήσουσι τὴν γῆν,
Μακάριοι οἱ πεινῶντες καὶ διψῶντες τὴν
 δικαιοσύνην, ὅτι αὐτοὶ χορτασθήσονται.
Μακάριοι οἱ ἐλεήμονες, ὅτι αὐτοὶ
 ἐλεηθήσονται,
Μακάριοι οἱ καθαροὶ τῇ καρδίᾳ, ὅτι
 αὐτοὶ τὸν Θεὸν ὄψονται.
Μακάριοι οἱ εἰρηνοποιοί, ὅτι αὐτοὶ υἱοὶ
 Θεοῦ κληθήσονται,
Μακάριοι οἱ δεδιωγμένοι ἐνεκεν
 δικαιοσύνης, ὅτι αὐτῶν ἔστιν ἡ βασιλεία
 τῶν οὐρανῶν.
Μακάριοί ἔστε, ὅταν ὀνειδίσωσιν ὑμᾶς,
 καὶ διώξωσι, καὶ εἴπωσι πᾶν πονηρὸν
 ρῆμα καθ' ὑμῶν, ψευδόμενοι ἐνεκεν
 ἐμοῦ.
Χαίρετε καὶ ἀγαλλιάσθε, ὅτι ὁ μισθὸς
 ὑμῶν πολὺς ἐν τοῖς οὐρανοῖς.

**Ἐν τῇ Βασιλείᾳ σου μνήσθητι ἡμῶν,
Κύριε.**

Καὶ συνεχίζει ὁ Ἀναγνώστης.

Χορὸς ὁ ἐπουράνιος ὑμνεῖ σε καὶ λέγει·
Ἄγιος, Ἄγιος, Ἄγιος, Κύριος Σαβαώθ,
πλήρης ὁ οὐρανὸς καὶ ἡ γῆ τῆς δόξης
σου.

**Στίχ. Προσέλθετε πρὸς αὐτόν, καὶ
φωτίσθητε, καὶ τὰ πρόσωπα ὑμῶν οὐ
μὴ καταισχυνθῆ.**

Χορὸς ὁ ἐπουράνιος ὑμνεῖ σε καὶ λέγει·
Ἄγιος, Ἄγιος, Ἄγιος, Κύριος Σαβαώθ,
πλήρης ὁ οὐρανὸς καὶ ἡ γῆ τῆς δόξης
σου.

Δόξα Πατρί ...

Χορὸς ἀγίων Ἅγγέλων καὶ Ἀρχαγγέλων,
μετὰ πασῶν τῶν ἐπουρανίων Δυνάμεων,
ὑμνεῖ σε καὶ λέγει· Ἄγιος, Ἄγιος, Ἄγιος,
Κύριος Σαβαώθ, πλήρης ὁ οὐρανὸς καὶ ἡ
γῆ τῆς δόξης σου.

Καὶ νῦν ...

Πιστεύω εἰς ἔνα Θεόν, Πατέρα,
Παντοκράτορα, ποιητὴν οὐρανοῦ καὶ
γῆς, ὄρατῶν τε πάντων καὶ ἀοράτων.
Καὶ εἰς ἔνα Κύριον Ἰησοῦν Χριστόν, τὸν
Υἱόν του Θεοῦ τὸν Μονογενῆ, τὸν ἐκ τοῦ
Πατρὸς γεννηθέντα πρὸ πάντων τῶν
αἰώνων. Φῶς ἐκ φωτός, Θεὸν ἀληθινὸν
ἐκ Θεοῦ ἀληθινοῦ γεννηθέντα, οὐ

ποιηθέντα, όμοούσιον τῷ Πατρί, δι' οὗ
 τὰ πάντα ἐγένετο. Τὸν δι' ἡμᾶς τοὺς
 ἀνθρώπους καὶ διὰ τὴν ἡμετέραν
 σωτηρίαν κατελθόντα ἐκ τῶν οὐρανῶν
 καὶ σαρκωθέντα ἐκ Πνεύματος Ἅγίου καὶ
 Μαρίας τῆς Παρθένου καὶ
 ἐνανθρωπήσαντα. Σταυρωθέντα τε ὑπὲρ
 ἡμῶν ἐπὶ Ποντίου Πιλάτου καὶ παθόντα
 καὶ ταφέντα. Καὶ ἀναστάντα τῇ τρίτῃ
 ἡμέρᾳ κατὰ τὰς Γραφάς. Καὶ ἀνελθόντα
 εἰς τοὺς Οὐρανοὺς καὶ καθεζόμενον ἐκ
 δεξιῶν τοῦ Πατρός. Καὶ πάλιν ἐρχόμενον
 μετὰ δόξης κρῖναι ζῶντας καὶ νεκρούς, οὕ
 της βασιλείας οὐκ ἔσται τέλος.

Καὶ εἰς τὸ Πνεῦμα τὸ Ἅγιον, τὸ Κύριον, τὸ
Ζωοποιόν, τὸ ἐκ του Πατρὸς
ἐκπορευόμενον, τὸ σὺν Πατρὶ καὶ Γίῶ
συμπροσκυνούμενον καὶ
συνδοξαζόμενον, τὸ λαλῆσαν διά τῶν
Προφητῶν.

Εἰς Μίαν, Ἅγιαν, Καθολικὴν καὶ
Ἀποστολικὴν Ἐκκλησίαν. Ὁμολογῶ ἐν
Βάπτισμα εἰς ἄφεσιν ἀμαρτιῶν.
Προσδοκῶ ἀνάστασιν νεκρῶν. Καὶ ζωήν
τοῦ μέλλοντος αἰῶνος. Ἀμήν.

”Ανες, ἄφες, συγχώρησον, ὁ Θεός, τὰ
παραπτώματα ἡμῶν, τὰ ἐκούσια καὶ τὰ
ἀκούσια, τὰ ἐν ἔργῳ καὶ λόγῳ, τὰ ἐν
γνώσει καὶ ἀγνοίᾳ, τὰ ἐν νυκτὶ καὶ
ἡμέρᾳ, τὰ κατὰ νοῦν καὶ διάνοιαν, τὰ

**πάντα ἡμῖν συγχώρησον, ὡς ἀγαθὸς καὶ
φιλάνθρωπος.**

Εἶτα τό,

**Πάτερ ἡμῶν, ὁ ἐν τοῖς οὐρανοῖς,
ἀγιασθήτω τὸ ὄνομά σου, ἐλθέτω ἡ
βασιλεία σου, γενηθήτω τὸ θέλημά σου
ὡς ἐν οὐρανῷ καὶ ἐπὶ τῆς γῆς. Τὸν ἄρτον
ἡμῶν τὸν ἐπιούσιον δὸς ἡμῖν σήμερον
καὶ ἄφες ἡμῖν τὰ ὄφειλήματα ἡμῶν, ὡς
καὶ ἡμεῖς ἀφίεμεν τοῖς ὄφειλέταις ἡμῶν,
καὶ μὴ εἰσενέγκῃς ἡμᾶς εἰς πειρασμόν,
ἀλλὰ ῥῦσαι ἡμᾶς ἀπὸ τοῦ πονηροῦ.**

**“Οτι σοῦ ἔστιν ἡ βασιλεία καὶ ἡ δύναμις
καὶ ἡ δόξα του Πατρὸς καὶ τοῦ Υἱοῦ καὶ
τοῦ Ἁγίου Πνεύματος, νῦν καὶ ἀεὶ καὶ εἰς
τοὺς αἰῶνας των αἰώνων.**

Αμήν.

Κοντάκιον, Ἡχος πλ. δ'.

**Τὸν δι' ἡμᾶς σταυρωθέντα δεῦτε πάντες
ύμνήσωμεν· αὐτὸν γὰρ κατεῖδε Μαρία
ἐπὶ τοῦ ξύλου, καὶ ἔλεγεν· Εἴ καὶ σταυρὸν
ύπομένεις, σὺ ὑπάρχεις ὁ Υἱὸς καὶ Θεός
μου.**

Εἶτα, Κύριε ἐλέησον ιβ'.

**Εῖη τὸ ὄνομα Κυρίου..., ἐκ γ' καὶ τὸν
Ψαλμόν, Εύλογήσω τὸν Κύριον ἐν παντὶ¹
καιρῷ ...**

Καὶ μετ' αὐτὴν.

**Εῖη τὸ ὄνομα Κυρίου εὐλογημένον ἀπὸ
τοῦ νῦν, καὶ ἔως τοῦ αἰῶνος (ἐκ γ').**

Εύλογήσω τὸν Κύριον ἐν παντὶ καιρῷ,
διὰ παντὸς ἡ αἴνεσις αὐτοῦ ἐν τῷ
στόματί μου. ἐν τῷ Κυρίῳ ἐπαινεθήσεται
ἡ ψυχή μου· ἀκουσάτωσαν πρᾳεῖς, καὶ
εὐφρανθήτωσαν. μεγαλύνατε τὸν
Κύριον σὺν ἐμοί, καὶ ὑψώσωμεν τὸ
ὄνομα αὐτοῦ ἐπὶ τὸ αὐτό. ἐξεζήτησα τὸν
Κύριον, καὶ ἐπήκουσέ μου καὶ ἐκ πασῶν
τῶν θλίψεών μου ἐρρύσατό με.

προσέλθετε πρὸς αὐτὸν καὶ
φωτίσθητε, καὶ τὰ πρόσωπα ὑμῶν οὐ μὴ
καταισχυνθῆ. οὗτος ὁ πτωχὸς ἐκέκραξε
καὶ ὁ Κύριος εἰσήκουσεν αὐτοῦ καὶ ἐκ
πασῶν τῶν θλίψεων αὐτοῦ ἔσωσεν
αὐτόν. παρεμβαλεῖ ἄγγελος Κυρίου
κύκλῳ τῶν φοβουμένων αὐτὸν καὶ
ρύσεται αὐτούς. γεύσασθε καὶ ἴδετε ὅτι
χρηστὸς ὁ Κύριος· μακάριος ἀνήρ, ὃς
ἐλπίζει ἐπ' αὐτόν. Ο φοβήθητε τὸν Κύριον
πάντες οἱ ἄγιοι αὐτοῦ, ὅτι οὐκ ἔστιν
ὑστέρημα τοῖς φοβουμένοις αὐτόν.
πλούσιοι ἐπτώχευσαν καὶ ἐπείνασαν, οἱ
δὲ ἐκζητοῦντες τὸν Κύριον οὐκ

έλαττωθήσονται παντὸς ἀγαθοῦ.
 (διάψαλμα). δεῦτε, τέκνα, ἀκούσατέ
 μου· φόβον Κυρίου διδάξω ὑμᾶς. τίς
 ἔστιν ἄνθρωπος ὁ θέλων ζωὴν, ἀγαπῶν
 ἡμέρας ἵδεῖν ἀγαθάς; παῦσον τὴν
 γλῶσσάν σου ἀπὸ κακοῦ καὶ χείλη σου
 τοῦ μὴ λαλῆσαι δόλον. ἔκκλινον ἀπὸ
 κακοῦ καὶ ποίησον ἀγαθόν, ζήτησον
 εἰρήνην καὶ δίωξον αὐτήν. ὄφθαλμοὶ
 Κυρίου ἐπὶ δικαίους, καὶ ὥτα αὐτοῦ εἰς
 δέησιν αὐτῶν. πρόσωπον δὲ Κυρίου ἐπὶ
 ποιοῦντας κακὰ τοῦ ἔξιλοθρεῦσαι ἐκ γῆς
 τὸ μνημόσυνον αὐτῶν. ἐκέκραξαν οἱ
 δίκαιοι, καὶ ὁ Κύριος εἰσήκουσεν αὐτῶν,
 καὶ ἐκ πασῶν τῶν θλίψεων αὐτῶν
 ἔρρύσατο αὐτούς. ἐγγὺς Κύριος τοῖς
 συντετριμένοις τὴν καρδίαν καὶ τοὺς
 ταπεινοὺς τῷ πνεύματι σώσει. πολλαὶ αἱ
 θλίψεις τῶν δικαίων, καὶ ἐκ πασῶν
 αὐτῶν ὢσεται αὐτοὺς ὁ Κύριος·
 φυλάσσει Κύριος πάντα τὰ ὄστα αὐτῶν,
 ἐν ἐξ αὐτῶν οὐ συντριβήσεται. Θάνατος
 ἀμαρτωλῶν πονηρός, καὶ οἱ μισοῦντες
 τὸν δίκαιον πλημμελήσουσι. λυτρώσεται
 Κύριος ψυχὰς δούλων αὐτοῦ, καὶ οὐ μὴ
 πλημμελήσουσι πάντες οἱ ἐλπίζοντες ἐπ’
 αὐτόν.

**Δι' εὔχῶν τῶν ἀγίων Πατέρων ἡμῶν,
 Κύριε Ἰησοῦ Χριστέ, ὁ Θεὸς ἡμῶν,
 ἐλέησον καὶ σῶσον ἡμᾶς.**

΄Αμήν.

ΤΩ ΑΓΙΩ ΚΑΙ ΜΕΓΑΛΩ ΣΑΒΒΑΤΩ ΕΙΣ
ΤΟΝ ΕΣΠΕΡΙΝΟΝ.
(ΕΣΠΕΡΙΝΟΣ ΤΗΣ ΑΠΟΚΑΘΗΛΩΣΕΩΣ).

Εύλογητὸς ὁ Θεὸς ἡμῶν, πάντοτε, νῦν,
 καὶ ἀεί, καὶ εἰς τοὺς αἰῶνας τῶν
 αἰώνων.

΄Αμήν.

ὁ Ἀναγνώστης:

΄Αμήν. Δεῦτε, προσκυνήσωμεν καὶ
 προσπέσωμεν τῷ βασιλεῖ ἡμῶν Θεῷ.
 Δεῦτε, προσκυνήσωμεν καὶ
 προσπέσωμεν Χριστῷ, τῷ βασιλεῖ ἡμῶν
 Θεῷ.

Δεῦτε, προσκυνήσωμεν καὶ
 προσπέσωμεν αὐτῷ Χριστῷ, τῷ βασιλεῖ
 καὶ Θεῷ ἡμῶν.

Ψαλμὸς ργ' (103).

- **Εύλόγει ἡ ψυχή μου, τὸν Κύριον,**
Κύριε ὁ Θεός μου ἐμεγαλύνθης
σφόδρα.

- Έξομολόγησιν καὶ μεγαλοπρέπειαν ἐνεδύσω, ἀναβαλλόμενος φῶς ὡς ἴμάτιον.
- Ἐκτείνων τὸν οὐρανὸν ὡσεὶ δέρριν, ὁ στεγάζων ἐν ὕδασιν τὰ ὑπερῷα αὔτοῦ.
- Ό τιθεὶς νέφη τὴν ἐπίβασιν αύτοῦ, ὁ περιπατῶν ἐπὶ πτερύγων ἀνέμων.
- Ό ποιῶν τοὺς Ἅγγέλους αύτοῦ πνεύματα, καὶ τοὺς λειτουργοὺς αύτοῦ πυρὸς φλόγα.
- Ό θεμελιῶν τὴν γῆν ἐπὶ τὴν ἀσφάλειαν αύτῆς, οὐ κλιθήσεται εἰς τὸν αἰῶνα τοῦ αἰῶνος.
- Ἀβυσσος ὡς ἴμάτιον τὸ περιβόλαιον αύτοῦ, ἐπὶ τῶν ὄρέων στήσονται ὕδατα.
- Ἀπὸ ἐπιτιμήσεώς σου φεύξονται, ἀπὸ φωνῆς βροντῆς σου δειλιάσουσιν.
- Ἀναβαίνουσιν ὅρη, καὶ καταβαίνουσι πεδία εἰς τόπον, ὃν ἐθεμελίωσας αύτά.
- Ὁριον ἔθου, ὃ οὐ παρελεύσονται, οὐδὲ ἐπιστρέψουσι καλύψαι τὴν γῆν.
- Ό ἔξαποστέλλων πηγὰς ἐν φάραγξιν, ἀνάμεσον τῶν ὄρέων διελεύσονται ὕδατα.
- Ποτιοῦσι πάντα τὰ θηρία τοῦ ἀγροῦ, προσδέξονται ὄναγροι εἰς δίψαν αύτῶν.

- Ἐπ' αύτὰ τὰ πετεινὰ τοῦ οὐρανοῦ κατασκηνώσει ἐκ μέσου τῶν πετρῶν δώσουσι φωνήν.
- Ποτίζων ὅρη ἐκ τῶν ὑπερώων αύτοῦ ἀπὸ καρποῦ τῶν ἔργων σου χορτασθήσεται ἡ γῆ.
- Ὁ ἔξανατέλλων χόρτον τοῖς κτήνεσι, καὶ χλόην τῇ δουλείᾳ τῶν ἀνθρώπων.
- Τοῦ ἔξαγαγεῖν ἄρτον ἐκ τῆς γῆς καὶ οἶνος εύφραίνει καρδίαν ἀνθρώπου.
- Τοῦ ἱλαρῦναι πρόσωπον ἐν ἐλαίῳ καὶ ἄρτος καρδίαν ἀνθρώπου στηρίζει.
- Χορτασθήσεται τὰ ξύλα τοῦ πεδίου, αἱ κέδροι τοῦ Λιβάνου, ἃς ἐφύτευσας.
- Ἔκεī στρουθία ἐννοσσεύσουσι, τοῦ ἐρωδιοῦ ἡ κατοικία ἡγεῖται αὐτῶν.
- "Ορη τὰ ὑψηλὰ ταῖς ἐλάφοις, πέτρα καταφυγὴ τοῖς λαγωοῖς.
- Ἐποίησε σελήνην εἰς καιρούς ὁ ἥλιος ἔγνω τὴν δύσιν αύτοῦ.
- "Εθου σκότος, καὶ ἐγένετο νύξ ἐν αὐτῇ διελεύσονται πάντα τὰ θηρία τοῦ δρυμοῦ.
- Σκύμνοι ὡρυόμενοι τοῦ ἀρπάσαι, καὶ ζητῆσαι παρὰ τῷ Θεῷ βρῶσιν αύτοῖς.
- Ἀνέτειλεν ὁ ἥλιος, καὶ συνήχθησαν, καὶ εἰς τὰς μάνδρας αὐτῶν κοιτασθήσονται.
- Ἐξελεύσονται ἄνθρωπος ἐπὶ τὸ ἔργον αύτοῦ, καὶ ἐπὶ τὴν ἐργασίαν αύτοῦ ἔως ἐσπέρας.

- Ως ἐμεγαλύνθη τὰ ἔργα σου, Κύριε,
πάντα ἐν σοφίᾳ ἐποίησας, ἐπληρώθη
ἡ γῆ τῆς κτίσεώς σου.
- Αὕτη ἡ θάλασσα ἡ μεγάλη καὶ
εύρυχωρος, ἐκεῖ ἐρπετὰ ὡν οὐκ ἔστιν
ἀριθμός, ζῶα μικρὰ μετὰ μεγάλων.
- Ἐκεῖ πλοῖα διαπορεύονται, δράκων
οὗτος, ὃν ἔπλασας ἐμπαίζειν αὐτῇ.
- Πάντα πρὸς σὲ προσδοκῶσι, δοῦναι
τὴν τροφὴν αὐτῶν εἰς εὔκαιρον
δόντος σου αὐτοῖς συλλέξουσιν.
- Ἀνοίξαντός σου τὴν χεῖρα, τὰ
σύμπαντα πλησθήσονται χρηστότητος
ἀποστρέψαντος δέ σου τὸ πρόσωπον,
ταραχθήσονται.
- Ἄντανελεῖς τὸ πνεῦμα αὐτῶν, καὶ
ἐκλείψουσι, καὶ εἰς τὸν χοῦν αὐτῶν
ἐπιστρέψουσιν.
- Ἐξαποστελεῖς τὸ πνεῦμα σου, καὶ
κτισθήσονται, καὶ ἀνακαινιεῖς τὸ
πρόσωπον τῆς γῆς.
- "Ητω ἡ δόξα Κυρίου εἰς τοὺς αἰῶνας
εὐφρανθήσεται Κύριος ἐπὶ τοῖς ἔργοις
αὐτοῦ.
- Ὁ ἐπιβλέπων ἐπὶ τὴν γῆν, καὶ ποιῶν
αὐτὴν τρέμειν ὁ ἀπτόμενος τῶν
όρέων, καὶ καπνίζονται.
- Ἀσω τῷ Κυρίῳ ἐν τῇ ζωῇ μου, ψαλῶ
τῷ Θεῷ μου ἔως ὑπάρχω.
- Ἡδυνθείη αὐτῷ ἡ διαλογή μου, ἐγὼ δὲ
εὐφρανθήσομαι ἐπὶ τῷ Κυρίῳ.

- Ἐκλείποιεν ἀμαρτωλοὶ ἀπὸ τῆς γῆς,
καὶ ἄνομοι, ὥστε μὴ ὑπάρχειν αὐτούς.
Εὐλόγει, ἡ ψυχή μου, τὸν Κύριον.

Καὶ πάλιν

- Ὁ ἥλιος ἔγνω τὴν δύσιν αὐτοῦ ἔθου
σκότος, καὶ ἐγένετο νύξ.
- Ὡς ἐμεγαλύνθη τὰ ἔργα σου, Κύριε
πάντα ἐν σοφίᾳ ἐποίησας.

Δόξα Πατρὶ ... Καὶ νῦν ...

Ἄλληλούϊα, Ἄλληλούϊα, Ἄλληλούϊα.

Δόξα σοι ὁ Θεός (ἐκ γ').

Ἡ ἐλπὶς ἡμῶν, Κύριε, δόξα σοι.

Ο Διάκονος:

- Ἐν εἰρήνῃ τοῦ Κυρίου δεηθῶμεν.
- **Κύριε ἐλέησον. (Χύμα εἰς τὸ κλιτόν).**
- Ὑπέρ τῆς ἄνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.
 - **Κύριε ἐλέησον.**
 - Ὑπέρ της εἰρήνης του σύμπαντος κόσμου, εὔσταθείας τῶν ἀγίων του Θεοῦ Ἐκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.
 - **Κύριε ἐλέησον.**
 - Ὑπέρ τοῦ ἀγίου οἴκου τούτου, καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

- **Κύριε ἐλέησον.**
- 'Υπέρ τῶν εὔσεβῶν καὶ ὄρθοδόξων χριστιανῶν, τοῦ Κυρίου δεηθῶμεν.
 - **Κύριε ἐλέησον.**
- 'Υπέρ τοῦ Ἀρχιεπισκόπου ἡμῶν, (**τοῦ δεῖνος**), τοῦ τιμίου πρεσβυτερίου, τῆς ἐν Χριστῷ διακονίας, παντός τοῦ Κλήρου καὶ τοῦ Λαοῦ, τοῦ Κυρίου δεηθῶμεν.
 - **Κύριε ἐλέησον.**
- 'Υπέρ τῆς πόλεως ταύτης, πάσης πόλεως καὶ χώρας καί τῶν πίστει οίκουντων ἐν αὐταῖς, τοῦ Κυρίου δεηθῶμεν.
 - **Κύριε ἐλέησον.**
- 'Υπὲρ εὔκρασίας ἀέρων, εὔφορίας τῶν καρπῶν τῆς γῆς καὶ καιρῶν εἰρηνικῶν, τοῦ Κυρίου δεηθῶμεν.
 - **Κύριε ἐλέησον.**
- 'Υπὲρ πλεόντων, ὁδοιπορούντων, νοσούντων, καμνόντων, αἰχμαλώτων καὶ τῆς σωτηρίας αὐτῶν, τοῦ Κυρίου δεηθῶμεν.
 - **Κύριε ἐλέησον.**
- 'Υπέρ τοῦ ῥυσθῆναι ἡμᾶς ἀπὸ πάσης θλίψεως, ὄργῆς, κινδύνου καὶ ἀνάγκης, τοῦ Κυρίου δεηθῶμεν.
 - **Κύριε ἐλέησον.**
- Ἀντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ σῇ χάριτι.
 - **Κύριε ἐλέησον.**

• Τῆς Παναγίας, ἀχράντου,
ύπερευλογημένης, ἐνδόξου, Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἅγίων
μνημονεύσαντες, ἐαυτοὺς καὶ ἀλλήλους
καὶ πᾶσαν τὴν ζωὴν ἡμῶν, Χριστῷ τῷ
Θεῷ παραθώμεθα.

• **Σοὶ Κύριε.**

Ó Ιερεύς:

**"Οτι πρέπει σοι, πᾶσα δόξα, τιμὴ καὶ
προσκύνησις, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.**

Ψαλμὸς ρμ' (140) Ὕχος α'.

**Ἄμήν. Κύριε ἐκέκραξα πρὸς σέ,
εἰσάκουσόν μου, εἰσάκουσόν μου,
Κύριε. Κύριε, ἐκέκραξα πρὸς σέ,
εἰσάκουσόν μου πρόσχες τῇ φωνῇ τῆς
δεήσεώς μου, ἐν τῷ κεκραγέναι με πρὸς
σὲ εἰσάκουσόν μου, Κύριε.**

**Κατευθυνθήτω ἡ προσευχή μου, ὡς
θυμίαμα ἐνώπιόν σου ἔπαρσις τῶν
χειρῶν μου θυσία ἐσπερινὴ εἰσάκουσόν
μου, Κύριε.**

**Θοῦ, Κύριε, φυλακὴν τῷ στόματί μου, καὶ
θύραν περιοχῆς περὶ τὰ χείλη μου.
Μὴ ἐκκλίνης τὴν καρδίαν μου εἰς λόγους
πονηρίας, τοῦ προφασίζεσθαι προφάσεις
ἐν ἀμαρτίαις.**

Σὺν ἀνθρώποις ἐργαζομένοις τὴν
ἀνομίαν, καὶ οὐ μὴ συνδυάσω μετὰ τῶν
ἐκλεκτῶν αὐτῶν.

Παιδεύσει με δίκαιος ἐν ἐλέει, καὶ
ἐλέγξει με ἔλαιον δὲ ἀμαρτωλοῦ μὴ
λιπανάτω τὴν κεφαλήν μου.

“Οτι ἔτι καὶ ἡ προσευχή μου ἐν ταῖς
εὔδοκίαις αὐτῶν κατεπόθησαν ἔχόμενα
πέτρας οἱ κριταὶ αὐτῶν.

Ακούσονται τὰ ὥρματά μου, ὅτι
ἡδύνθησαν ὡσεὶ πάχος γῆς ἐρράγη ἐπὶ¹
τῆς γῆς, διεσκορπίσθη τὰ ὄστα αὐτῶν
παρὰ τὸν ἄδην.

“Οτι πρὸς σέ, Κύριε, Κύριε, οἱ ὄφθαλμοί
μου ἐπὶ σοὶ ἥλπισα, μὴ ἀντανέλῃς τὴν
ψυχήν μου.

Φύλαξόν με ἀπὸ παγίδος ῥῆς
συνεστήσαντό μοι, καὶ ἀπὸ σκανδάλων
τῶν ἐργαζομένων τὴν ἀνομίαν.

Πεσοῦνται ἐν ἀμφιβλήστρῳ αὐτῶν οἱ
ἀμαρτωλοί, κατὰ μόνας εἰμὶ ἐγώ, ἔως ᾧ
παρέλθω.

Ψαλμὸς 141.

Φωνῇ μου πρὸς Κύριον ἐκέκραξα, φωνῇ
μου πρὸς Κύριον ἐδεήθην.

Ἐκχεῶ ἐνώπιον αὐτοῦ τὴν δέησίν μου,
τὴν θλῖψίν μου ἐνώπιον αὐτοῦ
ἀπαγγελῶ.

Ἐν τῷ ἐκλείπειν ἔξ ἐμοῦ τὸ πνεῦμά μου,
καὶ σὺ ἔγνως τὰς τρίβους μου.

Ἐν ὁδῷ ταύτῃ, ἢ ἐπορευόμην, ἔκρυψαν
παγίδα μοι.

Κατενόουν εἰς τὰ δεξιά, καὶ ἐπέβλεπον,
καὶ οὐκ ἦν ὁ ἐπιγινώσκων με.

Απώλετο φυγὴ ἀπ' ἐμοῦ καὶ οὐκ ἔστιν ὁ
ἐκζητῶν τὴν ψυχήν μου.

Ἐκέκραξα πρὸς σέ, Κύριε εἶπα· Σὺ εἶ ἡ
ἔλπις μου, μερίς μου εἴ ἐν γῇ ζώντων.

Πρόσχες πρὸς τὴν δέησίν μου, ὅτι
ἐταπεινώθην σφόδρα.

Ρῦσαι με ἐκ τῶν καταδιωκόντων με, ὅτι
ἐκραταιώθησαν ὑπὲρ ἐμέ.

Στίχ. Ἐξάγαγε ἐκ φυλακῆς τὴν ψυχήν
μου, τοῦ ἔξομολογήσασθαι τῷ ὀνόματί
σου.

Στίχ. Ἐμὲ ὑπομενοῦσι δίκαιοι, ἔως οὐ
ἀνταποδῶς μοι.

Ψαλμὸς 129.

Στίχ. Ἐκ βαθέων ἐκέκραξά σοι, Κύριε,
Κύριε εἰσάκουσον τῆς φωνῆς μου.

Στίχ. Γενηθήτω τὰ ὕτα σου
προσέχοντα εἰς τὴν φωνὴν τῆς δεήσεώς
μου.

Στίχ. Ἐὰν ἀνομίας παρατηρήσης, Κύριε,
Κύριε τίς ὑποστήσεται; ὅτι παρὰ σοὶ ὁ
ἱλασμός ἔστιν.

Στιχηρὰ Ἰδιόμελα τοῦ Τριῳδίου.

Ὕχος α'.

Πᾶσα ἡ κτίσις, ἡ λλοιοῦτο φόβω,
Θεωροῦσά σε, ἐν σταυρῷ κρεμάμενον
Χριστέ, ὁ ἥλιος ἐσκοτίζετο, καὶ γῆς τὰ

Θεμέλια συνεταράπτετο, τὰ πάντα
συνέπασχον, τῷ τὰ πάντα κτίσαντι, ὁ
έκουσίως δι' ἡμᾶς ὑπομείνας, Κύριε δόξα
σοι.

Στίχ. "Ἐνεκεν τοῦ ὄνόματός σου
ὑπέμεινά σε, Κύριε, ὑπέμεινεν ἡ ψυχή
μου εἰς τὸν λόγον σου, ἥλπισεν ἡ ψυχή
μου ἐπὶ τὸν Κύριον.

Ήχος α'.

Πᾶσα ἡ κτίσις, ἥλλοιοῦτο φόβῳ,
θεωροῦσά σε, ἐν σταυρῷ κρεμάμενον
Χριστέ, ὁ ἥλιος ἐσκοτίζετο, καὶ γῆς τὰ
θεμέλια συνεταράπτετο, τὰ πάντα
συνέπασχον, τῷ τὰ πάντα κτίσαντι, ὁ
έκουσίως δι' ἡμᾶς ὑπομείνας, Κύριε δόξα
σοι.

Στίχ. Ἀπὸ φυλακῆς πρωΐας μέχρι¹
νυκτός, ἀπὸ φυλακῆς πρωΐας ἐλπισάτω
Ισραὴλ ἐπὶ τὸν Κύριον.

Ήχος β'.

Λαὸς δυσσεβὴς καὶ παράνομος, ἵνα, τί
μελετᾷ κενὰ; ἵνα τί τὴν ζωὴν τῶν
ἀπάντων θανάτῳ κατεδίκασε; Μέγα²
θαῦμα! ὅτι ὁ Κτίστης τοῦ Κόσμου, εἰς
χεῖρας ἀνόμων παραδίδοται, καὶ ἐπὶ³
ξύλου ἀνυψοῦται, ὁ φιλάνθρωπος, ἵνα
τοὺς ἐν Ἀδῃ δεσμώτας ἐλευθερώσῃ
κράζοντας· Μακρόθυμε Κύριε δόξα σοι.
Στίχ. "Οτι παρὰ τῷ Κυρίῳ τὸ ἔλεος, καὶ
πολλὴ παρ' αὐτῷ, λύτρωσις καὶ αύτὸς

**λυτρώσεται τὸν Ἰσραὴλ ἐκ πασῶν τῶν
ἀνομιῶν αὐτοῦ.**

Ὕχος β'.

Σήμερον σὲ Θεωροῦσα, ἡ ἄμεμπτος
Παρθένος, ἐν Σταυρῷ Λόγε
ἀναρτώμενον, ὁδυρομένη μητρῶα
σπλάγχνα, ἐτέτρωτο τὴν καρδίαν πικρῶς,
καὶ στενάζουσα ὁδυνηρῶς ἐκ βάθους
ψυχῆς, παρειὰς σὺν θριξὶ καταξαίνουσα,
κατετρύχετο· διὸ καὶ τὸ στῆθος
τύπτουσα, ἀνέκραγε γοερῶς· Οἵμοι θεῖον
Τέκνον! οἵμοι τὸ φῶς τοῦ Κόσμου! τί
ἔδυς ἐξ ὄφθαλμῶν μου, ὁ Ἀμνὸς τοῦ
Θεοῦ; ὅθεν αἱ στρατιαὶ τῶν Ἀσωμάτων,
τρόμῳ, συνείχοντο λέγουσαι·
Ἄκατάληπτε Κύριε δόξα σοι.

Ψαλμὸς 116.

Στίχ. Αἰνεῖτε τὸν Κύριον πάντα τὰ ἔθνη,
ἐπαινέσατε αὐτόν, πάντες οἱ λαοί.

Ὕχος β'.

Ἐπὶ ξύλου βλέπουσα, κρεμάμενον Χριστέ,
σὲ τὸν πάντων Κτίστην καὶ Θεόν, ἡ σὲ
ἀσπόρως τεκοῦσα, ἐβόα πικρῶς· Υἱέ μου,
ποῦ τὸ κάλλος ἔδυ τῆς μορφῆς σου; οὐ
φέρω καθορᾶν σε, ἀδίκως
σταυρούμενον· σπεῦσον οὖν ἀνάστηθι,
ὅπως ἵδω κάγω, σοῦ τὴν ἐκ νεκρῶν,
τριήμερον ἔξανάστασιν.

Στίχ. "Οτι ἐκραταιώθη τὸ ἔλεος αὐτοῦ
ἐφ' ἡμᾶς, καὶ ἡ ἀλήθεια τοῦ Κυρίου
μένει εἰς τὸν αἰῶνα.

„Ηχος πλ. β'.

Σήμερον ὁ Δεσπότης τῆς κτίσεως,
 παρίσταται Πιλάτῳ, καὶ σταυρῷ
 παραδίδοται ὁ Κτίστης τῶν ἀπάντων, ὡς
 ἀμνὸς προσαγόμενος τῇ ἴδιᾳ βουλήσει,
 τοῖς ἥλοις προσπήγνυται, καὶ τὴν
 πλευρὰν κεντᾶται, καὶ τῷ σπόγγῳ
 προσψαύεται, ὁ μάννα ἐπομβρήσας, τὰς
 σιαγόνας ῥαπίζεται, ὁ Λυτρωτὴς τοῦ
 Κόσμου, καὶ ὑπὸ τῶν ἴδιων δούλων
 ἐμπαίζεται, ὁ Πλάστης τῶν ἀπάντων. ”Ω
 Δεσπότου φιλανθρωπίας! ὑπὲρ τῶν
 σταυρούντων παρεκάλει τὸν ἴδιον
 Πατέρα, λέγων· ”Αφες αὐτοῖς τὴν
 ἀμαρτίαν ταύτην· οὐ γὰρ οἴδασιν οἱ
 ἄνομοι, τί ἀδίκως πράττουσιν.

Δόξα ... „Ηχος πλ. β'.

”Ω! πῶς ἡ παράνομος συναγωγή, τὸν
 Βασιλέα τῆς Κτίσεως κατεδίκασε θανάτῳ,
 μὴ αἰδεσθεῖσα τὰς εὔεργεσίας, ἃς
 ἀναμιμνήσκων, προησφαλίζετο λέγων
 πρὸς αὐτούς· Λαός μου τί ἐποίησα ὑμῖν,
 οὐ θαυμάτων ἐνέπλησα τὴν Ἰουδαίαν, οὐ
 νεκροὺς ἔξανέστησα μόνω τῷ λόγῳ; οὐ
 πᾶσαν μαλακίαν ἐθεράπευσα καὶ νόσον·
 τί οὖν μοι ἀνταποδίδοτε; εἰς τί
 ἀμνημονεῖτέ μου; ἀντὶ τῶν ιαμάτων
 πληγάς μοι ἐπιθέντες, ἀντὶ ζωῆς
 νεκροῦντες, κρεμῶντες ἐπὶ ξύλου, ὡς
 κακοῦργον, τὸν εὔεργέτην, ὡς
 παράνομον, τόν νομοδότην, ὡς

κατάκριτον, τὸν πάντων βασιλέα.

Μακρόθυμε Κύριε δόξα σοι.

Καὶ νῦν ... Ἡχος πλ. β'.

Φοβερὸν καὶ παράδοξον Μυστήριον,
σήμερον ἐνεργούμενον καθορᾶται. Ὁ
ἀναφῆς κρατεῖται, δεσμεῖται, ὁ λύων τὸν
Ἄδαμ τῆς κατάρας. Ὁ ἑτάζων καρδίας καὶ
νεφρούς, ἀδίκως ἐτάζεται, εἰρκτῇ
κατακλείεται, ὁ τὴν ἄβυσσον κλείσας,
πιλάτῳ παρίσταται, ὡς τρόμῳ
παρίστανται οὐρανῶν αἱ Δυνάμεις,
ῥαπίζεται χειρὶ τοῦ πλάσματος, ὁ
Πλάστης, ξύλῳ κατακρίνεται, ὁ κρίνων
ζῶντας καὶ νεκρούς, τάφῳ κατακλείεται,
ὁ καθαιρέτης τοῦ Ἀδου. Ὁ πάντα φέρων
συμπαθῶς, καὶ πάντας σώσας τῆς ἀρᾶς,
ἀνεξίκακε Κύριε δόξα σοι.

Είσοδος.

Σοφία Ὁρθοί !

Φῶς Ἰλαρὸν ἀγίας δόξης, ἀθανάτου
Πατρός, οὐρανίου, ἀγίου, μάκαρος,
Ἰησοῦ Χριστέ, ἐλθόντες ἐπὶ τὴν ἡλίου
δύσιν, ἰδόντες φῶς ἐσπερινόν, ὑμνοῦμεν
Πατέρα, Υἱόν, καὶ ἄγιον Πνεῦμα Θεόν.
Ἄξιόν σε ἐν πᾶσι καιροῖς, ὑμνεῖσθαι
φωναῖς αἰσίαις, Υἱὲ Θεοῦ, ζωὴν ὁ διδούς,
Διὸ ὁ κόσμος σὲ δοξάζει.

**Διάκονος: Έσπέρας.
Ό Προεστώς ἡ ὁ Ἀναγνώστης:**

Προκείμενον Ἡχος δ'.

Διεμερίσαντο τὰ ἴματιά μου ἔαυτόῖς, καὶ
ἐπὶ τὸν ἴματισμόν μου ἔβαλον κλῆρον.
Στίχ. Ό Θεός, ὁ Θεός μου, πρόσχες μοι,
ἴνα τί ἐγκατέλιπές με;

Τῆς Ἐξόδου τὸ Ἀνάγνωσμα (Κεφ. ΛΓ' 11-23).

Ἐλάλησε Κύριος πρὸς Μωϋσῆν, ἐνώπιος
ἐνωπίῳ, ὡς εἴ τις λαλήσει πρὸς τὸν
ἔαυτοῦ φίλον, καὶ ἀπελύετο εἰς τὴν
παρεμβολήν. Ό δὲ θεράπων Ἰησοῦς, υἱὸς
Ναυῆ νέος, οὐκ ἔξεπορεύετο ἐκ τῆς
σκηνῆς. Καὶ εἶπε Μωϋσῆς πρὸς Κύριον·
Ίδοὺ σύ μοι λέγεις· Ἀνάγαγε τὸν λαὸν
τοῦτον, σὺ δὲ οὐκ ἔδήλωσάς μοι, ὃν
συναποστελεῖς μετ ἐμοῦ. Σὺ δέ μοι εἶπας·
Οἶδά σε παρὰ πάντας, καὶ χάριν ἔχεις
παρ' ἐμοί. Εἰ οὖν εὕρηκα χάριν ἐναντίον
σου, ἐμφάνισόν μοι σεαυτόν, ἵνα
γνωστῶς ἴδω σε, ὅπως ἀν ὡς εὔρηκὼς
χάριν ἐνώπιόν σου, καὶ ἵνα γνῶ, ὅτι λαός
σου τὸ ἔθνος τὸ μέγα τοῦτο. Καὶ λέγει·
Αύτὸς προπορεύσομαι σου, καὶ
καταπαύσω σε, καὶ εἶπε πρὸς αὐτόν· Εἰ
μὴ σὺ αύτὸς συμπορεύσῃ μεθ' ἡμῶν, μή
με ἀναγάγῃς ἐντεῦθεν. Καὶ πῶς γνωστὸν
ἔσται ἀληθῶς, ὅτι εὕρηκα χάριν παρὰ

σοί, ἐγώ τε καὶ ὁ λαός σου, ἀλλ' ἡ
συμπορευομένου σου μεθ' ἡμῶν; καὶ
ἐνδοξασθήσομαι ἐγώ τε, καὶ ὁ λαός σου
παρὰ πάντα τὰ ἔθνη, ὅσα ἐπὶ τῆς γῆς
ἔστιν. Εἶπε δὲ Κύριος πρὸς Μωϋσῆν· Καὶ
τοῦτόν σοι τὸν λόγον, ὃν εἴρηκας,
ποιήσω· εὕρηκας γὰρ χάριν ἐνώπιον
ἔμοῦ, καὶ οἶδά σε παρὰ πάντας. Καὶ λέγει
Μωϋσῆς· Δείξόν μοι τὴν σεαυτοῦ δόξαν.
Καὶ εἶπεν· Ἐγὼ παρελεύσομαι πρότερός
σου τῇ δόξῃ μου, καὶ καλέσω τῷ ὄνόματί
μου. Κύριος ἐναντίον σου, καὶ ἐλεήσω,
ὃν ἂν ἐλεῶ, καὶ οἰκτειρήσω, ὃν ἂν
οἰκτείρω. Καὶ εἶπεν· οὐ δυνήσῃ ίδεῖν τὸ
πρόσωπόν μου· οὐ γὰρ μὴ ἵδη ἄνθρωπος
τὸ πρόσωπόν μου, καὶ ζήσεται. Καὶ εἶπε
Κύριος· ίδοὺ τόπος παρ' ἐμοί, καὶ στῆθι
ἐπὶ τῆς πέτρας, ἡνίκα δ' ἂν παρέλθῃ ἡ
δόξα μου, καὶ θήσω σε εἰς ὅπην τῆς
πέτρας, καὶ σκεπάσω τῇ χειρί μου ἐπὶ σέ,
ἔως ἂν παρέλθω, καὶ ἀφελῶ τὴν χεῖρά
μου, καὶ τότε ὅψει τὰ ὄπίσω μου, τὸ δὲ
πρόσωπόν μου οὐκ ὄφθήσεται σοι.

Προκείμενον Ἡχος δ'.

Δίκασον, Κύριε, τοὺς ἀδικοῦντάς με,
πολέμησον τοὺς πολεμοῦντάς με.
Στίχ. α'. "Οτι δωρεὰν ἔκρυψάν μοι
διαφθορὰν παγίδος αύτῶν, μάτην
ώνείδισαν τὴν ψυχήν μου.

**Στίχ. β'. Ἀνταπεδίδοσάν μοι πονηρὰ
ἀντὶ ἀγαθῶν καὶ ἀτεκνίαν τῇ Ψυχῇ μου.**

Ίώβ τὸ Ἀνάγνωσμα (Κεφ. ΜΒ', 12-17).

Εὐλόγησε Κύριος τὰ ἔσχατα τοῦ Ἰώβ
μᾶλλον, ἢ τὰ ἔμπροσθεν, ἵν δὲ τὰ κτήνη
αύτοῦ, πρόβατα μύρια τετρακισχίλια,
κάμηλοι ἑξακισχίλιαι, ζεύγη βοῶν χίλια,
ὅνοι θήλειαι νομάδες χίλιαι. Γεννῶνται
δὲ αύτῷ υἱοὶ ἐπτά, καὶ θυγατέρες τρεῖς.

Καὶ ἐκάλεσε τὴν μὲν πρώτην, Ἡμέραν,
τὴν δὲ δευτέραν, Κασσίαν, τὴν δὲ τρίτην,
Ἀμαλθαίας κέρας. Καὶ οὐχ εύρεθησαν
κατὰ τὰς θυγατέρας Ἰώβ, βελτίους αὐτῶν
ἐν τῇ ὑπ' οὐρανόν, ἔδωκε δὲ αὐταῖς ὁ
πατὴρ κληρονομίαν ἐν τοῖς ἀδελφοῖς.

"Ἐζησε δὲ Ἰώβ, μετὰ τὴν πληγήν, ἕτη
ἔκατὸν ἑβδομήκοντα, τὰ δὲ πάντα ἕτη
ἔζησε διακόσια τεσσαράκοντα. Καὶ εἶδεν
Ἰώβ τοὺς υἱοὺς αὐτοῦ, καὶ τοὺς υἱοὺς τῶν
υἱῶν αὐτοῦ, τετάρτην γενεάν, καὶ
ἔτελεύτησεν Ἰώβ πρεσβύτερος, καὶ
πλήρης ἡμερῶν. Γέγραπται δέ· αὐτὸν
πάλιν ἀναστήσεσθαι μεθ' ᾧν ὁ Κύριος
ἀνίστησιν. Οὗτος ἐρμηνεύεται ἐκ τῆς
Συριακῆς βίβλου, ἐν μὲν γῇ κατοικῶν τῇ
Αὔσίτιδι, ἐπὶ τοῖς ὄριοις τῆς Ἰδουμαίας,
καὶ Ἀραβίας· προϋπῆρχε δὲ αύτῷ ὄνομα,
Ἰωβάβ· λαβὼν δὲ γυναίκα Ἀράβισσαν,
γεννᾷ υἱόν, ὃ ὄνομα Ἐνών. Ἡν δὲ αὐτὸς
πατρὸς μὲν Ζαρέ, ἐκ τῶν Ἦσαῦ υἱῶν υἱός,

μητρὸς δὲ Βοσόρρας, ὥστε εἶναι αὐτὸν
πέμπτον ἀπὸ Ἀβραάμ.

Προφητείας Ἡσαΐου τὸ Ἀνάγνωσμα
(Κεφ. ΝΒ', 13 - ΝΔ', 1).

Τάδε λέγει Κύριος· Ἰδοὺ συνήσει ὁ παῖς
μου, καὶ ὑψωθήσεται, καὶ
δοξασθήσεται, καὶ μετεωρισθήσεται
σφόδρα. "Ον τρόπον ἐκστήσονται ἐπὶ σὲ
πολλοί, οὓτως ἀδοξήσει ἀπὸ τῶν
ἀνθρώπων τὸ εἰδός σου, καὶ ἡ δόξα σου
ἀπὸ υἱῶν ἀνθρώπων. Οὕτω θαυμάσονται
ἔθνη πολλὰ ἐπ' αὐτῷ, καὶ συνέξουσι
βασιλεῖς τὸ στόμα αὐτῶν, ὅτι οἵς οὐκ
ἀνηγγέλη περὶ αὐτοῦ, ὄψονται, καὶ οἵ
οὐκ ἀκηκόασι συνήσουσι. Κύριε, τίς
ἐπίστευσε τῇ ἀκοῇ ἡμῶν, καὶ ὁ βραχίων
Κυρίου τίνι ἀπεκαλύφθη; Ἀνηγγείλαμεν,
ὡς παιδίον ἐναντίον αὐτοῦ, ὡς ρίζα ἐν γῇ
διψώσῃ, οὐκ ἔστιν εἶδος αὐτῷ, οὐδὲ
δόξα, καὶ εἴδομεν αὐτόν, καὶ οὐκ εἶχεν
εἶδος, οὐδὲ κάλλος, ἀλλὰ τὸ εἶδος αὐτοῦ
ἄτιμον καὶ ἐκλεῖπον παρὰ πάντας τοὺς
υἱοὺς τῶν ἀνθρώπων. "Ανθρωπος ἐν
πληγῇ ὕν, καὶ εἰδὼς φέρειν μαλακίαν, ὅτι
ἀπέστραπται τὸ πρόσωπον αὐτοῦ,
ἡτιμάσθη, καὶ οὐκ ἐλογίσθη. Οὗτος τὰς
ἀμαρτίας ἡμῶν φέρει, καὶ περὶ ἡμῶν
όδυνᾶται, καὶ ἡμεῖς ἐλογισάμεθα αὐτὸν
εἶναι ἐν πόνῳ, καὶ ἐν πληγῇ ὑπὸ Θεοῦ,
καὶ ἐν κακώσει. Αὐτός δὲ ἐτραυματίσθη

διὰ τὰς ἀμαρτίας ἡμῶν, καὶ
μεμαλάκισται, διὰ τὰς ἀνομίας ἡμῶν·
παιδεία εἰρήνης ἡμῶν ἐπ' αὐτόν, τῷ
μώλωπι αὐτοῦ ἡμεῖς ίάθημεν, πάντες ὡς
πρόβατα ἐπλανήθημεν, ἄνθρωπος τῇ
όδῳ αὐτοῦ ἐπλανήθη. Καὶ Κύριος
παρέδωκεν αὐτὸν ταῖς ἀμαρτίαις ἡμῶν,
καὶ αὐτός, διὰ τῷ κεκακῶσθαι, οὐκ
ἀνοίγει τὸ στόμα αὐτοῦ. Ὡς πρόβατον ἐπὶ
σφαγὴν ἥχθη, καὶ ὡς ἀμνὸς ἐναντίον τοῦ
κείροντος ἄφωνος, οὕτως οὐκ ἀνοίγει τὸ
στόμα αὐτοῦ. Ἐν τῇ ταπεινώσει αὐτοῦ, ἡ
κρίσις αὐτοῦ ἥρθη, τὴν δὲ γενεὰν αὐτοῦ,
τίς διηγήσεται; ὅτι αἴρεται ἀπὸ τῆς γῆς ἡ
ζωὴ αὐτοῦ, ἀπὸ τῶν ἀνομιῶν τοῦ λαοῦ
μου ἥχθη εἰς θάνατον. Καὶ δώσω τοὺς
πονηρούς, ἀντὶ τῆς ταφῆς αὐτοῦ, καὶ
τοὺς πλουσίους, ἀντὶ τοῦ θανάτου
αὐτοῦ, ὅτι ἀνομίαν οὐκ ἐποίησεν, οὐδὲ
εύρεθη δόλος ἐν τῷ στόματι αὐτοῦ, καὶ
Κύριος βούλεται καθαρίσαι αὐτὸν τῆς
πληγῆς. Ἐὰν δῶτε περι ἀμαρτίας, ἡ ψυχὴ¹
ἡμῶν ὅψεται σπέρμα μακρόβιον, καὶ
βούλεται Κύριος ἐν χειρὶ αὐτοῦ ἀφελεῖν
ἀπὸ τοῦ πόνου τῆς ψυχῆς αὐτοῦ, δεῖξαι
αὐτῷ φῶς, καὶ πλάσαι τῇ συνέσει,
δικαιῶσαι δίκαιον, εὗ δουλεύοντα
πολλοῖς, καὶ τὰς ἀμαρτίας αὐτῶν αὐτὸς
ἀνοίσει. Διὰ τοῦτο αὐτὸς κληρονομήσει
πολλούς, καὶ τῶν ἴσχυρῶν μεριεῖ σκῦλα,
ἀνθ' ᾧ παρεδόθη εἰς θάνατον ἡ ψυχὴ

αύτοῦ, καὶ ἐν τοῖς ἀνόμοις ἐλογίσθη, καὶ
αὐτὸς ἀμαρτίας πολλῶν ἀνήνεγκε, καὶ
διὰ τὰς ἀμαρτίας αὐτῶν παρεδόθη.
Εὔφρανθητι στεῖρα, ἡ οὐ τίκτουσα, ἥπτον
καὶ βόησον ἡ οὐκ ὠδίνουσα, ὅτι πολλὰ
τὰ τέκνα τῆς ἐρήμου μᾶλλον, ἡ τῆς
ἔχούσης τὸν ἄνδρα.

Προκείμενον Ἡχος πλ. β'. Ψαλμὸς πζ'
(87).

"Εθεντό με ἐν λάκκῳ κατωτάτῳ, ἐν
σκοτεινοῖς καὶ ἐν σκιᾷ θανάτου.
Στίχ. Κύριε ὁ Θεὸς τῆς σωτηρίας μου,
ἡμέρας ἐκέκραξα καὶ ἐν νυκτὶ ἐναντίον
σου.

Στίχ. Προσελογίσθην μετὰ τῶν
καταβαινόντων εἰς λάκκον, ἐγενήθην
ώσει ἄνθρωπος ἀβοήθητος ἐν νεκροῖς
έλεύθερος.

Πρὸς Κορινθίους Α' Ἔπιστολῆς Παύλου
τὸ Ἀνάγνωσμα (Κεφ. Α' 18 - Β', 2).

Ἄδελφοί, ὁ λόγος ὁ τοῦ Σταυροῦ τοῖς
μὲν ἀπολλυμένοις μωρίᾳ ἐστί, τοῖς δὲ
σωζομένοις ἡμῖν δύναμις Θεοῦ ἐστι.
Γέγραπται γάρ· Ἀπολῶ τὴν σοφίαν τῶν
σοφῶν, καὶ τὴν σύνεσιν τῶν συνετῶν
ἀθετήσω. Ποῦ σοφός; ποῦ γραμματεύς;
ποῦ συζητητὴς τοῦ αἰῶνος τούτου; οὐχὶ
ἐμώρανεν ὁ Θεὸς τὴν σοφίαν τοῦ
Κόσμου τούτου; Ἐπειδὴ γάρ ἐν τῇ σοφίᾳ

τοῦ Θεοῦ οὐκ ἔγνω ὁ Κόσμος διὰ τῆς
 σοφίας τὸν Θεόν, εύδόκησεν ὁ Θεὸς διὰ
 τῆς μωρίας τοῦ κηρύγματος σῶσαι τοὺς
 πιστεύοντας. Ἐπειδὴ καὶ Ἰουδαῖοι
 σημεῖον αἴτοῦσι, καὶ Ἔλληνες σοφίαν
 ζητοῦσιν, ἡμεῖς δὲ κηρύσσομεν Χριστὸν
 ἐσταυρωμένον, Ἰουδαίοις μὲν
 σκάνδαλον, Ἔλλησι δὲ μωρίαν, αὐτοῖς δὲ
 τοῖς κλητοῖς Ἰουδαίοις τε καὶ Ἔλλησι,
 Χριστὸν Θεοῦ δύναμιν καὶ Θεοῦ σοφίαν,
 ὅτι τὸ μωρὸν τοῦ Θεοῦ, σοφώτερον τῶν
 ἀνθρώπων ἔστι, καὶ τὸ ἀσθενὲς τοῦ
 Θεοῦ, ἰσχυρότερον τῶν ἀνθρώπων ἔστι.
 Βλέπετε γὰρ τὴν κλήσιν ὑμῶν, ἀδελφοί,
 ὅτι οὐ πολλοὶ σοφοὶ κατὰ σάρκα, οὐ
 πολλοὶ δυνατοί, οὐ πολλοὶ εὔγενεῖς,
 ἀλλὰ τὰ μωρὰ τοῦ Κόσμου ἐξελέξατο ὁ
 Θεός, ἵνα τοὺς σοφοὺς καταισχύνῃ, καὶ
 τὰ ἀσθενῆ τοῦ Κόσμου ἐξελέξατο ὁ Θεός,
 ἵνα καταισχύνῃ τὰ ἰσχυρά, καὶ τὰ ἀγενῆ
 τοῦ Κόσμου καὶ τὰ ἔξουθενημένα
 ἐξελέξατο ὁ Θεός, καὶ τὰ μὴ ὄντα, ἵνα τὰ
 ὄντα καταργήσῃ, ὅπως μὴ καυχήσηται
 πᾶσα σάρξ ἐνώπιον τοῦ Θεοῦ. Ἐξ αὐτοῦ
 δὲ ὑμεῖς ἔστε ἐν Χριστῷ Ἰησοῦ, ὃς
 ἐγενήθη ἡμῖν σοφία ἀπὸ Θεοῦ,
 δικαιοσύνη τε καὶ ἀγιασμὸς καὶ
 ἀπολύτρωσις, ἵνα, καθὼς γέγραπται. ὁ
 καυχώμενος, ἐν Κυρίῳ καυχάσθω, κάγὼ
 δέ, ἐλθὼν πρὸς ὑμᾶς, ἀδελφοί, ἥλθον, οὐ
 καθ' ὑπεροχὴν λόγου, ἥ σοφίας,

καταγγέλλων ὑμῖν τὸ μαρτύριον τοῦ
Θεοῦ· οὐ γὰρ ἔκρινα τοῦ εἰδέναι τι ἐν
ὑμῖν, εἰ μὴ Ἰησοῦν Χριστόν, καὶ τοῦτον
ἐσταυρωμένον.

Ἀλληλούϊα Ἡχος πλ. α', Ψαλμὸς ξη'.
(68Ος).

Σῶσόν με, ὁ Θεός, ὅτι εἰσήλθοσαν
ὕδατα ἔως Ψυχῆς μου.

Στίχ.. Ὄνειδισμὸν προσεδόκησεν ἡ
ψυχή μου καὶ ταλαιπωρίαν.

Στίχ. Καὶ ἔδωκαν εἰς τὸ βρῶμά μου
χολήν, καὶ εἰς τὴν δίψαν μου ἐπότισάν
με ὄξος.

Εὐαγγέλιον τοῦ "Ορθοῦ.

Καὶ ὑπέρ τοῦ καταξιωθῆναι ἡμᾶς τῆς
ἀκροάσεως τοῦ ἀγίου Εὐαγγελίου,
Κύριον τὸν Θεὸν ἡμῶν ἴκετεύσωμεν.

Κύριε, ἐλέησον (γ').

Σοφία. Όρθοι, ἀκούσωμεν τοῦ ἀγίου
Εὐαγγελίου.

Εἱρήνη πᾶσι. Καὶ τῷ Πνεύματί σου.

'Ἐκ τοῦ κατὰ **Ματθαῖον** ἀγίου
Εὐαγγελίου ...
Πρόσχωμεν.

Δόξα σοι, Κύριε, δόξα σοι.

Εὐαγγέλιον.

**Ἐκ τοῦ κατά Ματθαῖον. Ματθ. 27: 1-38,
Λουκ. 23: 39-43, Ματθ. 27: 39-54, Ἰωάν.
19: 31-37, Ματθ. 27: 55-61.**

Τῷ καιρῷ ἐκείνῳ, συμβούλιον ἔλαβον πάντες οἱ Ἀρχιερεῖς καὶ οἱ Πρεσβύτεροι τοῦ λαοῦ κατὰ τοῦ Ἰησοῦ, ὥστε θανατῶσαι αὐτόν· καὶ δήσαντες αὐτὸν, ἀπήγαγον, καὶ παρέδωκαν αὐτὸν Ποντίῳ Πιλάτῳ, τῷ ἡγεμόνι. Τότε ἴδων Ἰούδας ὁ παραδιδοὺς αὐτὸν, ὅτι κατεκρίθη, μεταμεληθεὶς, ἀπέστρεψε τὰ τριάκοντα ἀργύρια τοῖς Ἀρχιερεῦσι καὶ τοῖς πρεσβυτέροις, λέγων· Ἡμαρτον παραδοὺς αἷμα ἀθῶν. Οἱ δὲ εἶπον· Τί πρὸς ἡμᾶς; σὺ ὅψει. Καὶ ρίψας τὰ ἀργύρια ἐν τῷ ναῷ, ἀνεχώρησε, καὶ ἀπελθὼν, ἀπήγξατο. Οἱ δὲ Ἀρχιερεῖς, λαβόντες τὰ ἀργύρια, εἶπον· Οὐκ ἔξεστι βαλεῖν αὐτὰ εἰς τὸν κορβανᾶν, ἐπεὶ τιμὴ αἵματός ἐστι. Συμβούλιον δὲ λαβόντες, ἡγόρασαν ἐξ αὐτῶν τὸν ἀγρὸν τοῦ Κεραμέως, εἰς ταφὴν τοῖς ξένοις· διὸ ἐκλήθη ὁ ἀγρὸς ἐκεῖνος, ἀγρὸς αἵματος ἔως τῆς σήμερον. Τότε ἐπληρώθη τὸ ρήθεν διὰ Ἰερεμίου τοῦ προφήτου λέγοντος· «Καὶ ἔλαβον τὰ τριάκοντα ἀργύρια, τὴν τιμὴν τοῦ τετιμημένου, ὃν ἐτιμήσαντο ἀπὸ υἱῶν Ἰσραήλ, καὶ ἔδωκαν αὐτὰ εἰς τὸν ἀγρὸν τοῦ Κεραμέως, καθὰ συνέταξέ μοι Κύριος.» Οἱ δὲ Ἰησοῦς ἔστη ἔμπροσθεν τοῦ

‘Ηγεμόνος, καὶ ἐπηρώτησεν αὐτὸν ὁ
 ‘Ηγεμὼν, λέγων· Σὺ εἶ ὁ Βασιλεὺς τῶν
 ’Ιουδαίων; ὁ δὲ Ἰησοῦς ἔφη αὐτῷ· Σὺ
 λέγεις· Καὶ ἐν τῷ κατηγορεῖσθαι αὐτὸν
 ὑπὸ τῶν Ἀρχιερέων καὶ τῶν
 Πρεσβυτέρων, οὐδὲν ἀπεκρίνατο. Τότε
 λέγει αὐτῷ ὁ Πιλᾶτος· Οὐκ ἀκούεις πόσα
 σου καταμαρτυροῦσι; Καὶ οὐκ ἀπεκρίθη
 αὐτῷ πρὸς οὐδὲ ἐν ρῆμα· ὥστε
 θαυμάζειν τὸν Ἡγεμόνα λίαν. Κατὰ δὲ
 ἔορτὴν, εἰώθει ὁ Ἡγεμὼν ἀπολύειν ἕνα
 τῷ ὄχλῳ δέσμιον, ὃν ἥθελον. Εἶχον δὲ
 τότε δέσμιον ἐπίσημον, λεγόμενον
 Βαραββᾶν. Συνηγμένων οὖν αὐτῶν, εἶπεν
 αὐτοῖς ὁ Πιλᾶτος· Τίνα θέλετε ἀπολύσω
 ὑμῖν; Βαραββᾶν, ἢ Ἰησοῦν τὸν λεγόμενον
 Χριστόν; Ἡδει γὰρ, ὅτι διὰ φθόνον,
 παρέδωκαν αὐτόν. Καθημένου δὲ αὐτοῦ
 ἐπὶ τοῦ βήματος, ἀπέστειλε πρὸς αὐτὸν ἡ
 γυνὴ αὐτοῦ λέγουσα· Μηδὲν σοὶ καὶ τῷ
 δικαίῳ ἐκείνῳ πολλὰ γὰρ ἔπαθον
 σήμερον κατ’ ὄναρ δι’ αὐτόν. Οἱ δὲ
 Ἀρχιερεῖς καὶ οἱ Πρεσβύτεροι ἔπεισαν
 τοὺς ὄχλους, ἵνα αἴτησωνται τὸν
 Βαραββᾶν, τὸν δὲ Ἰησοῦν ἀπολέσωσιν.
 Ἀποκριθεὶς δὲ ὁ Ἡγεμὼν, εἶπεν αὐτοῖς·
 Τίνα θέλετε ἀπὸ τῶν δύο ἀπολύσω ὑμῖν;
 Οἱ δὲ εἶπον· Βαραββᾶν. Λέγει αὐτοῖς ὁ
 Πιλᾶτος· τί οὖν ποιήσω Ἰησοῦν, τὸν
 λεγόμενον Χριστόν; Λέγουσιν αὐτῷ
 πάντες· Σταυρωθήτω. Ο δὲ Ἡγεμὼν ἔφη·

Τί γὰρ κακὸν ἐποίησεν; Οἱ δὲ περισσῶς
 ἔκραζον, λέγοντες· Σταυρωθήτω. Ἰδὼν δὲ
 ὁ Πιλᾶτος, ὅτι οὐδὲν ὡφελεῖ, ἀλλὰ
 μᾶλλον θόρυβος γίνεται, λαβών ὕδωρ,
 ἀπενίψατο τὰς χεῖρας ἀπέναντι τοῦ
 ὄχλου, λέγων· Ἀθῶός εἰμι ἀπὸ τοῦ
 αἵματος τοῦ δικαίου τούτου· ὑμεῖς
 ὅψεσθε. Καὶ ἀποκριθεὶς πᾶς ὁ λαὸς, εἶπε·
 Τὸ αἷμα αὐτοῦ ἐφ' ἡμᾶς, καὶ ἐπὶ τὰ τέκνα
 ἡμῶν. Τότε ἀπέλυσεν αὐτοῖς τὸν
 Βαραββᾶν, τὸν δὲ Ἰησοῦν φραγελλώσας,
 παρέδωκεν ἵνα σταυρωθῇ. Τότε οἱ
 στρατιῶται τοῦ Ἡγεμόνος παραλαβόντες
 τὸν Ἰησοῦν εἰς τὸ Πραιτώριον,
 συνήγαγον ἐπ' αὐτὸν ὅλην τὴν σπεῖραν·
 καὶ ἐκδύσαντες αὐτὸν, περιέθηκαν αὐτῷ
 χλαμύδα κοκκίνην, καὶ πλέξαντες
 στέφανον ἐξ ἀκανθῶν, ἐπέθηκαν ἐπὶ τὴν
 κεφαλὴν αὐτοῦ, καὶ κάλαμον ἐπὶ τὴν
 δεξιὰν αὐτοῦ, καὶ γονυπετήσαντες
 ἔμπροσθεν αὐτοῦ, ἐνέπαιζον αὐτῷ,
 λέγοντες· Χαῖρε ὁ Βασιλεὺς τῶν
 Ἰουδαίων· Καὶ ἐμπτύσαντες εἰς αὐτὸν,
 ἔλαβον τὸν κάλαμον καὶ ἔτυπτον εἰς τὴν
 κεφαλὴν αὐτοῦ. Καὶ ὅτε ἐνέπαιξαν αὐτῷ,
 ἐξέδυσαν αὐτὸν τὴν χλαμύδα καὶ
 ἐνέδυσαν αὐτὸν τὰ ἱμάτια αὐτοῦ, καὶ
 ἀπήγαγον αὐτὸν εἰς τὸ σταυρῶσαι.
 Ἐξερχόμενοι δὲ, εὗρον ἄνθρωπον
 Κυρηναῖον, ὃνόματι Σίμωνα· τοῦτον
 ἤγγάρευσαν, ἵνα ἄρῃ τὸν Σταυρὸν αὐτοῦ.

Καὶ ἐλθόντες εἰς τόπον λεγόμενον
 Γολγοθᾶ, ὃς ἔστι λεγόμενος Κρανίου
 τόπος, ἔδωκαν αὐτῷ πιεῖν ὅξος μετὰ
 χολῆς μεμιγμένον· καὶ γευσάμενος, οὐκ
 ἥθελε πιεῖν. Σταυρώσαντες δὲ αὐτὸν,
 διεμερίσαντο τὰ ἴματια αὐτοῦ, βαλόντες
 κλῆρον, ἵνα πληρωθῇ τὸ ῥήθεν ὑπὸ τοῦ
 Προφήτου· «Διεμερίσαντο τὰ ἴματιά μου
 ἔαυτοῖς, καὶ ἐπὶ τὸν ἴματισμόν μου
 ἔβαλον κλῆρον»· καὶ καθήμενοι, ἐτήρουν
 αὐτὸν ἐκεῖ. Καὶ ἐπέθηκαν ἐπάνω τῆς
 κεφαλῆς αὐτοῦ τὴν αἵτιαν αὐτοῦ
 γεγραμμένην· Οὗτός ἔστιν Ἰησοῦς ὁ
 Βασιλεὺς τῶν Ἰουδαίων. Τότε
 σταυροῦνται σὺν αὐτῷ δύο λῃσταί, εἷς ἐκ
 δεξιῶν καὶ εἷς ἐξ εὐωνύμων. Εἷς δὲ τῶν
 κρεμασθέντων κακούργων ἐβλασφήμει
 αὐτὸν, λέγων· Εἴ σὺ εἶ ὁ Χριστός, σῶσον
 σεαυτὸν καὶ ἡμᾶς. Ἀποκριθεὶς δὲ ἔτερος
 ἐπετίμα αὐτῷ, λέγων· Οὐδὲ φοβῇ σὺ τὸν
 Θεόν, ὅτι ἐν τῷ αὐτῷ κρίματι εἶ; Καὶ
 ἡμεῖς μὲν δικαίως· ἄξια γὰρ ᾧν
 ἐπράξαμεν ἀπολαμβάνομεν· οὗτος δὲ
 οὐδὲν ἄτοπον ἐπράξε. Καὶ ἔλεγε τῷ
 Ἰησοῦ· Μνήσθητί μου, Κύριε, ὅταν ἐλθῇς
 ἐν τῇ βασιλείᾳ σου. Καὶ εἶπεν αὐτῷ ὁ
 Ἰησοῦς· Ἄμὴν λέγω σοι· σήμερον μετ’
 ἐμοῦ ἔσῃ ἐν τῷ Παραδείσῳ. Οἱ δὲ
 παραπορευόμενοι ἐβλασφήμουν αὐτὸν,
 κινοῦντες τὰς κεφαλὰς αὐτῶν, καὶ
 λέγοντες· Ό καταλύων τὸν ναὸν, καὶ ἐν

τρισὶν ἡμέραις οἰκοδομῶν! σῶσον
 σεαυτόν· εἰ Υἱὸς εἴ τοῦ Θεοῦ, κατάβηθι
 ἀπὸ τοῦ Σταυροῦ. Ὄμοίως δὲ καὶ οἱ
 Ἀρχιερεῖς, ἐμπαίζοντες μετὰ τῶν
 Γραμματέων καὶ Πρεσβυτέρων, καὶ
 Φαρισαίων, ἔλεγον· ἄλλους ἔσωσεν,
 ἔαυτὸν οὐ δύναται σῶσαι· εἰ Βασιλεὺς
 Ἰσραήλ ἐστι, καταβάτω νῦν ἀπὸ τοῦ
 Σταυροῦ, καὶ πιστεύσωμεν αὐτῷ·
 Πέποιθεν ἐπὶ τὸν Θεόν, ρύσάσθω νῦν
 αὐτόν, εἰ θέλει αὐτόν· εἴπε γὰρ, ὅτι Θεοῦ
 εἰμι Υἱός. Τὸ δ' αὐτὸν καὶ οἱ λησταὶ, οἱ
 συσταυρωθέντες αὐτῷ, ὧνείδιζον αὐτόν.
 Ἀπὸ δὲ ἕκτης ὥρας σκότος ἐγένετο ἐπὶ
 πᾶσαν τὴν γῆν, ἔως ὥρας ἐνάτης. Περὶ δὲ
 τὴν ἐνάτην ὥραν ἀνεβόησεν ὁ Ἰησοῦς
 φωνῇ μεγάλῃ, λέγων· Ἡλὶ, Ἡλί, λαμὰ
 σαβαχθανί, τοῦτ' ἔστι, Θεέ μου, Θεέ μου,
 ίνα τί με ἐγκατέλιπες; Τινὲς δὲ τῶν ἐκεῖ
 ἐστώτων ἀκούσαντες, ἔλεγον· ὅτι Ἡλίαν
 φωνεῖ οὗτος. Καὶ εὔθέως δραμὼν εἴς ἐξ
 αὐτῶν, καὶ λαβὼν σπόγγον, πλήσας τε
 ὅξους, καὶ περιθεὶς καλάμῳ, ἐπότιζεν
 αὐτόν. Οἱ δὲ λοιποὶ ἔλεγον· Ἄφες, ἵδωμεν
 εἰ ἔρχεται Ἡλίας σώσων αὐτόν. Ο δὲ
 Ἰησοῦς, πάλιν κράξας φωνῇ μεγάλῃ,
 ἀφῆκε τὸ πνεῦμα. Καὶ ἴδοὺ, τὸ
 καταπέτασμα τοῦ Ναοῦ ἐσχίσθη εἰς δύο,
 ἀπὸ ἄνωθεν ἔως κάτω· καὶ ἡ γῆ ἐσείσθη·
 καὶ αἱ πέτραι ἐσχίσθησαν· καὶ τὰ μνημεῖα
 ἀνεώχθησαν· καὶ πολλὰ σώματα τῶν

κεκοιμημένων ἀγίων ἡγέρθη, καὶ
ἐξελθόντες ἐκ τῶν μνημείων, μετὰ τὴν
ἔγερσιν αὐτοῦ, εἰσῆλθον εἰς τὴν ἀγίαν
Πόλιν, καὶ ἐνεφανίσθησαν πολλοῖς. Ὁ δὲ
Ἐκατόνταρχος, καὶ οἱ μετ' αὐτοῦ,
τηροῦντες τὸν Ἰησοῦν, ἰδόντες τὸν
σεισμὸν καὶ τὰ γενόμενα, ἐφοβήθησαν
σφόδρα, λέγοντες· Ἀληθῶς Θεοῦ Υἱὸς ἦν
οὗτος. Οἱ οὖν Ἰουδαῖοι, ἵνα μὴ μείνῃ ἐπὶ¹
τοῦ Σταυροῦ τὰ σώματα ἐν τῷ Σαββάτῳ,
ἐπεὶ Παρασκευὴ ἦν· ἦν γὰρ μεγάλη ἡ
ἡμέρα ἐκείνη τοῦ Σαββάτου· ἡρώτησαν
τὸν Πιλᾶτον, ἵνα κατεαγῶσιν αὐτῶν τὰ
σκέλη, καὶ ἀρθῶσιν. Ἡλθον οὖν οἱ
στρατιῶται, καὶ τοῦ μὲν πρώτου
κατέαξαν τὰ σκέλη, καὶ τοῦ ἄλλου τοῦ
συσταυρωθέντος αὐτῷ· ἐπὶ δὲ τὸν
Ἰησοῦν ἐλθόντες, ὡς εἶδον αὐτὸν ἥδη
τεθνηκότα, οὐ κατέαξαν αὐτοῦ τὰ σκέλη,
ἀλλ' εἰς τῶν στρατιωτῶν λόγχη αὐτοῦ τὴν
πλευρὰν ἔνυξε, καὶ εύθέως ἐξῆλθεν αἷμα
καὶ ύδωρ. Καὶ ὁ ἑωρακὼς μεμαρτύρηκε,
καὶ ἀληθινὴ ἐστιν ἡ μαρτυρία αὐτοῦ·
κάκεῖνος οἶδεν ὅτι ἀληθῆ λέγει, ἵνα καὶ
ύμεῖς πιστεύσητε. Ἐγένετο γὰρ ταῦτα, ἵνα
ἡ Γραφὴ πληρωθῇ· Ὁστοῦν οὐ
συντριβήσεται αὐτοῦ. Καὶ πάλιν ἐτέρα
Γραφὴ λέγει· Ὅψονται εἰς ὃν
ἐξεκέντησαν. Ἡσαν δὲ ἐκεῖ καὶ γυναικες
πολλαὶ ἀπὸ μακρόθεν θεωροῦσαι,
αἵτινες ἡκολούθησαν τῷ Ἰησοῦ ἀπὸ τῆς

Γαλιλαίας, διακονοῦσαι αὐτῷ· ἐν αἷς ᾧ
Μαρία ἡ Μαγδαληνή, καὶ Μαρία ἡ τοῦ
Ἰακώβου καὶ Ἰωσῆ μήτηρ, καὶ ἡ μήτηρ
τῶν Υἱῶν Ζεβεδαίου. Ὁψίας δὲ
γενομένης, ἦλθεν ἄνθρωπος πλούσιος
ἀπὸ Ἀριμαθαίας, τοῦνομα Ἰωσῆφ, ὃς καὶ
αὐτὸς ἐμαθήτευσε τῷ Ἰησοῦ· Οὗτος
προσελθὼν τῷ Πιλάτῳ, ἤτήσατο τὸ σῶμα
τοῦ Ἰησοῦ. Τότε ὁ Πιλᾶτος ἐκέλευσεν
ἀποδοθῆναι τὸ σῶμα. Καὶ λαβὼν τὸ
σῶμα ὁ Ἰωσῆφ, ἐνετύλιξεν αὐτὸς σινδόνι
καθαρῷ, καὶ ἔθηκεν αὐτὸς ἐν τῷ καινῷ
αὐτοῦ μνημείῳ, ὃ ἐλατόμησεν ἐν τῇ
πέτρᾳ, καὶ προσκυλίσας λίθον μέγαν τῇ
θύρᾳ τοῦ μνημείου, ἀπῆλθεν. ⁷ Ήν δὲ ἐκεῖ
Μαρία ἡ Μαγδαληνὴ, καὶ ἡ ἄλλη Μαρία,
καθήμεναι ἀπέναντι τοῦ τάφου.

**Δόξα τῇ μακροθυμίᾳ σου, Κύριε, δόξα
σοι.**

**‘Υπάρχοντος Διακόνου το Εὐαγγέλιον
ἀναγινώσκεται ἀπ’ ἄμβωνος.
Άναγινωσκομένου τοῦ Εὐαγγελίου, εἰς
τό σημεῖον «Οψίας δε γενομένης ἦλθεν
ἄνθρωπος πλούσιος...» εἴς τῶν Ἱερέων
φέρων ἐπιτραχήλιον καὶ φελόνιον καὶ
ἔχων εἰς χεῖρας λευκήν σινδόνα
προσέρχεται εἰς το μέσον τοῦ ναοῦ
ὅπου εύρισκεται ὁ Ἐσταυρωμένος καὶ
ποιεῖ τὴν ἀποκαθήλωσιν. Εἰς το «Λαβών**

**το σῶμα...», καλύπτει δια τῆς σινδόνος
τό Σῶμα τοῦ Ἐσταυρωμένου, το
μεταφέρει ἐν εὐλαβείᾳ εἰς τὸ Ἅγιον
Βῆμα καὶ το τοποθετεῖ ἐπί τῆς Ἅγίας
Τραπέζης.**

Ο διάκονος:

- **Εἶπωμεν πάντες ἐξ ὅλης της ψυχῆς**
καὶ ἐξ ὅλης τῆς διανοίας ἡμῶν εἴπωμεν.
 - **Κύριε ἐλέησον (ἄπαξ).**
 - Κύριε παντοκράτορ ὁ Θεός τῶν
πατέρων ἡμῶν, δεόμεθά Σου, ἐπάκουσον
καὶ ἐλέησον.
 - **Κύριε ἐλέησον (ἄπαξ).**
- Ἐλέησον ἡμᾶς ὁ Θεὸς κατὰ τὸ μέγα
ἔλεός Σου, δεόμεθά Σου, ἐπάκουσον καὶ
ἐλέησον.
- **·Κύριε ἐλέησον (ἐκ τρίτου).**
 - "Ετι δεόμεθα ὑπέρ τοῦ
Ἄρχιεπισκόπου ἡμῶν (**δεῖνος**).
 - **Κύριε ἐλέησον (ἐκ τρίτου).**
- "Ετι δεόμεθα ὑπέρ τῶν ἀδελφῶν
ἡμῶν, τῶν Ἱερέων, Ἱερομονάχων,
ἱεροδιακόνων καὶ μοναχῶν, καὶ πάσης
τῆς ἐν Χριστῷ ἡμῶν ἀδελφότητος.
- **Κύριε ἐλέησον (ἐκ τρίτου).**
- "Ετι δεόμεθα ὑπὲρ ἐλέους, ζωῆς,
εἰρήνης, ὑγείας, σωτηρίας, ἐπισκέψεως,
συγχωρήσεως καὶ ἀφέσεως τῶν
ἀμαρτιῶν τῶν δούλων του Θεοῦ, πάντων
τῶν εὔσεβῶν καὶ ὄρθιοδόξων χριστιανῶν,

τῶν κατοικούντων καὶ παρεπιδημούντων
ἐν τῇ (**κώμη, πόλει**) ταύτῃ, τῶν ἐνοριτῶν,
ἐπιτρόπων, συνδρομητῶν καὶ ἀφιερωτῶν
τοῦ ἀγίου ναοῦ τούτου.

• **Κύριε ἐλέησον (ἐκ τρίτου)**

- "Ετι δεόμεθα ύπέρ τῶν μακαρίων καὶ
ἀοιδίμων κτιτόρων τῆς ἀγίας Ἐκκλησίας
ταύτης, καὶ ύπὲρ πάντων τῶν
προαναπαυσαμένων πατέρων καὶ
ἀδελφῶν ἡμῶν, τῶν ἐνθάδε εὔσεβῶς,
κειμένων, καὶ ἀπανταχοῦ ὄρθιοδόξων.

• **Κύριε ἐλέησον (ἐκ τρίτου)**

- "Ετι δεόμεθα ύπέρ τῶν
καρποφορούντων καὶ καλλιεργούντων ἐν
τῷ ἀγίῳ καὶ πανσέπτῳ ναῷ τούτῳ,
κοπιώντων, ψαλλόντων καὶ ύπὲρ τοῦ
περιεστῶτος λαοῦ, τοῦ ἀπεκδεχομένου
τὸ παρὰ Σοῦ μέγα καὶ πλούσιον ἔλεος.

• **Κύριε ἐλέησον (ἄπαξ)**

"Οτι ἐλεήμων καὶ φιλάνθρωπος Θεὸς
ύπάρχεις, καὶ σοὶ τὴν δόξαν
ἀναπέμπομεν, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, **νῦν καὶ ἀεὶ καὶ εἰς**
τοὺς αἰῶνας τῶν αἰώνων.

'Ο Προεστὼς ἢ ὁ Ἀναγνώστης:

Ἄμήν.

Καταξίωσον, Κύριε, ἐν τῇ ἐσπέρᾳ ταύτῃ,
ἀναμαρτήτους φυλαχθῆναι ἡμᾶς.

**Εύλογητὸς εῖ, Κύριε, ὁ Θεὸς τῶν Πατέρων
ἡμῶν, καὶ αἰνετὸν καὶ δεδοξασμένον τὸ
ὄνομά σου εἰς τοὺς αἰῶνας. Ἄμήν.**

**Γένοιτο, Κύριε, τὸ ἔλεός σου ἐφ' ἡμᾶς,
καθάπερ ἡλπίσαμεν ἐπὶ σέ. Εύλογητὸς εῖ,
Κύριε, δίδαξόν με τὰ δικαιώματά σου.
Εύλογητὸς εῖ, Δέσποτα, συνέτισόν με τὰ
δικαιώματά σου.**

**Εύλογητὸς εῖ, Ἀγιε, φώτισόν με τοῖς
δικαιώμασί σου.**

**Κύριε, τὸ ἔλεός σου εἰς τὸν αἰῶνα, τὰ
ἔργα τῶν χειρῶν σου μὴ παρίδῃς.**

**Σοὶ πρέπει αἴνος, σοὶ πρέπει ὑμνος, σοὶ
δόξα πρέπει, τῷ Πατρὶ καὶ τῷ Υἱῷ καὶ τῷ
Ἀγίῳ Πνεύματι, νῦν καὶ ἀεὶ καὶ εἰς τοὺς
αἰῶνας τῶν αἰώνων.**

Ἄμήν.

Ο διάκονος:

- **Πληρώσωμεν τὴν ἐσπερινὴν δέησιν
ἡμῶν τῷ Κυρίῳ.**
 - **Κύριε ἔλέησον.**
 - **Ἀντιλαβοῦ, σῶσον, ἔλέησον καὶ
διαφύλαξον ἡμᾶς, ὁ Θεός, τῇ Σῇ χάριτι.**
 - **Κύριε ἔλέησον.**
 - **Τὴν ἐσπέραν πᾶσαν, τελείαν, ἀγίαν,
εἰρηνικὴν καὶ ἀναμάρτητον, παρά τοῦ
Κυρίου, αἴτησώμεθα.**
 - **Παράσχου Κύριε.**

- **Ἄγγελον είρήνης, πιστὸν ὄδηγόν,**
φύλακα των ψυχῶν καὶ τῶν σωμάτων
ἡμῶν, παρά τοῦ Κυρίου αἰτησώμεθα.
 - **Παράσχου Κύριε.**
 - **Συγγνώμην καὶ ἄφεσιν τῶν**
ἀμαρτιῶν καὶ τῶν πλημμελημάτων ἡμῶν,
παρά τοῦ Κυρίου αἰτησώμεθα.
 - **Παράσχου Κύριε.**
 - **Τὰ καλὰ καὶ συμφέροντα ταῖς**
ψυχαῖς ἡμῶν καὶ εἰρήνην τῷ κόσμῳ,
παρά τοῦ Κυρίου αἰτησώμεθα.
 - **Παράσχου Κύριε.**
 - **Τὸν ὑπόλοιπον χρόνον τῆς ζωῆς**
ἡμῶν ἐν εἰρήνῃ καὶ μετανοίᾳ ἐκτελέσαι,
παρά τοῦ Κυρίου αἰτησώμεθα.
 - **Παράσχου Κύριε.**
 - **Χριστιανὰ τὰ τέλη της ζωῆς ἡμῶν,**
ἀνώδυνα, ἀνεπαίσχυντα, εἰρηνικά, καὶ
καλὴν ἀπολογίαν τὴν ἐπὶ τοῦ φοβεροῦ
βήματος τοῦ Χριστοῦ αἰτησώμεθα.
 - **Παράσχου Κύριε.**
 - **Τῆς Παναγίας, ἀχράντου,**
ύπερευλογημένης, ἐνδόξου Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἅγιων
μνημονεύσαντες, ἔαυτοὺς καὶ ἀλλήλους
καὶ πᾶσαν τὴν ζωὴν ἡμῶν Χριστῷ τῷ Θεῷ
παραθώμεθα.
 - **Σοὶ Κύριε.**
- “Οτι ἀγαθὸς καὶ φιλάνθρωπος Θεὸς**
ὑπάρχεις, καὶ σοὶ τὴν δόξαν

ἀναπέμπομεν, τῷ Πατρὶ καὶ τῷ Υἱῷ καὶ
τῷ Ἅγιῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.

Ο Χορός: Άμήν.

Είρήνη πᾶσι.

Καὶ τῷ πνεύματί σου.

Τὰς κεφαλὰς ἡμῶν τῷ Κυρίῳ κλίνωμεν.

Σοί, Κύριε.

Κύριε, ὁ Θεὸς ἡμῶν, ὁ κλίνας οὐρανοὺς
καὶ καταβὰς ἐπὶ σωτηρίᾳ τοῦ γένους τῶν
ἀνθρώπων, ἔπιδε ἐπὶ τοὺς δούλους σου
καὶ ἐπὶ τὴν κληρονομίαν σου. Σοὶ γὰρ τῷ
φοβερῷ καὶ φιλανθρώπῳ κριτῇ, οἱ σοὶ
δοῦλοι ὑπέκλιναν τὰς κεφαλάς, τοὺς δὲ
αὐτῶν ὑπέταξαν αὐχένας; οὐ τὴν ἔξ
ἀνθρώπων ἀναμένοντες βοήθειαν, ἀλλὰ
τὸ σὸν περιμένοντες ἔλεος, καὶ τὴν σὴν
ἀπεκδεχόμενοι σωτηρίαν, οὓς
διαφύλαξον ἐν παντὶ καιρῷ, καὶ κατὰ τὴν
παροῦσαν ἐσπέραν καὶ τὴν προσιοῦσαν
νύκτα, ἀπὸ παντὸς ἔχθροῦ, ἀπὸ πάσης
ἀντικειμένης ἐνεργείας διαβολικῆς, καὶ
διαλογισμῶν ματαίων καὶ ἐνθυμήσεων
πονηρῶν.

**Εἴη τὸ κράτος τῆς βασιλείας σου
εύλογημένον καὶ δεδοξασμένον, τοῦ
Πατρὸς καὶ τοῦ Υἱοῦ καὶ τοῦ Ἅγιου
Πνεύματος, νῦν καὶ ἀεὶ καὶ εἰς τοὺς
αἰῶνας τῶν αἰώνων.**

**Μετά τα Πληρωτικά, οι Χοροί ἐκ τῆς
βορείου πύλης τοῦ Ἱεροῦ Βήματος,
ἄρχονται ψάλλειν τα Ἀπόστιχα «Οτε
ἐκ τοῦ ξύλου σὲ νεκρόν...» μετά Τῶν
στίχων αὐτῶν καί κρουσμένων
πενθίμως τῶν κωδώνων γίνεται ἡ
περιφορά τοῦ Ἐπιταφίου ἐντός τοῦ
Ναοῦ καί ἡ τοποθέτησίς του εἰς το
πρός τοῦτο ἐτοιμασθέν κουβούκλιον.
Ἡ πομπή ἔξερχεται τοῦ Ἱεροῦ Βήματος
προπορευόμενων λαμπαδούχων, τῶν
ἔξαπτερύγων, τῶν ψαλτῶν, καί τοῦ
διακόνου θυμιῶντος. Οἱ ἱερεῖς
ασκεπεῖς, ἐνδεδυμένοι ἐπιτραχήλιον
καί φελόνιον, τοῦ πρώτου αὐτῶν
φέροντος ἐν τῇ δεξιᾷ τὸ Ἱερόν
Εὐαγγέλιον, αἴροντες ἐπί κεφαλῆς
αὐτῶν τὸν Ἐπιτάφιον, ποιοῦσι τρεῖς
κύκλους περὶ τὸ Κουβούκλιον. Εἴτα
τιθέασιν αὐτόν εἰς τὸ Κουβούκλιον,
ῥαίνουσι με ἄνθη καί τοποθετοῦσιν
ἐπ' αὐτοῦ καί τὸ Ἱερόν Εὐαγγέλιον.
Ἄσπάζονται ἀκολούθως τὸ Ἱερόν
Εὐαγγέλιον καί τὸν Ἐπιτάφιον, τῶν
Χορῶν ψαλλόντων, προ τοῦ
Κουβουκλίου, τὸ Δόξα, Καί νῦν «Σὲ
τὸν ἀναβαλλόμενον, τὸ φῶς ὥσπερ
Ἴμάτιον...»**

Ἀπόστιχα Στιχηρὰ Αύτόμελα Ἡχος β'.

**"Οτε ἐκ τοῦ ξύλου σε νεκρόν, ὁ
Ἄριμαθαίος καθεῖλε, τὴν τῶν ἀπάντων
ζωήν, σμύρνη καὶ σινδόνι σε Χριστὲ
ἐκήδευσε, καὶ τῷ πόθῳ ἡπείγετο, καρδία,
καὶ χείλη, σῶμα τὸ ἀκήρατον, σοῦ
περιπτύξασθαι, ὅμως συστελλόμενος
φόβῳ, χαίρων ἀνεβόα σοι· Δόξα, τῇ
συγκαταβάσει σου Φιλάνθρωπε.**

Στίχ. **'Ο Κύριος ἐβασίλευσεν,
εύπρέπειαν ἐνεδύσατο.**

Ὕχος γ'

**"Οτε ἐν τῷ τάφῳ τῷ καινῷ, ὑπὲρ τοῦ
παντὸς κατετέθης, ὁ Λυτρωτὴς τοῦ
παντός, Ἄδης ὁ παγγέλαστος, ἵδων σε
ἔπτηξεν, οἱ μοχλοὶ συνετρίβησαν,
ἐθλάσθησαν πύλαι, μνήματα
ἡνοίχθησαν, νεκροὶ ἀνίσταντο· τότε ὁ
Ἄδαμ εὐχαρίστως, χαίρων ἀνεβόα σοι·
Δόξα, τῇ συγκαταβάσει σου
Φιλάνθρωπε.**

Στίχ. **Καὶ γὰρ ἐστερέωσε τὴν
Οἰκουμένην, ἥτις οὐ σαλευθήσεται.**

Ὕχος γ'

**"Οτε ἐν τῷ τάφῳ σαρκικῶς, θέλων
συνεκλείσθης ὁ φύσει, τῇ τῆς Θεότητος,
μένων ἀπερίγραπτος, καὶ ἀδιόριστος, τὰ
θανάτου ἀπέκλεισας, ταμεῖα καὶ Ἀδου,
ἄπαντα ἐκένωσας, Χριστὲ βασίλεια, τότε
καὶ τὸ Σάββατον τοῦτο, θείας εὔλογίας
καὶ δόξης, καὶ τῆς σῆς λαμπρότητος
ἡξίωσας.**

Στίχ. τῷ οἶκῳ σου πρέπει ἀγίασμα,
Κύριε εἰς μακρότητα ἡμερῶν.

Ὕχος βαρὺς

"Οτε αἱ δυνάμεις σε Χριστέ, πλάνον ὑπ'
ἀνόμων ἔώρων, συκοφαντούμενον,
ἔφριττον τὴν ἄφατον, μακροθυμίαν σου,
καὶ τὸν λίθον τοῦ μνήματος, χερσὶ¹
σφραγισθέντα, αἷς σου τὴν ἀκήρατον,
πλευρὰν ἐλόγχευσαν, ὅμως τῇ ἡμῶν
σωτηρίᾳ, χαίρουσαι ἐβόων σοι· Δόξα, τῇ
συγκαταβάσει σου, Φιλάνθρωπε.

**Δόξα ... Καὶ νῦν ... Ἱδιόμελον, Ὅχος πλ.
α'.**

**Σὲ τὸν ἀναβαλλόμενον, τὸ φῶς ὕσπερ
ἰμάτιον,** καθελὼν Ἰωσὴφ ἀπὸ τοῦ ξύλου,
σὺν Νικοδήμῳ, καὶ θεωρήσας νεκρὸν
γυμνὸν ἄταφον, εὔσυμπάθητον θρῆνον
ἀναλαβών, ὀδυρόμενος ἔλεγεν· Οἴμοι,
γλυκύτατε Ἰησοῦ! ὃν πρὸ μικροῦ ὁ ἥλιος
ἐν Σταυρῷ κρεμάμενον θεασάμενος,
ζόφον περιεβάλλετο, καὶ ἡ γῆ τῷ φόβῳ
ἐκυμαίνετο, καὶ διερρήγνυτο ναοῦ τὸ
καταπέτασμα· ἀλλ' ἵδοὺ νῦν βλέπω σε,
δι' ἐμὲ ἐκουσίως ὑπελθόντα θάνατον·
πῶς σε κηδεύσω Θεέ μου; ἢ πῶς
σινδόσιν είλήσω; ποίαις χερσὶ δὲ
προσψαύσω, τὸ σὸν ἀκήρατον σῶμα; ἢ
ποῖα ἄσματα μέλψω, τῇ σῇ ἐξόδῳ
Οἰκτίρμον; Μεγαλύνω τὰ Πάθη σου,
ύμνολογῷ καὶ τὴν Ταφήν σου, **σὺν τῇ
Ἀναστάσει, κραυγάζων· Κύριε δόξα σοι.**

**Nῦν ἀπολύεις τὸν δοῦλόν σου, Δέσποτα,
κατὰ τὸ βῆμά σου, ἐν εἰρήνῃ, ὅτι εἶδον
οἱ ὄφθαλμοί μου τὸ σωτήριόν σου, ὃ
ἡτοίμασας κατὰ πρόσωπον πάντων των
λαῶν, φῶς εἰς ἀποκάλυψιν ἐθνῶν, καὶ
δόξαν λαοῦ σου Ἰσραὴλ.**

Τρισάγιον.

**Ἄγιος ὁ Θεός, Ἅγιος Ἰσχυρός, Ἅγιος
Ἄθανατος, ἐλέησον ἡμᾶς (Ἐκ γ').
Δόξα... Καὶ νῦν ...**

Παναγία Τριάς, ἐλέησον ἡμᾶς.
Κύριε, ίλασθητι ταῖς ἀμαρτίαις ἡμῶν,
Δέσποτα, συγχώρησον τὰς ἀνομίας ἡμῖν.
Ἄγιε, ἐπίσκεψαι καὶ ἵασαι τὰς ἀσθενείας
ἡμῶν,
ἔνεκεν τοῦ ὄνόματός σου.

**Κύριε, ἐλέησον, Κύριε, ἐλέησον, Κύριε,
ἐλέησον.**

Δόξα... Καὶ νῦν ...

Πάτερ ἡμῶν ὁ ἐν τοῖς οὐρανοῖς,
ἀγιασθήτω τὸ ὄνομά σου, ἐλθέτω ἡ
βασιλεία σου, γενηθήτω τὸ θέλημά σου,
ώς ἐν οὐρανῷ, καὶ ἐπὶ τῆς γῆς. Τὸν ἄρτον
ἡμῶν τὸν ἐπιούσιον δὸς ἡμῖν σήμερον,
καὶ ἄφες ἡμῖν τὰ ὄφειλήματα ἡμῶν, ὡς
καὶ ἡμεῖς ἀφίεμεν τοῖς ὄφειλέταις ἡμῶν,

καὶ μὴ εἰσενέγκης ἡμᾶς εἰς πειρασμόν,
ἀλλὰ ρῦσαι ἡμᾶς ἀπὸ τοῦ πονηροῦ.

**“Οτι σοῦ ἔστιν ἡ βασιλεία καὶ ἡ δύναμις
καὶ ἡ δόξα του Πατρὸς καὶ τοῦ Υἱοῦ καὶ
τοῦ Ἅγιου Πνεύματος, νῦν καὶ ἀεὶ καὶ εἰς
τοὺς αἰῶνας των αἰώνων.**

Ἄμην.

Άπολυτίκιον Ἡχος β'.

‘Ο εὔσχήμων Ἰωσήφ, ἀπὸ τοῦ ξύλου
καθελὼν τὸ ἄχραντόν σου Σῶμα, σινδόνι
καθαρᾶ, εἰλήσας καὶ ἀρώμασιν, ἐν
μνήματι καινῷ κηδεύσας ἀπέθετο.

Δόξα ...

Άπολυτίκιον Ἡχος β'.

**“Οτε κατῆλθες πρὸς τὸν Θάνατον, ἡ ζωὴ ἡ
ἀθάνατος, τότε τὸν Ἀδην ἐνέκρωσας, τῇ
ἀστραπῇ τῆς Θεότητος· ὅτε δὲ καὶ τοὺς
τεθνεῶτας ἐκ τῶν καταχθονίων
ἀνέστησας, πᾶσαι αἱ Δυνάμεις τῶν
ἐπουρανίων ἐκραύγαζον· Ζωοδότα
Χριστὲ ὁ Θεὸς ἡμῶν, δόξα σοι.**

Καὶ νῦν ... Άπολυτίκιον Ἡχος β'.

Ταῖς Μυροφόροις Γυναιξί, παρὰ τὸ
μνῆμα ἐπιστάς, ὁ Ἀγγελος ἐβόα· Τὰ μύρα
τοῖς Θνητοῖς ὑπάρχει ἀρμόδια, Χριστὸς
δὲ διαφθορᾶς ἐδείχθη ἀλλότριος.

Άπόλυσις.

ΙΕΡΕΥΣ: Σοφία!
·Ο Άναγνώστης: Εύλογησον.

ΙΕΡΕΥΣ: Ό ών εύλογητὸς Χριστὸς ὁ Θεὸς
 ἡμῶν πάντοτε νῦν καὶ ἀεὶ καὶ εἰς τούς
 αἰῶνας τῶν αἰώνων.
 Ἄμην.

·Ο Άναγνώστης: Στερεώσαι, Κύριος ὁ
 Θεός, τὴν ἀγίαν ἀμώμητον πίστιν τῶν
 εὐσεβῶν καὶ ὄρθιοδόξων Χριστιανῶν,
 σὺν τῇ ἀγίᾳ αὐτοῦ Ἑκκλησίᾳ,
 Μητροπόλει, Ἐνορίᾳ καὶ Πόλει ταύτῃ εἰς
 αἰῶνας αἰώνων. Ἄμην.

ΙΕΡΕΥΣ: Υπεραγία Θεοτόκε σῶσον
 ἡμᾶς.

·Ο Άναγνώστης: Τὴν τιμιωτέραν τῶν
 Χερουβείμ, καὶ ἐνδοξοτέραν ἀσυγκρίτως
 τῶν Σεραφείμ, τὴν ἀδιαφθόρως Θεὸν
 Λόγον τεκοῦσαν, τὴν ὅντας Θεοτόκον,
 σὲ μεγαλύνομεν.

ΙΕΡΕΥΣ: Δόξα σοι ὁ Θεός, ἡ ἐλπὶς ἡμῶν,
Κύριε, δόξα Σοι.

·Ο Άναγνώστης: Δόξα Πατρὶ καὶ Υἱῷ καὶ
 Ἀγίῳ Πνεύματι, καὶ νῦν καὶ ἀεὶ καὶ εἰς
 τοὺς αἰῶνας τῶν αἰώνων. Ἄμην. Κύριε

**έλέησον, Κύριε έλέησον, Κύριε έλέησον.
Πάτερ Ἀγιε εύλόγησον.**

**ΙΕΡΕΥΣ: : Ὁ δι' ἡμᾶς τοὺς ἀνθρώπους
καὶ διὰ τὴν ἡμετέραν σωτηρίαν, τὰ
φρικτὰ πάθη καὶ τὸν Ζωοποιὸν Σταυρὸν
καὶ τὴν ἔκούσιον ταφὴν σαρκί^{καταδεξάμενος, Χριστὸς ὁ ἀληθινὸς}**

Θεὸς ἡμῶν, ταῖς πρεσβείαις τῆς
παναχράντου καὶ παναμώμου ἀγίας
αὐτοῦ Μητρός· δυνάμει τοῦ τιμίου καὶ
ζωοποιοῦ Σταυροῦ· προστασίαις τῶν
τιμίων, ἐπουρανίων δυνάμεων
ἀσωμάτων· ἵκεσίαις τοῦ τιμίου καὶ
ἐνδόξου, προφήτου προδρόμου καὶ
βαπτιστοῦ Ἰωάννου· τῶν ἀγίων, ἐνδόξων
καὶ πανευφήμων ἀποστόλων, τῶν ἀγίων
ἐνδόξων καὶ καλλινίκων μαρτύρων· τῶν
όσίων καὶ θεοφόρων πατέρων ἡμῶν· τοῦ
ἀγίου (**τοῦ ναοῦ**)· τῶν ἀγίων καὶ δικαίων
θεοπατόρων Ἰωακεὶμ καὶ Ἀννης· τοῦ
ἀγίου (**τῆς ἡμέρας**), οὗ καὶ τὴν μνήμην
ἐπιτελοῦμεν, καὶ πάντων τῶν ἀγίων,
έλεήσαι καὶ σώσαι ἡμᾶς, ὡς ἀγαθὸς καὶ
φιλάνθρωπος.

**ΙΕΡΕΥΣ: Δι' εὔχῶν τῶν ἀγίων πατέρων
ἡμῶν, Κύριε Ἰησοῦ Χριστέ, ὁ Θεὸς ἡμῶν,
έλέησον καὶ σῶσον ἡμᾶς.**

Ο Ἀναγνώστης: Ἄμην.